

اُردو زبان میں انفارمیشن ٹیکنالوجی کا واحد مُستند جوبلیہ

جنوری 2016

قیمت 65 روپے

MC-1264

ماہنامہ کمپیوٹنگ

”ایڈوبی پریمیر“ کے ذریعے
پروفیشنل ویڈیو ایڈیٹنگ سیکھئے

کمپیوٹنگ ٹیس
آسان اور آزمودہ نسخے

”کرپٹ“ ایس ڈی کارڈ
سے تصاویر واپس حاصل کریں

آن لائن شاپنگ
میں پیسے بچائیں

مائیکروسافٹ ونڈوز 10
کی پہلی بڑی اپ ڈیٹ

فہرست

ٹیکنالوجی نیوز

ایڈوبی پریمیر سکھئے - پہلا حصہ

مائیکروسافٹ ونڈوز 10 کی پہلی بڑی اپ ڈیٹ

پاس ورڈ سے جان چھڑانے کی ایک اور کوشش

کمپیوٹنگ ٹپس

کرپٹ ایس ڈی کارڈ سے تصاویر واپس حاصل کریں

پیش ہے نیا گوگل پلس

گمنام پیغامات بھیجیں

آن لائن شاپنگ میں پیسے بچائیں

ایمزون فائر او ایس بمقابلہ گوگل اینڈروئیڈ


گیارہ سال کے وقفے کے بعد پیش ہے نیا ورژن - پی ایچ پی 7

مستقل سلسلے

مفت ڈاؤن لوڈز

کمپیوٹنگ کونز

پی سی ڈاکٹر (آپ کے کمپیوٹر اور انٹرنیٹ سے متعلق مسائل کا حل)




- 3
- 14
- 28
- 31
- 32
- 38
- 46
- 48
- 51
- 54
- 58

- 40
- 57
- 60



انٹرنیٹ ایکسپلورر

انٹرنیٹ ایکسپلورر کے پرانے ورژنز سے جان بچانے کا فیصلہ کر لیا



مائیکروسافٹ انٹرنیٹ ایکسپلورر کا نام لیں تو سب سے پہلے رفقار براؤزر کا تصور ذہن میں آتا ہے۔ یہ تصور نیا نہیں ہے بلکہ گزشتہ ایک دہائی سے انٹرنیٹ ایکسپلورر نے اپنی شہرت خود اپنے ہاتھوں سے خراب کی ہے۔ لیکن اب وقت تبدیل ہو رہا ہے۔ مائیکروسافٹ نے ایک انتہائی قدم اٹھاتے ہوئے انٹرنیٹ ایکسپلورر کے پرانے ورژنز کی سپورٹ فراہم کرنے سے معذوری ظاہر کر دی ہے۔ یعنی اب صارفین کے لئے ضروری ہے کہ وہ انٹرنیٹ ایکسپلورر کا آخری ورژن یعنی 11 استعمال کریں یا پھر ایج براؤزر کا استعمال کریں۔ ورژن 11 سے پرانے تمام ورژن کے لئے اپ ڈیٹس جلدی کرنا اب مائیکروسافٹ کا درد سر نہیں رہا۔ 12 جنوری سے انٹرنیٹ ایکسپلورر کے تازہ ترین ورژن 11 کے لئے

ای اپ ڈیٹس مہیا کی جائیں گی اور مائیکروسافٹ انٹرنیٹ ایکسپلورر 8، 9 اور 10 ان سے مکمل طور پر محروم رہیں گے۔

اگر آپ کا کمپیوٹر ان 20 کروڑ ڈیوائسز میں شامل ہیں جو اس وقت مائیکروسافٹ ونڈوز 10 استعمال کر رہا ہے تو آپ پہلے ہی مائیکروسافٹ کے تازہ ترین ایج ویب براؤزر کا استعمال کر رہے ہیں جو صرف نام ہی نہیں بلکہ کارکردگی میں بھی انٹرنیٹ ایکسپلورر سے بہت مختلف ہے۔ اگر آپ انٹرنیٹ ایکسپلورر 8، 9 اور 10 استعمال کر رہے ہیں تو مائیکروسافٹ کی کوشش ہے کہ آپ جلد از جلد نئے ویب براؤزر پر منتقل ہو جائیں۔

مائیکروسافٹ کا کہنا ہے کہ 12 تاریخ کے بعد پرانے ویب براؤزر کے لئے سکیورٹی اپ ڈیٹ فراہم نہ کرنے سے وہ ڈیوائسز ہیکرز وغیرہ کے لیے آسان شکار ثابت ہو سکتی ہیں۔ لہذا صارفین کو مجبوراً نئے آپریٹنگ سسٹم (ونڈوز 10) یا نئے ویب براؤزر پر منتقل ہونا ہوگا۔ البتہ مائیکروسافٹ کا یہ بھی کہنا ہے کہ جب تک ونڈوز 7، ونڈوز 8.1 اور ونڈوز 10 کی سپورٹ جاری ہے، انٹرنیٹ ایکسپلورر 11 کی سپورٹ بھی جاری رکھی جائے گی۔

مائیکروسافٹ نے پچھلے سال مارچ میں 19 سال بعد انٹرنیٹ ایکسپلورر کو ختم کرنے کا فیصلہ کیا۔ انٹرنیٹ ایکسپلورر کے خاتمے کی ایک بڑی وجہ اس کی شہرت کا خراب ہونا ہے۔ البتہ کوئی شخص اس بات سے انکار نہیں کر سکتا کہ گوگل کروم اور فائر فاکس سے پہلے اگرچہ اوپر ایسے ویب براؤزر موجود تھے لیکن پھر بھی موجودہ دور کے بیشتر جوانوں انٹرنیٹ ایکسپلورر سے ہی انٹرنیٹ کی دنیا دیکھنا شروع کی تھی۔ موزیلا فائر فاکس اور گوگل کروم دور جدید کے تقاضوں سے ہم آہنگ تھے۔ انٹرنیٹ ایکسپلورر اس کا مقابلہ نہیں کر سکا اور بدنام ہونا چلا گیا۔

مائیکروسافٹ نے انٹرنیٹ ایکسپلورر کو ختم کرنے کے بعد پراجیکٹ اسپارٹن کے نام سے شروع سے ایک نیا براؤزر بنایا۔ اس براؤزر کو بعد میں مائیکروسافٹ ایج کا نام دیا گیا۔ مائیکروسافٹ کا کہنا ہے کہ یہ نیا براؤزر اس کی مصنوعات کے لیے کافی بہتر ثابت ہوگا اور آزاد تجزیہ نگاروں نے ایج براؤزر کا انٹرنیٹ ایکسپلورر سے بہت بہتر، تیز رفتار اور آسان قرار دیا ہے۔

فیس بک کی متنازعہ پالیسی تبدیل

اب مخصوص حالات میں جعلی نام سے اکاؤنٹ بنانے کی اجازت ہوگی

Your Account's Temporarily Suspended

It looks like you're not using your real name on Facebook. We require everyone on Facebook to provide their real first and last names so people always know who they're connecting with. In order to reopen this account, you'll need to send us your real name and a copy of your ID.

Get Started

Please Change Your Name

It looks like the name on your Facebook account may not be your authentic name. We ask the name they go by in real life so friends know who they're connecting with. What names are allowed on Facebook? If this is the name you use in your everyday life, we would like to work with you to verify it represents your identity. We accept a number of documents to allow you to verify your

فیس بک نے اپنی اصل نام کی متنازعہ پالیسی کو تبدیل کر دیا ہے۔ اب فیس بک کے صارفین آسانی کے ساتھ فرضی نام، تخلص یا قلمی نام استعمال کر سکتے ہیں۔ اس سے پہلے فیس بک سختی کے ساتھ صارفین کو اصل اور قانونی نام استعمال کرنے پر مجبور کرتا تھا اور ایسا نہ کرنے پر صارفین کے فیس بک اکاؤنٹ بلاک کر دیئے جاتے تھے۔ فیس بک کا کہنا تھا کہ اصل نام سے استعمال سے لوگوں کو فیس بک پر لوگوں کو تنگ کرنے سے روکا جاسکتا ہے، اصل نام کی وجہ سے لوگ دوسروں کے اسٹیش پبلیکیشن پر غیر اخلاقی تبصرے نہیں کرتے اور فیس بک پر زیادہ ذمہ داری کا مظاہرہ کرتے ہیں۔ اس کے علاوہ لوگ اپنی مصنوعات اور کاروبار کے ناموں سے بھی فیس بک اکاؤنٹ بناتے تھے جس سے فیس بک جیجک کا مقصد فوت ہو جاتا تھا اور فیس بک کے لئے مالی نقصان کا سبب بھی تھا۔

فیس بک کی اصل نام کی پالیسی پر بہت سے لوگوں نے تنقید کی۔ خاص طور پر

ایسے لوگوں اور گروہ نے جنہیں اپنا اصل نام استعمال کرنے سے جان کا خطرہ تھا۔ اس طرح کے لوگوں میں اقلیتی گروپس سے تعلق رکھنے والے لوگ شامل ہیں مثلاً کسی مخصوص مذہب، فرقے، مسلک کے پیروکار، ہم جنس پرست، بحث وغیرہ۔ فیس بک کی اس پالیسی کے تحت وہ افراد بھی ”رگڑے“ میں آ گئے تھے جن کے اصل نام ذرا مٹ کر تھے۔ ایک عورت جس کا اصل قانونی نام ہی آکسر (ISIS) تھا، کا اکاؤنٹ بند کر دیا گیا۔ اس اکاؤنٹ کو داعش کا ہم نام ہونے کی وجہ سے بند کیا گیا۔ اس کے علاوہ لارڈ ٹوبی جگ نام کے ایک صارف کا اکاؤنٹ بھی بند کر دیا گیا کیونکہ فیس بک کا خیال تھا کہ ایسا نام حقیقی ہو ہی نہیں سکتا۔

اس پالیسی پر زبردست تنقید کے جواب میں فیس بک نے کہا ہے کہ اب وہ ایک نئے آپشن کی جانچ کر رہا ہے، جس کے تحت انفرادی صارفین کو ہدف کرنا مشکل ہوگا اور صارفین بھی اس بات کی وضاحت کر سکیں گے کہ وہ اُن کے مقابل نام استعمال کرنے کی وجہ کیا ہے۔ اس سے پہلے دیگر صارفین کسی بھی فیس بک اکاؤنٹ کو صرف جعلی اکاؤنٹ (فیک اکاؤنٹ) کہہ کر رپورٹ کر سکتے تھے تاہم اب فیس بک پر دوسرے صارف کے جعلی اکاؤنٹ کی رپورٹ کرنے کے لیے رپورٹ کرنے والوں کو دیگر وجوہ بھی بتانی ہوگی۔

فیس بک کے ایسے صارفین جو فرضی نام استعمال کر رہے ہوں گے، وہ اپنا اکاؤنٹ رپورٹ ہونے پر فیس بک کو وضاحت دے سکتے ہیں کہ اُن کا تعلق کسی اقلیتی گروپ سے ہے اور اصل نام استعمال کرنے پر اُن کی جان کا خطرہ ہے یا پر تشدد حملے کا خدشہ ہے۔ اس کے علاوہ اور بہت سی ایسی وجوہات ہیں جو فرضی نام کے استعمال کی وجہ بنتی ہیں۔ ایسے افراد کو اپنے اصلی نام کی تصدیق کروانی ہوگی۔ فیس بک اس بات کا پابند ہوگا کہ وہ ان کا اصل نام کسی کو نہیں بتائے گا اور اصل نام کی تصدیق کے بعد فرضی نام سے موجود اکاؤنٹ کو بلاک نہیں کیا جائے گا۔ تاہم یہ واضح نہیں کہ کیا فرضی نام سے بنے اکاؤنٹ کے ساتھ کوئی امتیازی نشان بھی موجود ہوگا جس سے ظاہر ہو کہ یہ ایک فرضی نام ہے؟

فیس بک نے پچھلے سال کے شروع میں کہا تھا کہ وہ نام کی تصدیق کے اصولوں کو تبدیل کرے گا تاہم وہ مسلسل اپنی اس پالیسی کا دفاع کرتا رہا ہے۔ فیس بک کا کہنا ہے کہ وہ پہلی پالیسی کا اصلی نام بتانا ضروری ہے، پر اب بھی قائم ہے۔ البتہ ہر کسی کے لئے فیس بک کا استعمال محفوظ بنانے کے لئے وہ صرف چند مقامات پر ہی اس پالیسی سے انحراف کی اجازت دیں گے۔ ابتداء میں یہ سہولت صرف امریکی فیس بک صارفین کو دستیاب ہوگی۔ اس تجربے کی کامیابی کے بعد ہی اسے دنیا بھر میں متعارف کروایا جائے گا۔

سونی کی بیٹری

ایک ایسی بیٹری جو عام بیٹری کے مقابلے میں 40 فی صد تک زیادہ توانائی محفوظ کر سکتی ہے



اسمارٹ فونز کے ڈیزائن اور ٹیکنالوجی تو ہر سال ہی تبدیل ہو جاتی ہے، اگر کچھ تبدیل نہیں ہوتا تو وہ ہے بیٹری۔ بیٹری کی ٹانگ بڑھانے کے حوالے سے بہت سی کمپنیاں کام کر رہی ہیں مگر اس حوالے سے انہیں کوئی خاطر خواہ کامیابی حاصل نہیں ہوئی۔ جن ٹیکنالوجیز کے بارے میں خیال ہے کہ وہ بیٹری میں ڈرامائی تبدیلی لاسکتی ہیں، انہیں پختہ ہونے میں ابھی کافی وقت چاہئے۔ ایسی ہی ایک ٹیکنالوجی کا اعلان سونی نے بھی کیا ہے۔ سونی کے مطابق وہ ایسی بیٹری بنائے گا جو لیتھیم آئین کی روایتی بیٹریوں سے 40 فیصد زیادہ چلے گی۔ سونی کا کہنا ہے کہ یہ سیر بیٹری سال 2020ء میں فروخت کے لیے پیش کر دی جائے گی اور اس بیٹری کو بنانے کی ترکیب دوسری بیٹری بنانے والی کمپنیوں کو بھی دی جائے گی تاکہ وہ بھی انہیں بنا کر فروخت کر سکیں۔

سونی کا کہنا ہے کہ وہ جو بیٹری بنا رہا ہے اس میں مثبت برقیہ (الیکٹروڈ) کے لیے سلفر کا ایک مرکب استعمال کر رہا ہے جبکہ منفی برقیہ کے لیے وہی پرانے عنصر لیتھیم کا استعمال کر رہا ہے۔ اس تبدیلی کی وجہ سے بیٹری کی توانائی محفوظ کرنے کی گنجائش روایتی لیتھیم آئین بیٹریوں کے مقابلے میں کافی بڑھ گئی۔ 1990ء کی دہائی میں لیتھیم آئین بیٹری بنانے میں سونی کا کلیدی کردار تھا۔ اب سونی ہی لیتھیم سلفر (Li-S) اور میگنیشیم سلفر (Mg-S) بیٹری بنا رہا ہے۔ 2020ء میں جب یہ بیٹریاں مارکیٹ میں آئیں گی تو ان کا سب سے پہلا ممکنہ استعمال اسمارٹ فونز میں ہی ہوگا اور اس کے بعد کسی دوسرے برقی آلے مثلاً لیپ ٹاپ، روبوٹس وغیرہ کی باری آئے گی۔ اور آخر ایسا کیوں نہ ہو کہ بیٹریوں کی سب سے بڑی کھپت ہی اسمارٹ فونز میں ہوتی ہے۔ اگرچہ لیتھیم سلفر بیٹری سیل میں توانائی محفوظ کرنے کی گنجائش زیادہ ہوتی ہے لیکن سلفر ان بیٹریوں میں زیادہ پائیدار ثابت نہیں ہوئی جس کی وجہ سے بیٹری بنانے والے اداروں نے ماضی میں لیتھیم سلفر بیٹریوں کو رد کر دیا تھا۔

لیکن سونی کو یقین ہے کہ وہ اس مسئلے کو حل کرنے کے قریب ہیں کیونکہ وہ سلفر کا ایک خاص مرکب استعمال کر رہے ہیں۔ ایک خاص بات ان بیٹریوں کی یہ بھی ہے کہ ان میں دھاتی لیتھیم استعمال کیا جا رہا ہے۔ دھاتی لیتھیم کے استعمال پر خاصی تحقیق کی گئی ہے لیکن اب تک اسے کسی ری چارج ایبل بیٹری میں محفوظ طریقے سے استعمال کرنا ممکن نہیں ہو سکا۔ دھاتی لیتھیم کے استعمال سے بیٹریاں انتہائی گرم ہو سکتی ہیں یا ان میں آگ بھی لگ سکتی ہے۔ سونی کا خیال ہے کہ اس کے ماہرین اس مسئلے پر قابو پالیں گے۔ دوسری جانب میگنیشیم پر مبنی بیٹریاں بھی نظر انداز نہیں کی جا سکتیں کیونکہ میگنیشیم ایک عام دستیاب عنصر ہے جو زیادہ مہنگا بھی نہیں، اسلئے اس کا بیٹریوں میں استعمال زیادہ آسان اور کم خرچ ثابت ہوگا۔

دوسری اسمارٹ فونز بنانے والی کمپنیاں بھی بیٹری بچانے اور بیٹری کو لمبے عرصے تک چلانے کے طریقوں پر غور کر رہی ہیں۔ پچھلے ماہ چینی کمپنی ہواوے نے ایک ایسی بیٹری پیش کی جو 5 منٹ چارج کئے جانے پر 50 فیصد تک چارج ہو جاتی ہے۔ یعنی جتنی دیر میں آپ کا چائے یا کافی کا کپ ختم ہوگا، اسمارٹ فون پورے دن تک چلنے کے لیے تیار ہوگا۔

سونی کی بیٹری دیوانے کا خواب تو نہیں لیکن ابھی اسے مارکیٹ میں آنے کے لئے پانچ سال کا عرصہ درکار ہے۔ یہ بھی اس صورت میں جب سونی وہ مسئلے حل کر لے جنہوں نے دوسری کمپنیوں کو لیتھیم سلفر یا میگنیشیم سلفر بیٹریاں بنانے سے روک رکھا ہے۔

غصہ چھپانا ہے تو ماؤس کی حرکت سنبھالیں

محققین اب صرف آپ کے ماؤس کی حرکت سے بتا سکتے ہیں کہ آپ غصے میں ہیں یا پریشان ہیں



تقریباً سبھی لوگ آپ کا چہرہ یا حرکتیں دیکھ کر بتا دیں گے کہ آپ کو غصہ آیا ہوا ہے یا آپ پریشان ہیں یا پھر کسی صدمے سے دوچار ہیں۔ لیکن اصل کمال تو پروفیسر جیفرے جنکینز نے کیا ہے۔ پروفیسر صاحب کمپیوٹر پر آپ کے ماؤس کی حرکت کی جانچ کر کے بتا سکتے ہیں کہ آپ غصے میں ہیں یا نہیں۔ یعنی اب سافٹ ویئر میں یہ قابلیت بھی شامل کی جاسکتی ہے کہ وہ آپ کی جذباتی کیفیت کو مد نظر رکھتے ہوئے اپنے برتاؤ میں تبدیلی کریں یا پھر آپ کی جذباتی کیفیت کو بہتر بنانے کے لئے معاونت پیش کریں۔

BYU انفارمیشن سسٹم کے محققین کا کہنا ہے کہ جب لوگ غصے، مایوسی، الجھن، صدمے یا غم کی کیفیت میں ہوتے ہیں تو ان کے ماؤس کی حرکت غیر متوازن یا بے ترتیب ہوتی ہے اور وہ اسکرین پر ماؤس کو سر کو مختلف رفتار سے حرکت دیتے ہیں۔

پروفیسر جیفری اور ان کی ٹیم نے جدید ٹیکنالوجی کے ذریعے امتحان کیا جمع اور پروسس کر لیا ہے کہ وہ اب ماؤس کی حرکت سے جذباتی کیفیت بتانے کے قابل ہو گئے ہیں۔ پروفیسر جیفری کا کہنا ہے کہ اس ٹیکنالوجی کے استعمال سے ویب سائٹس آپ کو صرف معلومات ہی فراہم نہیں کریں گی بلکہ یہ بھی جان سکیں گے کہ ان کے ناظرین وقارین کی جذباتی کیفیت کیا ہے۔ اس طرح ویب سائٹ صارفین کی جذباتی کیفیت کے مطابق مواد بھی پیش کر سکیں گی۔

اس تحقیق کے مطابق جب صارفین پریشان ہوتے ہیں تو ماؤس بالکل سیدھے خط پر یا متوازن کام نہیں کرتا۔ ایسی حالت میں ماؤس کی حرکت دندانے دار یا اچانک تیز ہو جاتی ہے۔ اس کے علاوہ منفی جذباتی حالت میں ماؤس کی رفتار کافی دھیمی ہو جاتی ہے۔ پروفیسر جیفری کا کہنا ہے کہ بعض لوگ سمجھتے ہیں کہ جب وہ غصے میں ہوتے ہیں تو ماؤس کو تیز حرکت دیتے ہیں مگر ایسا نہیں، ان کے ماؤس کی حرکت دھیمی ہوتی ہے۔

پروفیسر جیفری کا کہنا ہے کہ ویب سائٹس اس ٹیکنالوجی کو استعمال کرتے ہوئے بہت سے نئے فیچرز بھی متعارف کرا سکتی ہیں۔ ویب سائٹس کا صارفین کی جذباتی کیفیت کو جاننے کا صارفین کو نقصان بھی ہو سکتا ہے۔ آن لائن جو اکیلے والے تو اس کا آسان شکار ہونگے۔ ایسی ویب سائٹس کو پہلے ہی پتہ چل جائے گا کہ صارف کب غصے میں آکر کھیل چھوڑنے والا ہے یا کب اس کا صبر جواب دے جائے گا۔ اس طرح وہ منفی حربے استعمال کر کے صارف کو غلط فیصلہ کرنے پر مجبور کر سکتی ہیں۔ تاہم اس ٹیکنالوجی کا منفی استعمال کرنے سے نقصان یہ ہوگا کہ صارف اس طرح کی ویب سائٹس پر واپس نہیں آئے گا۔ پروفیسر جیفری کا کہنا ہے کہ ویب سائٹس کو کسی منفی جذباتی کیفیت کا شکار افراد کی مدد کرنی چاہیے نہ کہ ان کی جذباتی کیفیت کو مزید بڑھانا چاہیے یا ان کا فائدہ اٹھانا چاہیے۔

پروفیسر جیفری نے اپنی ٹیکنالوجی کی پیٹنٹ حاصل کر لیے ہیں اور ایک اسٹارٹ اپ کمپنی بھی بنائی ہے، جس کے پاس اس ٹیکنالوجی کا لائسنس ہے۔ پروفیسر جیفری اب اپنی ٹیکنالوجی کو نئی تحقیق کی مدد سے مزید بہتر بنا رہے ہیں تاکہ اسے تجارتی استعمال کے لئے تیار کیا جاسکے۔ چونکہ یہ ٹیکنالوجی ابتدائی مراحل میں ہے، اس لئے یہ کہنا قبل از وقت ہوگا کہ یہ تجارتی اعتبار سے کوئی قابل عمل ٹیکنالوجی ثابت ہوگی یا نہیں۔

پروفیسر جیفری کا کہنا ہے کہ کرسر ٹریکنگ کا تصور موبائل ڈیوائسز میں بھی استعمال ہو سکتا ہے، جہاں swap اور tap سے صارفین کی جذباتی کیفیت کا پتہ چلا یا جاسکتا ہے۔ پروفیسر جیفری کا کہنا ہے کہ یہ ٹیکنالوجی موبائل کے حوالے سے بالکل ہی ابتدائی مراحل میں ہے، موبائل ڈیوائس کے حوالے سے اس ٹیکنالوجی کے لیے موبائل اور ٹیبلیٹ ڈیٹا پر کام کیا جا رہا ہے۔

لوریکل نے غلطی تسلیم کر لی

لوریکل نے جانتے بوجھے کروڑوں صارفین کے کمپیوٹروں کی سکیورٹی خطرے میں ڈال دی



معروف کمپیوٹر پروگرامنگ لینگویج جاوا کے ڈسٹری بیوٹر اوریکل نے جاوا کے کروڑوں صارفین کو خبردار کیا ہے کہ جاوا کے اپ ڈیٹ ٹول کی خرابی کی وجہ سے ان کی ڈیوائسز مال ویئر سے متاثر ہو سکتی ہیں۔

دنیا بھر میں کروڑوں کمپیوٹروں میں جاوا نصب ہے اور ان گنت سافٹ ویئر چلنے کے لئے جاوا پر منحصر ہوتے ہیں۔ اس لئے جاوا میں دریافت ہونے والی کوئی بھی خرابی بڑی اہمیت کی حامل ہوتی ہے۔ جاوا ان سرفہرست تین ایپلی کیشنز میں شامل ہے، جو مجرموں کا ہدف ہیں۔ چونکہ یہ بہت سی مشینوں میں پہلے سے انسٹال ہوتی ہے، اس کے اکثر تو صارفین کو پتہ بھی نہیں چلتا کہ وہ جاوا استعمال کر رہے ہیں۔ بہت سے کاروباری ادارے اپنی ایپلی کیشن بھی جاوا میں ہی بناتے ہیں۔ مختلف

ویب سائٹس کے کچھ فیچرز ایسے ہیں، جن کے لیے جاوا ضروری ہے، اس لیے اس وقت جاوا کو استعمال نہ کرنا کوئی اچھا آپشن نہیں۔

امریکی فیڈرل ٹریڈ کمیشن (ایف ٹی سی) کی تحقیقات کے بعد اوریکل نے سوشل میڈیا اور اپنی ویب سائٹ پر اس خرابی کے حوالے سے الرٹ جاری کرنے پر رضامندی ظاہر کر دی ہے۔ الرٹ جاری کرنے سے اوریکل ایف ٹی سی کی جانب سے کئے جانے والے ممکنہ بھاری جرمانہ عائد ہونے سے بچ گیا ہے۔ تاہم کمپنی نے اس خرابی کے حوالے سے اپنی ذمہ داری ابھی تک قبول نہیں کی۔

ایف ٹی سی نے اپنی تحقیق میں پایا کہ 2010ء میں جاوا کے خالق سن (Sun) مائیکروسسٹم سے اسے خریدتے ہوئے اوریکل کو Java SE (اسٹینڈرڈ ایڈیشن) کی اس خرابی کا علم تھا۔ ایف ٹی سی کے مطابق اس خرابی کا فائدہ اٹھاتے ہوئے ہیکر مال ویئر کی مدد سے صارفین کے یوزر نیم اور پاس ورڈ کو چرانے کے علاوہ صارفین کی دیگر معلومات بھی حاصل کر سکتے ہیں۔ اوریکل نے اپنے صارفین سے وعدہ کیا تھا کہ وہ نئی اپ ڈیٹ انسٹال کر کے صارفین کے پی سی کو محفوظ بنا دے گا تاہم اوریکل نے اپنا یہ وعدہ وفانہ کیا اور پرانی خرابی بدستور قائم ہے۔

اس کی بظاہر یہی وجہ ہے کہ سن مائیکروسسٹم کا تیار کردہ جاوا کا اپ ڈیٹ پراسس بچھلے ورژن کو ڈیلیٹ نہیں کرتا تھا اور ہیکر اسی کا فائدہ اٹھا کر حملے کر سکتے ہیں۔ اوریکل نے جب اس مسئلے کو حل کرنے کی کوشش کی تو اس نے بھی صرف جاوا کے تازہ ترین ورژن کو حذف کیا اور بچھلے ورژن بدستور موجود رہے۔ اگست 2014ء میں اوریکل نے اس مسئلے کو حتمی طور پر حل کیا۔

ایف ٹی سی کا کہنا ہے کہ اوریکل خود کو اس خرابی سے لاعلم قرار نہیں دے سکتا۔ ایف ٹی سی کے پاس موجود اوریکل کے کاغذات سے ظاہر ہوتا ہے کہ وہ 2011ء میں بھی اس مسئلے سے واقف تھا۔ ایف ٹی سی پاس موجود ڈسٹاویزی ٹیوٹوں کی وجہ سے ہی اوریکل کو ہتھیار ڈالنا پڑے ہیں۔

ماہرین کا کہنا ہے کہ اس وقت دنیا بھر کے 85 کروڑ کمپیوٹروں پر جاوا اسٹینڈرڈ ایڈیشن انسٹال ہے۔ ان میں سے بہت سے کمپیوٹروں میں جاوا کا تازہ ترین ورژن انسٹال نہیں کیا، ان صارفین کے لیے جاوا کی طرف سے الرٹ جاری ہونا ضروری ہے تاکہ وہ پرانا ورژن ان انسٹال کر سکیں۔

ایف ٹی سی کا اوریکل کے حوالے سے تحقیق کرنا ایک احسن قدم ہے کیونکہ اس کی وجہ سے دوسری سافٹ ویئر کمپنیاں اپنے سافٹ ویئر کو زیادہ محفوظ بنانے کے لئے کوشش کریں گی کیونکہ اگر یہ ثابت ہو گیا کہ کسی کمپنی نے جانتے بوجھے کسی خرابی کو پیدا کیا یا دور نہ کیا تو اسے ایف ٹی سی کی جانب سے سخت جرمانے یا کسی سخت سزا کا سامنا کرنا پڑے گا۔

فیس بک نے فلیش کا ساتھ چھوڑ دیا

ایڈوبی فلیش اپنی موت کی جانب تیز رفتاری سے گامزن، فیس بک نے بھی استعمال ترک کر دیا



Flash Player Update!

It is recommended you update Flash Player to the latest version to view this page

Please update to continue.

OK

فیس بک اپنے پورے سوشل نیٹ ورک پر ویڈیو دکھانے کے لیے ایڈوبی کی فلیش ٹیکنالوجی کا استعمال بند کر دیا ہے۔ ویڈیو دکھانے کے لیے فیس بک جو ویڈیو پلیئر استعمال کر رہا ہے وہ ایچ ٹی ایم ایچ 5 ٹیکنالوجی پر مبنی ہے۔ دوسری جانب فیس بک پر ویڈیو گیمز بدستور فلیش پر چلتی رہیں گی مگر فیس بک ان کے لیے بھی متبادل ٹیکنالوجی استعمال کرے گا۔ فیس بک سے پہلے دوسری بہت سی ویب سائٹس فلیش کا استعمال ختم کر چکی ہیں۔ دنیا کی سب سے بڑی ویڈیو شیئرنگ ویب سائٹ یوٹیوب گزشتہ کئی سال سے ایڈوبی فلیش کے علاوہ HTML5 کا ویڈیو پلیئر بھی استعمال کر رہا ہے۔

ایڈوبی فلیش ایک دہائی سے بھی زیادہ عرصے سے ورلڈ وائیڈ ویب کی دنیا میں اپنی مین اور ویڈیو دکھانے کے لئے سب سے بہترین ذریعہ رہا ہے۔ اس کی بدولت ہمیں ساکن تصاویر اور اسکاڈینے والے متن سے نجات ملی اور ورلڈ وائیڈ ویب کی دنیا ویڈیوز سے مزین ہوئی۔

ایڈوبی فلیش سے دوری کی وجہ اس میں پائی جانے والی خرابیاں ہیں، جن کا سارا فائدہ ہیکرز کو ہوتا ہے۔ ویب براؤزرنگ کے دلدادہ احباب بخوبی جانتے ہیں کہ فلیش پلیئر کی سکیورٹی اپ ڈیٹس کس تواتر سے آتی ہیں اور آئے روز اپنے کمپیوٹر کو ہیکر کے حملوں سے بچانے کے لئے فلیش پلیئر کو اپ ڈیٹ کرنا پڑتا ہے۔ دوسری جانب فلیش پلیئر کی کارکردگی بھی مثالی نہیں۔ یہ ویڈیو اسٹریمنگ کے جدید تقاضوں اور ٹیکنالوجیز کا مقابلہ نہیں کر پا رہا۔ اس لئے مستقبل قریب میں ایڈوبی فلیش کا استعمال متروک ہو جائے گا۔ بڑی ویب سائٹس پہلے ہی خود کو اور اپنے صارفین کو اس تبدیلی کے لئے تیار کر رہی ہیں اور کئی ایک ویب سائٹس پہلے ہی ایڈوبی فلیش سے پیچھا چھڑا چکی ہیں۔

ایڈوبی فلیش کی متبادل ٹیکنالوجی کے طور پر HTML5 میں ویڈیو پلیئر شامل کیا گیا۔ HTML5 وہی زبان ہے جس میں ویب معجز کھسکے جاتے ہیں۔ اس کے تازہ ترین ورژن 5 میں کئی ڈرامائی تبدیلیاں کی گئی ہیں جس کے بعد ویب براؤزرز میں کسی تھرڈ پارٹی پلگ ان کی ضرورت کم سے کم ہو گئی ہے۔ حالیہ چند سالوں کے دوران نئے ویب براؤزرز میں HTML5 کی حمایت یا سپورٹ میں بہت بہتری اور جدت آئی ہے۔ لیکن اب بھی HTML5 کے کئی ایک فچر ایسے ہیں جنہیں ویب براؤزرز میں شامل کرنا باقی ہے۔

فیس بک کے Front End ڈیولپر ڈیٹیل باؤلیگ نے بتایا کہ ایچ ٹی ایم ایچ 5 پر عمل کرنے سے ویڈیو ہینڈلنگ سسٹم کی ڈویلپمنٹ کی رفتار کافی بہتر ہوگی۔ ایچ ٹی ایم ایچ 5 دوسرے accessibility ٹولز جیسے اسکرین ریڈرز کے ساتھ بھی بہتر طریقے سے کام کرتا ہے۔ اسکرین ریڈر ٹول ان لوگوں کے لیے کارآمد ہے جن میں دیکھنے کی صلاحیت کم یا بالکل نہ ہو۔

مسٹر باؤلیگ نے بتایا کہ ایچ ٹی ایم ایچ 5 پلیئر کو ایک دم تمام صارفین کے لیے متعارف کرانے کی بجائے شروع میں کچھ صارفین کے لیے متعارف کرایا گیا تھا۔ تجربات کے دوران نئے پلیئر میں کچھ مشکلات بھی آئیں جنہیں دور کر دیا گیا۔

مسٹر باؤلیگ نے مزید بتایا کہ پرانے براؤزرز فلیش کو ہی بہتر طریقے سے چلا رہے تھے۔ پرانے براؤزرز میں ایچ ٹی ایم ایچ 5 کا ویڈیو لوڈنگ ٹائم بھی زیادہ تھا اور بہت سی خرابیاں بھی پیش آئیں۔ پرانے براؤزر پر ایچ ٹی ایم ایچ 5 پلیئر کا استعمال کوئی اچھا تجربہ نہیں تھا۔

تصویر یاد رکھی جائے گی یا بھلا دی جائے گی؟

ایک ایسا آلگور تھم جو کسی تصویر کا تجزیہ کر کے بتا سکتا ہے کہ اس میں کونسی چیز یاد رکھی جانے کی



Memorability: High

(score 0.834)

ہم روزانہ سینکڑوں تصاویر دیکھتے ہیں۔ روڈ پر چلتے ہوئے، ٹی وی پر، اخبار اور رسائل میں ان گنت تصاویر ہماری نظروں کے سامنے سے گزرتی ہیں۔ لیکن ان میں سے کچھ تصاویر ایسی ہوتی ہیں جنہیں ایک بار دیکھنے کے بعد سالوں تک نہیں بھلایا جاتا۔ جبکہ سینکڑوں دیکھی گئی دوسری تصاویر ہمیں چند منٹوں بعد بھی بھول چکی ہوتی ہیں۔ لیکن کچھ تصاویر میں ایسا کیا ہوتا ہے کہ ہم انہیں بھول نہیں پاتے؟ اس سوال کا جواب شاید میسا چوسٹس کمپیوٹر سائنس اینڈ آرٹیفیشل انٹیلی جنس لیبارٹری (سی ایس اے آئی ایل) کے محققین نے ڈھونڈ نکالا ہے۔ ان محققین نے ایک ایسا آلگور تھم بنایا ہے جو بہت درستی سے یہ بتاتا ہے کہ کونسی تصویر یاد رکھی جائے گی یا کونسی بھلا دی جائے گی۔ ان محققین کا ارادہ ہے کہ وہ اس

آلگور تھم کو ایک ایپلی کیشن کی شکل میں ڈھالیں گے جو لوگوں کو ایسی تصاویر بنا کر دی گئی جسے لوگ بھول نہیں سکیں گے۔

MemNet نامی یہ آلگور تھم دی گئی ہر ایک تصویر کا heat map بناتا ہے۔ اس نقشے سے آلگور تھم کو پتہ چل جاتا ہے کہ تصویر میں کونسا حصہ ایسا ہے، جو دیکھنے والے کو یاد رہ جائے گا۔ محققین نے اس ایپلی کیشن کا ایک آزمائشی ورژن آن لائن فراہم کر رکھا ہے جسے درج ذیل رابطہ پر ملاحظہ اور آزمایا جاسکتا ہے:

<http://memorability.csail.mit.edu/demo.html>

سی ایس اے آئی ایل کے گریجویٹ طالب علم آدیتیا کھوسلا نے بتایا کہ تصویر میں موجود سب سے زیادہ قابل یادداشت حصے کو سمجھنے سے اس کے بارے میں اہم معلومات حاصل کی جاسکتی ہیں۔ یہ وہ معلومات ہوتی ہیں، جو انسان بھول جاتے ہیں تاہم آلگور تھم انہیں یاد رکھے گا۔

محققین کی ٹیم کے مطابق اس آلگور تھم سے اشتہارات میں بہتری لائی جاسکے گی تاکہ متوقع گاہک اشتہارات میں شامل جویات کو یاد رکھ سکیں۔ اس کے علاوہ چونکہ آج کل سوشل میڈیا کا دور ہے اور کمپنیاں اشتہار بازی کے لئے سوشل میڈیا کا انتخاب کرتی ہیں، اس لئے اس آلگور تھم کے ذریعے ایسی سوشل میڈیا پوسٹس تیار کی جاسکیں گی جسے دیکھنے والے بھلا نہیں سکیں گے۔ اس آلگور تھم کا ایک استعمال تعلیم کے شعبے میں بھی ممکن ہے۔ اس کے ذریعے ایسی تحریریں یا تصویریں تیار کی جاسکیں گی جنہیں طلباء ذہن نشین رکھ سکیں گے۔ اس ٹیکنالوجی کا ایک اور ممکنہ استعمال یہ بھی ہے کہ اس کے ذریعے ایسا ذاتی معاون بنایا جاسکتا ہے جو یادداشت کی کمزوری کے شکار لوگوں کو چیزیں یاد رکھنے میں مدد کرے گا۔


ریسرچرز کی اس ٹیم نے 60 ہزار قابل یادداشت تصاویر کا ڈیٹا بیس بھی جاری کیا ہے۔ ان میں سے ہر ایک تصویر کے ساتھ اس کا میٹا ڈیٹا جیسے مشہور ہونا یا کس حد تک جذباتی ہے وغیرہ شامل ہیں۔ یہ ڈیٹا سیٹ ڈاؤن لوڈنگ کے لئے بھی دستیاب ہے تاکہ دوسرے محققین بھی اس سے فائدہ اٹھا سکیں۔

اس ٹیم نے پہلے اسی طرح کا آلگور تھم بنایا تھا، جو چہرے کے قابل یادداشت حصے کی نشاندہی کرتا تھا۔ نئے آلگور تھم کی خاص بات یہ ہے کہ یہ کسی انسان جیسی درستی سے کام کر سکتا ہے۔ یہ ڈیپ لرننگ کی تکنیک کو استعمال کرتا ہے۔ ڈیپ لرننگ مصنوعی ذہانت کا ایک تحقیقی میدان ہے، جو نیورل نیٹ ورک سسٹم کو استعمال کرتے ہوئے کمپیوٹر کو بہت بڑے ڈیٹا میں سے خود سے پیٹرن تلاش کرنا سکھاتا ہے۔

یہی ٹیکنالوجی اپیل سری، گوگل آنوکمپلیٹ اور فیس بک فوٹومیکنگ میں استعمال کر رہا ہے۔ یہ کمپنیاں یہاں تک ایسے ہی نہیں پہنچی بلکہ یہاں نے پہنچنے کے لیے انہوں نے ڈیپ لرننگ اسٹارٹ اپ کمپنیوں پر اربوں ڈالر خرچ کیے ہیں۔

گوگل کو انٹیم کیپیوٹر اصلی یا نقلی، پتا چل گیا

گوگل کے مطابق اس کا خریدار ہوا کو انٹیم کیپیوٹر حقیقتاً کو انٹیم میکنکس کا استعمال کرتا ہے



گوگل کا کہنا ہے کہ اس کے پاس اب ثبوت ہیں کہ اس نے 2013ء میں جو کو انٹیم کیپیوٹر خریدا تھا، وہ مصنوعی ذہانت کے لئے اہم ریاضی کو حل کرنے کے لئے کو انٹیم فزکس کا ہی استعمال کرتا ہے۔

دنیا کے بڑے اور طاقتور درمما لگ سمیت بڑی آئی ٹی کمپنیاں جیسے مائیکروسافٹ، آئی بی ایم اور گوگل گزشتہ کئی سالوں سے کو انٹیم کیپیوٹر بنانے کی کوشش میں لگی ہیں۔ کو انٹیم کیپیوٹر دراصل کو انٹیم میکنکس کی عجیب و غریب خصوصیات کا فائدہ اٹھاتے ہوئے کام کرتے ہیں یا کریں گے۔ کو انٹیم کیپیوٹر کے بارے میں ماہرین کا کہنا ہے کہ یہ ہمارے زیر استعمال عام کیپیوٹروں کے مقابلے میں بہت زیادہ طاقتور ہونگے اور ان کے ذریعے ایسے کمپیوٹنگ مسائل بھی حل کئے جاسکیں گے جو دنیا کے تمام سپر کیپیوٹر حل بھی نہیں کر سکتے۔ مائیکروسافٹ، گوگل اور آئی بی ایم جیسی بڑی کمپنیوں کا ماننا ہے کہ کو انٹیم کیپیوٹنگ کے ذریعے مصنوعی ذہانت کے سافٹ ویئر کو انتہائی تیز رفتار بنایا جاسکتا ہے اور اس سے ان گنت ایسے کام لئے جاسکتے ہیں جن کے بارے میں فی الحال سوچنا بھی ممکن نہیں۔ کو انٹیم کیپیوٹر سائنس کے میدان میں ایک بڑی چھلانگ ثابت ہوگا۔ ناسا کا خیال ہے کہ کو انٹیم کیپیوٹر راکٹ لانچ کے شیڈول میں مدد دے سکتا

ہے، مستقبل کے مشن اور سپیس کرافٹ کو simulate کر سکتا ہے۔ ناسا کے ڈائریکٹر آف ایکسلوریشن ٹیکنالوجی "روپاک بسواس" نے ایمری سرج سنٹر، کیلی فورنیا میں ایک میڈیا بریفنگ کے دوران کہا کہ اس ٹیکنالوجی سے ہمارے کام کرنے کے طریقوں میں انقلاب آجائے گا۔ یہ میڈیا بریفنگ دراصل ناسا اور گوگل کے مشترکہ تحقیق سے متعلق تھی جو گوگل کے خریدے ہوئے کو انٹیم کیپیوٹر پر کی جارہی ہے۔ گوگل نے 2013ء میں کینڈین کمپنی "ڈی ویوسٹم" سے ایک مشین خریدی تھی جس کے بارے میں ڈی ویو کا دعویٰ ہے کہ وہ دنیا کا پہلا تجارتی کو انٹیم کیپیوٹر ہے۔ یہ کو انٹیم کیپیوٹر ناسا کے ایمری سرج سنٹر، کیلی فورنیا میں نصب کیا گیا ہے اور یہ ڈیو کو انٹیم انیلر (annealer) کہلانے والی سپر کنڈکٹر چپ کو استعمال کرتے ہوئے پراسس کرتا ہے۔

کو انٹیم انیلر میں optimization problems کے حوالے سے الگورتھم موجود ہوتا ہے۔ فرض کریں کہ آپ کے پاس دس لاکھ روپے ہیں اور آپ کو ایک گھر بنانا ہے۔ اس گھر کو بہترین بنانے کے لئے کئی حل ہیں لیکن ان میں سے کچھ حل ایسے ہونگے جن کی وجہ سے پیسے بچ جائیں گے یا کچھ ایسے ہونگے جن کی وجہ سے پیسے زیادہ خرچ ہونگے۔ لیکن ان دس لاکھ روپوں کو کس طرح خرچ کیا جائے کہ ایک سب سے بہترین گھر تیار ہو جائے، یہی آپٹائزیشن پرابلم ہے۔ مصنوعی ذہانت اور مشین لرننگ کے میدان میں آپٹائزیشن پرابلم کا سامنا رہتا ہے اور کو انٹیم کیپیوٹر اس طرح کے مسئلے حل کرنے کی بہترین صلاحیت رکھتے ہیں۔


ڈی ویوسٹم کا کو انٹیم کیپیوٹر کو انٹیم طبیعیات دانوں کے بیچ کافی متنازعہ ہے۔ کمپنی کے اندر اور باہر کے ماہرین حتمی طور پر یہ ثابت نہیں کر سکے کہ اس ڈیوائس کو کو انٹیم کیپیوٹنگ میں شمار کیا جاسکتا ہے یا یہ عام کیپیوٹر جنہیں کلاسیکل کیپیوٹر کہا جاتا ہے، کو مات دے سکتے ہیں۔ لیکن اب ہارٹموٹ نیوین (Hartmut Neven)، جولاں اینجیلس میں گوگل کی کو انٹیم آر ٹی فیشل اٹیلی جنس یب کے سربراہ ہیں، نے بتایا کہ ان کی تحقیق کے پاس اب ایسے ثبوت ہیں جن سے ثابت ہوتا ہے کہ ڈی ویو کا کو انٹیم کیپیوٹر دراصل کو انٹیم میکنکس کا ہی استعمال کرتا ہے اور کلاسیکل کیپیوٹر کے مقابلے میں اس کی رفتار زیادہ ہے۔ گوگل نے اپنا تحقیقی مقالہ آن لائن شائع کر دیے ہیں لیکن ابھی تک یہ مقالہ peer review کے عمل سے نہیں گزرا، یعنی ابھی تک کسی دوسرے شخص یا ادارے نے مقالے کی جانچ نہیں کی ہے۔ کسی تحقیقی جریدے میں اشاعت سے پہلے مقالے کو Peer review کے عمل سے گزرنا ہوتا ہے۔ نیوین کہتے ہیں کہ ان کا مقالہ جلد ہی کسی جرنل میں اشاعت کے لئے پیش کر دیا جائے گا۔

یہ خفیہ ٹول بچھلے ماہ اس آپرینٹنگ سسٹم کا تجزیہ کرنے والے دو جرمن ریسرچرز کو ملے۔ انہوں نے اپنی تحقیق کو Chaos Communication Congress میں پیش کیا۔

گرو نو کے مطابق شمالی کوریا کے اپنے آپریٹنگ سسٹم کا خیال کم جونگ ال کو آیا۔ اس نے حکم دیا کہ شمالی کوریا کا اپنا آپریٹنگ سسٹم ہونا چاہیے اور انہوں نے بنا لیا۔ گرو نو کا خیال ہے کہ یہ آپریٹنگ سسٹم شمالی کوریا کے تمام کمپیوٹروں پر نصب نہیں ہوگا لیکن ہر وہ جگہ جہاں حکومت ایسے کروانے پر مجبور کر سکتی ہے (مثلاً سرکاری دفاتر)، یہ آپریٹنگ سسٹم نصب ہوگا۔ ریڈ سٹار آپریٹنگ سسٹم کو لینکس کی بنیاد پر بنایا گیا ہے۔ لینکس ایک اوپن سورس پلیٹ فارم ہے، جسے اپنی مرضی سے کسی بھی صورت میں ڈھالا جاسکتا ہے۔ مزے کی بات ہے کہ اس ٹول کو شمالی کوریا کی حکومت نے آزادی اظہار رائے کے دعوؤں کے ساتھ جاری کیا مگر اس میں موجود دائر مارک فنکشن سے اس دعوے کا پول کھل گیا۔ اس سسٹم کے اینٹی وائرس میں موجود ایک فائل ہی مشتبہ فائلوں کی تلاش میں رہتی ہے، اس فائل کا نام Angae ہے، اس کا مطلب دھند ہوتا ہے۔

ٹویٹر کی ہنس کی چال چلنے کی کوشش

موقع پر نظر آئے تو ٹویٹر اس سال مارچ تک ٹویٹس میں حروف کی حد کو دس ہزار تک بڑھا دے گا



ممکنہ طور پر جلد ہی آپ اپنے ادبی فن پاروں کو ایک ٹویٹ میں شیئر کر سکیں گے۔ Re/code کی رپورٹس کے مطابق ٹویٹر ایک ٹویٹ میں الفاظ کی حد کو 140 حروف سے بڑھانے پر غور کر رہا ہے۔ ٹویٹر اس حد کو 10 ہزار حروف کرنا چاہتا ہے۔ الفاظ کی حد بڑھانے سے طویل ٹویٹس کے باعث صارفین کی ٹائم لائن پر کوئی فرق نہیں پڑے گا۔ ٹائم لائن پر ٹویٹ کے پہلے 140 حروف ہی نظر آئیں گے، جن پر کلک کر کے ٹویٹ کو مکمل طور پر کھولا جاسکے گا۔ ٹویٹر کی طرف سے 10 ہزار حروف کی ٹویٹس اس سال مارچ میں متعارف کرائی جاسکتی ہیں۔

ٹویٹر اس سے پہلے ڈائریکٹ میسج کی حد کو بھی 140 حروف سے بڑھا کر 10 ہزار کر چکا ہے۔ ٹویٹر کے ڈی ایم پراڈکٹ مینجر جین اگر وال نے ڈائریکٹ میسج کے الفاظ 10 ہزار کرنے کے موقع پر بتایا تھا کہ اپنی بات کو اچھی طرح بیان کرنے کے لیے زیادہ الفاظ کی حد ٹویٹر صارفین کی دیرینہ خواہش تھی۔

ٹویٹر اس بات کا بغور جائزہ لے رہا ہے کہ زیادہ حروف پر مشتمل ٹویٹ کس طرح سے ٹویٹر استعمال کرنے کے طریقے اور برتاؤ کو متاثر کریں گے۔ رپورٹس کے مطابق ماضی میں ٹویٹس میں ویڈیو، تصاویر اور لمبی میڈیا مواد کے باعث صارفین کی ٹویٹس کے ساتھ رشتہ کافی کمزور ہو گیا تھا۔ اس طرح کے مواد کے لیے ٹویٹر اپیلی کیشن میں Moments کا الگ سیکشن بنانا کچھ زیادہ کامیاب نہیں رہا تھا۔

ٹویٹر اپنے ایک اہم فیچر کو تبدیل کرنے کی کوشش کر رہا ہے۔ ٹویٹر کی کوشش ہے کہ وہ حروف کی کم تعداد کی وجہ سے فیس بک اور انسٹیگرام جیٹ کا رخ کرنے والوں کو وہاں منتقل ہونے سے روک سکے۔ ٹویٹر نے ابھی اپنی موبائل اپیلی کیشن بھی بہتر کی ہے، جس سے اندازہ ہوتا ہے کہ کمپنی موبائل پر زیادہ توجہ مرکوز کئے ہوئے ہے۔

چین میں سام سنگ اور ایپل کا ٹکراؤ


دونوں کمپنیوں نے حال ہی میں چین میں موبائل پیمنٹ سروس شروع کی ہے

ایپل کا کہنا ہے کہ وہ 2016ء میں چین میں اپنی بے منٹ سروس شروع کر دے گا۔ ایپل کے اس اقدام کے بعد وہ چین میں براہ راست چینی کمپنی علی بابا گروپ ہولڈنگ اور ٹینسٹ ہولڈنگز کے مقابلے پر آ جائے گا۔ بے سروس متعارف کرانے کے لیے ایپل چین کے مرکزی بینک اور بے منٹ فرم UnionPay سے معاہدہ کرے گا۔ یونین بے چینی حکومت کے زیر انتظام ایک کنٹور شیمن ہے جسے چینی کرنسی "یوان" کے بے کارڈ کے اجراء اور استعمال پر مکمل اجازت داری حاصل ہے۔ یونین بے کا ارادہ ہے کہ وہ ایپل کی حریف کمپنی سام سنگ الیکٹرونکس کمپنی لیڈ کے بے منٹ سسٹم، سام سنگ بے، کے ساتھ بھی شراکت داری کرے گا۔

اس معاہدے کے بعد ایپل کو ٹینسٹ کے وی چیٹ (WeChat) بے منٹ اور علی بابا سے الحاق شدہ اینٹ فنانسل کے علی بے پر سبقت حاصل ہو جائے گی۔ اٹلانٹک ایکویٹی کے تجزیہ کار جیمز کارڈویل کا کہنا ہے کہ ایپل بے کو مارکیٹ میں سام سنگ بے سے زیادہ حصہ ملے گا۔ سام سنگ بے بھی چین میں اسی سال متعارف کرایا گیا ہے۔ جیمز کارڈویل کا کہنا تھا کہ سام سنگ بے کا انحصار چین میں اس کے اسمارٹ فونز کی فروخت پر ہے جو زیادہ حوصلہ افزاء ہیں۔ اس لئے وہ سام سنگ کو ایپل بے کے لئے زیادہ بڑا خطرہ نہیں سمجھتے۔ ان کے خیال میں ایپل کے لیے اصل خطرہ علی بے اور وی بے کو قرار دیا۔

فیس بک کی فراخ دلی، سرور کا ڈیزائن اوپن سروس

مشین لرننگ پر دو گرام چلائے گئے، اس کا ڈیزائن بر خاص و عام کے لئے



فیس بک اپنے مصنوعی ذہانت کے سافٹ ویئر کی تربیت کے لئے جس سرور کا استعمال کرتا ہے، اس کا ڈیزائن بر خاص و عام کے لئے جاری کر رہا ہے تاکہ مصنوعی ذہانت کے میدان میں کام کرنے والے ماہرین اس سرور کی خوبیاں سے فائدہ اٹھا سکیں۔

فیس بک کے اس سرور کا کوڈ نیم Big Sur ہے اور فیس بک اسے مشین لرننگ پروگرام چلانے کے لئے استعمال کرتا ہے۔ مشین لرننگ مصنوعی ذہانت کے سافٹ ویئر کی ایک قسم ہے جو چلتے ہوئے خود سیکھتے ہیں اور وقت کے ساتھ ساتھ خود ہی بہتر ہوتے جاتے ہیں۔ فیس بک Big Sur کے ڈیزائن Open Compute Project کو پیش کر رہا ہے۔ اوپن کمپیوٹ پروجیکٹ فیس بک کا ہی شروع کیا ہوا


پروجیکٹ ہے جس کے تحت مختلف کمپنیاں اپنے نئے ہارڈ ویئر ڈیزائن مواد عامہ کے لئے پیش کر سکتی ہیں۔

مشین لرننگ کا سب سے عام استعمال image recognition ہے۔ اس عمل میں سافٹ ویئر پروگرام دیئے گئے فوٹو یا ویڈیو میں موجود اشیاء کو پہچان سکتا ہے۔ لیکن مشین لرننگ کا استعمال صرف تصاویر کو پہچاننے کے لئے نہیں کیا جاتا بلکہ اس کے ذریعے اب کریڈٹ کارڈ فراڈ سے لے کر ای میل اسپم تک کی روک تھام کا کام لیا جا رہا ہے۔ اس نظام کا خود بخود نئی چیزیں سیکھنا اسے ممتاز کرتا ہے۔

فیس بک، گوگل اور مائیکروسافٹ تنہی سے مصنوعی ذہانت پر کام کر رہے ہیں جس نے نتیجے میں ذہین آن لائن سروسز پیش کرنے میں کامیاب ہوئے ہیں۔ فیس بک نے ماضی میں اپنے بنائے ہوئے کئی مصنوعی ذہانت کے حامل سافٹ ویئر اوپن سروس کئے ہیں۔ لیکن یہ پہلی بار ہے کہ فیس بک کوئی ہارڈ ویئر اوپن سروس کر رہا ہے۔ Big Sur کا زیادہ تر دار و مدار GPU یا گرافکس پروسیسنگ یونٹس پر ہے کیونکہ مشین لرننگ کے لئے CPU کے مقابلے میں GPU کو زیادہ بہتر پایا گیا ہے۔ اس سرور میں ہر ایک وقت 8 طاقتور GPU جن میں سے ہر ایک 300 واٹس استعمال کرتا ہے، ہو سکتے ہیں۔ فیس بک کا کہنا ہے کہ جی پی یو پر مبنی سسٹم پچھلی نسل کے سرور کے مقابلے میں دو گنا تک زیادہ تیز رفتار ہیں۔ Big Sur کی ایک خاص بات یہ ہے کہ اسے ٹھنڈا رکھنے کے لئے ٹھنڈا کرنے والے کسی خاص نظام کی ضرورت نہیں ہوتی۔ دوسری جانب ہائی پرفارمنس کمپیوٹر بہت زیادہ حرارت پیدا کرتے ہیں اور انہیں ٹھنڈا رکھنے کے لئے خصوصی اور مہنگے انتظامات کرنے پڑتے ہیں۔ فیس بک نے Big Sur کے تمام Specs ابھی تک جاری نہیں کئے لیکن جو تصاویر جاری کی گئی ہیں ان میں سرور کا ایک بڑے حصے میں airflow پونٹ دیکھا جاسکتا ہے۔ ممکنہ طور پر اس ایئر فلو پونٹ میں ٹھکے نصب ہیں جو سرور کے مختلف حصوں کو ہوا کے ذریعے ٹھنڈا رکھتے ہیں۔ فیس بک نے کہا ہے کہ وہ اس سرور کو اپنے ایک ایسا ڈیٹا سینٹر میں چلاتا ہے جو ہوا سے ٹھنڈے کئے جاتے ہیں تاکہ صنعتی ٹھنڈا کرنے کے نظام نصب نہ کر کے ڈیٹا سینٹر کی لاگت اور سالانہ خرچے کو کم کیا جاسکے۔

دیگر اوپن کمپیوٹ ہارڈ ویئر کے طرح Big Sur کو بھی سادہ انداز میں ڈیزائن کیا گیا ہے۔ وہ حصے جو کہ غیر ضروری تھے یا انہیں کم استعمال کیا جاتا ہے، کو اس سرور میں شامل ہی نہیں کیا گیا۔ ایسے حصے مثلاً ہارڈ ڈسک اور DIMMs وغیرہ جو جلد خراب ہو جاتے ہیں، چند سیکنڈوں میں تبدیل کئے جاسکتے ہیں۔ حتیٰ کہ اس سرور کا درجہ تبدیل کرنا بھی چند سیکنڈوں کا کام ہے۔

فیس بک کے مطابق Big Sur مکمل طور پر tool-less ہے۔ یعنی مینینجمن کو اس کی سروس یا اس کے کسی پارٹ کی تبدیلی کے لئے کسی اوزار کی ضرورت نہیں۔ صرف سی پی یو پر نصب ہیٹ سیک وہ واحد چیز ہے جسے کھولنے کے لئے اسکرؤ ڈرائیور کی ضرورت ہوگی۔



تحریر عمر شہزاد

جیسا کہ آپ نے آج کل دیکھا ہوگا کہ کچھ سالوں سے ہماری عام زندگی میں ویڈیوز کا استعمال بہت زیادہ بڑھ گیا ہے۔ اس سے پہلے ویڈیوز کسی شادی، ویسے کی تقریب، کوئی پروفیشنل ایونٹ یا کسی بڑی اور اہم تقریب میں ہی بنائی جاتی تھیں اور اس مقصد کے لئے باقاعدہ پیشہ ور کیمرامن کی خدمات حاصل کی جاتی تھیں جو اپنے تمام آلات و سامان کے ساتھ وقت مقررہ پر موجود ہوتا تھا۔ مگر اب، کوئی پکنک ہو، دوپہر کا کھانا ہو یا رات کا کھانا، کہیں شاپنگ کرنے گئے ہوں یا کسی کی سائیکل کے موقع پر موجود ہوں، دوستوں کے ساتھ گپ شپ چل رہی ہو یا کہیں مٹر گشتی کی جارہی ہوں، آپ کو کئی لوگ ویڈیو کیمرے یا پھر اپنے موبائل فون کیمروں کے ذریعے ویڈیو بناتے نظر آتے ہیں۔ اب ویڈیو تو ہر دوسرا شخص بنا ہی لیتا ہے، مگر اس کی تدوین یا اسے ایڈیٹ کرنا نہیں جانتا۔ میرا مقصد یہ کہنا ہے کہ ہر ویڈیو بنانے والے شخص کو کسی ٹی وی چینل کے معیار کی ویڈیو ایڈیٹنگ آنی چاہئے۔ بلکہ میں یہ کہنا چاہ رہا ہوں کہ کم سے کم بنیادی ویڈیو ایڈیٹنگ ضرور آنی چاہئے تاکہ وہ کسی کو اپنی تدوین کردہ ویڈیو دکھا کر یا خود دیکھ کر محضوظ ہو سکے یا پھر فیس بک پر اپ لوڈ کر کے اپنے دوستوں کو دکھا سکے۔

اس مقصد کے لئے ویسے تو مارکیٹ میں بہت سارے پروگرام یا سافٹ ویئر دستیاب ہیں۔ مگر میں آپ کو یہاں پر ایڈوبی پریمیر کے ذریعے بنیادی ویڈیو ایڈیٹنگ سکھانے کی کوشش کروں گا۔

ایڈوبی پریمیر، ایڈوبی کمپنی کا ایک مشہور سافٹ ویئر ہے۔ یہ وہی کمپنی ہے جو فوٹوشاپ اور الٹرا ریٹر جیسے معروف سافٹ ویئر بھی بناتی ہے۔ ہم اپنی اس سیریز میں ایڈوبی پریمیر کا ورژن CS6 استعمال کریں گے۔ ایڈوبی پریمیر ٹی وی چینلوں اور پروڈکشن ہاؤسز میں باکثرت استعمال ہوتا ہے۔ یعنی اس کو سیکھنے سے آپ کو دو بڑے فائدے حاصل ہوں گے۔ اول تو یہ کہ آپ اپنی بنائی ہوئی ویڈیو کی خود اپنی مرضی و منشاء کے مطابق تدوین یا ایڈیٹنگ کر سکیں گے بلکہ اگر آپ کی اس سافٹ ویئر میں دلچسپی بڑھتی ہے اور آپ پیشہ وارانہ طور پر ویڈیو ایڈیٹنگ کے میدان میں آنا چاہ رہے ہیں تو ایڈوبی پریمیر کو مکمل طور پر سیکھنے میں بے حد فائدہ ہوگا۔

پیشہ وارانہ ماحول میں ٹی وی چینلوں اور پروڈکشن ہاؤسز میں ایڈوبی پریمیر کا استعمال بڑے پیمانے پر کیا جاتا ہے۔ ٹی وی پر جو ڈرامے اور اشتہارات دیکھتے ہیں، ان کی بڑی تعداد ایڈوبی پریمیر کے ذریعے تیار کی جاتی ہے۔

میرا مقصد ہمیشہ یہ ہوتا ہے کہ طلبہ کے ذہن میں تصورات واضح ہونے کہ وہ لکیر کے فقیر بن جائیں۔ اس طرح سیکھنے والا خود سے بھی کوئی نیا کام کر سکتا ہے یا نئی چیز خود سیکھ سکتا ہے۔ لکیر کے فقیر رہ جانے والے طلباء صرف وہی کام کر سکتے ہیں جو انہیں استاد نے بتایا ہوتا ہے۔ ہم اپنے اس مضمون میں حتی الامکان کوشش کریں گے کہ ہر کام انجام دیتے ہوئے اس سے متعلقہ تصورات بھی آپ پر واضح کرتے چلیں۔

میرا یہ مضمون میرے گزشتہ مضامین سے قدرے مختلف ہوگا اور میں اس مضمون میں آپ کو کسی کتاب کی طرح تکنیکی اور تعمیری کی معلومات فراہم کرنے کے ساتھ ساتھ عملی طور پر بھی ایڈوبی پریمیر سکھانے کی بھرپور کوشش کروں گا تاکہ صرف خشک تعمیری کے بجائے عملی طور پر کچھ سیکھ کر آپ اپنی ویڈیو کی تدوین کر سکیں۔

ایڈوبی پریمر کے کام میں باقاعدہ طور پر شروع کرنے سے پہلے آپ کو کچھ تصورات سیکھ لیں۔

ویڈیو:

ویڈیو دراصل فریمز (frames) کی ایک سیریز یا مجموعہ ہوتی ہے جو کہ اسکرین پر ایک خاص رفتار سے دکھائی جا رہی ہوتی ہیں۔ یعنی آپ یوں بھی سمجھ سکتے ہیں کہ ویڈیو درحقیقت بہت ساری تصاویر کا ایک سلسلہ یا سیکوئنس ہوتی ہے جو تیزی سے ہماری نظروں کے سامنے ظاہر ہوتی ہیں اور غائب ہو جاتی ہیں۔ چونکہ یہ عمل بہت تیزی سے ہوتا ہے، اس لئے ہمارا دماغ آنکھ کی دکھائی ہوئی تصاویر کو حرکت کرتا ہوا سمجھتا ہے۔

فریم:

جیسا کہ ہم نے یہ جانا کہ ویڈیو دراصل بہت ساری تصاویر کی ایک سیریز ہوتی ہے، تو اس میں موجود ہر ایک تصویر کو پیشہ ورانہ زبان میں فریم کہا جاتا ہے۔ ہر فریم پچھلی فریم سے مختلف ہو سکتی ہے یا بالکل اسی جیسی ہو سکتی ہے۔ چونکہ ویڈیو میں فریمز کی کثیر تعداد ہوتی ہے، اس لئے ہر اگلی فریم پچھلی فریم سے معمولی ہی مختلف ہوتی ہے۔ چند منٹ کی ویڈیو میں بھی ہزاروں اور بعض اوقات لاکھوں فریمز ہوتی ہیں۔

فریمز پر سیکنڈ:

فریمز پر سیکنڈ کو FPS لکھا جاتا ہے۔ اس کا مطلب یہ کہ ایک سیکنڈ میں ناظرین کو کتنی فریمز نظر آئیں گی۔ یہ بات قابل ذکر ہے کہ ایک سیکنڈ میں نظر آنے والی فریمز کی تعداد جتنی زیادہ ہوگی، ویڈیو کی کوالٹی اتنی ہی بہترین ہوگی۔ فریمز فی سیکنڈ کی تعداد کم ہونے پر ویڈیو زک زک کر چلتی ہوئی محسوس ہوتی ہے اور اس میں زیادہ تفصیلات بھی دیکھی نہیں جاسکتیں۔ عموماً ویڈیو میں ایک سیکنڈ کے دوران تیس فریمز دکھائی جاتی ہیں۔


ویڈیو براڈ کاسٹنگ اسٹینڈرڈز:

NTSC

PAL فیئرلڈیٹنگ لائن کا مخفف ہے۔ اس کے لئے 25 FPS استعمال کی جاتی ہیں۔ اس معیار کا زیادہ استعمال ساؤتھ افریقہ، ساؤتھ امریکہ، یورپ اور ایشیاء میں کیا جاتا ہے۔


NTSC

NTSC دراصل نیشنل ٹیلی ویژن اسٹینڈرڈ کمیٹی کا مخفف ہے۔ اس کے لئے 30 FPS یعنی تیس فریمز فی سیکنڈ استعمال کی جاتی ہیں۔ اس معیار کا استعمال عموماً نارٹھ امریکہ، جاپان اور ساؤتھ کوریا میں کیا جاتا ہے۔



ان بنیادی تصورات کی سمجھ بوجھ حاصل کرنے کے بعد آپ اب ہم عملی طور پر ایڈوبی پریمر کے ذریعے ویڈیو ایڈیٹنگ سیکھتے ہیں۔

آپ جیسے ہی ایڈوبی پریمر کو کھولیں گے تو ایک فولڈر آپ کے سامنے موجود ہوگا، جیسا کہ تصویر نمبر ایک میں ملاحظہ کیا جاسکتا ہے۔ یہاں پر آپ New Project کے ذریعے ایک نئی فائل بنا سکتے ہیں جبکہ پہلے سے بنائی اور Save کی گئی فائل کو Open Project کے ذریعے کھول سکتے ہیں اور اس پر مزید کام کر سکتے ہیں۔ جبکہ ہیلپ کے ذریعے ایڈوبی پریمر سے متعلق مدد حاصل کی جاسکتی ہے اور Exit کے بٹن پر کلک



تصویر نمبر 2

کرنے سے ایڈوبی پریمیئر کو بند کر سکتے ہیں۔ چونکہ ہم نے ابھی ایڈوبی پریمیئر میں کسی پروجیکٹ پر کام نہیں کیا، اس لئے آپ اس ونڈو میں موجود New Project پر کلک کر دیں۔ آپ جیسے ہی اس پر کلک کریں گے تو ایک نئی ونڈو New Project کے عنوان سے کھل جائے گی۔ یہ منظر آپ تصویر نمبر 2 میں ملاحظہ کر سکتے ہیں۔

اب آپ یہاں پر فی الحال صرف اس فائل کا کوئی رکھ کر OK کر دیں۔ آپ جیسے ہی اوکے پر کلک کریں گے، ایک نئی ونڈو New sequence کے نام سے کھل جائے گی، جیسا کہ تصویر نمبر 3 میں ملاحظہ کیا جاسکتا ہے۔

یہاں پر Sequence Presets میں اس سیکوئنس کی کچھ سیٹنگز کو presets کے نام سے محفوظ کر کے رکھا گیا ہے تاکہ استعمال کنندہ براہ راست اپنی ضرورت کے مطابق ان میں سے کسی بھی پری سیٹ کو استعمال کر سکے اور اپنے قیمتی وقت کی بچت کر سکے۔ بصورت دیگر ہر بار سیٹنگز کو اپنی ضرورت کے مطابق تبدیل یا سیٹ کرنے کی صورت میں کافی وقت درکار ہوگا۔

اب آپ یہاں پر موجود کنفیگوری DV_PAL میں موجود Standard 48 KHz کو منتخب کر کے OK پر کلک کر دیں۔ اب آپ دیکھیں گے کہ اس سیکوئنس کی سیٹنگز میں منتخب کردہ Preset کے لحاظ سے تبدیلی ہو چکی ہوگی۔

آپ جیسے ہی OK کے بٹن پر کلک کریں گے تو آپ کے سامنے ایڈوبی پریمیئر کی کچھ ایسی ہی اسکرین ظاہر ہوگی جو کہ تصویر نمبر 4 میں دکھائی دے رہی ہے۔


آئیے اس اسکرین پر موجود کچھ اہم ونڈوز اور Pallets کا ایک جائزہ لے لیتے ہیں تاکہ ہم بہتر طور پر ایڈوبی پریمیئر پر کام کر سکیں اور ایڈوبی پریمیئر کے حوالے سے اپنے تصورات مزید بہتر کر سکیں۔

:Project

آپ اپنی جن فائلز کو بھی اس پروجیکٹ میں استعمال کرنا چاہتے ہیں، انہیں سب سے پہلے یہاں پر Import کرنا پڑے گا۔ آپ سادہ الفاظ میں یوں سمجھ سکتے ہیں کہ آپ جن فائلز کو تہ دین یا ایڈیٹنگ میں استعمال کرنا چاہتے ہیں، خواہ ہو ویڈیوز ہوں، تصاویر ہوں، اپنی میسن ہوں یا کوئی آڈیو فائل، ان تمام فائلز کا یہاں پروجیکٹ میں موجود ہونا لازمی ہے۔ بصورت دیگر آپ اس فائل کو اپنی اس ایڈیٹنگ میں استعمال نہیں کر سکیں گے۔


:Source

اسے ہم اپنے پروجیکٹ میں درآمد یا امپورٹ کی گئی ویڈیوز کا پری ویو دیکھنے اور آڈیو کو پری ویو سننے کے لئے استعمال کرتے ہیں۔ کیونکہ یہ بالکل عام سی بات ہے کہ آپ نے ایڈیٹنگ کے لئے تو بہت ساری ویڈیوز امپورٹ کرنی ہوتی ہیں۔ پر آپ کو یہ معلوم نہیں ہوتا کہ کسی فائل میں کونسی ویڈیو موجود ہے اور کونسی ویڈیو آپ کے کام کی ہے اور کونسی غیر ضروری ہے۔ تو اسی مقصد کے لئے سورس استعمال کی جاتی ہے تاکہ آپ اپنی امپورٹ کی گئی ویڈیوز کا پری ویو دیکھ سکیں اور اپنے کام و ضرورت کی ویڈیوز کو اپنی اس ویڈیو ایڈیٹنگ میں استعمال کر سکیں۔




:Sequence

کسی سین کے بعد کون سا سین آئے گا، آڈیو کب کم یا زیادہ ہو جائے گی، کون سا ایفیکٹ کب اور کس طرح آئے گا، کسی غیر ضروری منظر کو حذف کرنا ہو، ویڈیو کی رفتار کو کم یا زیادہ کرنا ہو، ایک سے زیادہ ویڈیوز یا آڈیوز کا ایک وقت استعمال کرنا ہو، یہ اور اس جیسے کئی دوسرے امور سیکوئنس میں ہی کئے جاتے ہیں۔ آپ سادہ الفاظ میں یوں بھی کہہ سکتے ہیں کہ تمام ایڈیٹنگ دراصل سیکوئنس میں ہی رہتے ہوئے کی جاتی ہے۔



:Program

سیکوئنس میں کی گئی تمام ایڈیٹنگ کا پری ویو دیکھنے کے لئے پروگرام کا استعمال کیا جاتا ہے تاکہ ہم تدوین کے بعد تیار ہونے والی ویڈیو کو محفوظ کرنے سے پہلے دیکھ سکیں اور اگر اس میں کسی درستگی کی گنجائش ہو تو اسے ٹھیک کر لیا جائے۔ ویڈیو کو پری ویو دیکھنے اور اس بات کا یقین کر لینے کے بعد کہ اب ویڈیو تمام درکار تبدیلیاں اور تدوین کی جا چکی ہے، ویڈیو کو حتمی طور پر محفوظ کیا جاسکتا ہے۔



:Effects Control

اس کے ذریعے ویڈیو میں استعمال کئے گئے تمام ایفیکٹس کو کنٹرول کیا جاتا ہے یا Modifications کی جاتی ہیں۔ کیونکہ ضروری نہیں کہ کوئی بھی ایفیکٹ ہمیشہ جیسا ہے جہاں ہے کی بنیاد پر ہی استعمال کیا جائے بلکہ زیادہ تر استعمال کئے گئے ایفیکٹس کی سیٹنگ کو اپنی ضرورت

کے مطابق تبدیل کیا جاتا ہے۔

فائل امپورٹ کرنا:

جیسا کہ ہم نے یہ جانا کہ اپنے پروجیکٹ میں کسی بھی فائل کو استعمال کرنے کے لئے اس کا پروجیکٹ میں موجود ہونا ضروری ہے، تو اسی مقصد کے لئے آپ فائل مینیو میں آکر Import پر کلک کر دیں۔ اس کے لئے کی بورڈ شارٹ کٹ Ctrl + I کا بھی استعمال کیا جاسکتا ہے۔ ملاحظہ کریں تصویر نمبر 9۔

آپ جیسے ہی اس پر کلک کریں گے تو ایک نئی ونڈو Import کے نام سے کھل جائے گی جیسا کہ تصویر نمبر 10 میں دیکھا جاسکتا ہے۔ اب آپ یہاں پر اپنی مطلوبہ فائل کو منتخب کر کے Open پر کلک کر دیں۔ آپ جیسے ہی اوپن پر کلک کریں گے تو وہ فائل آپ کے پروجیکٹ میں موجود ہوگی اور آپ اس کا پری ویو بھی سورس کے ذریعے سکیں گے۔ پری ویو دیکھنے کے لئے آپ اس ویڈیو کو منتخب کریں اور پھر ڈریگ کرتے ہوئے سورس میں لا کر ڈراپ کر دیں اور یہاں پر موجود Play کے بٹن پر کلک کر کے اس کا پری ویو دیکھ لیں۔

ایڈوبی پریویئر میں آپ براہ راست جن فائل فارمیٹس کو درآملے یا امپورٹ کر سکتے ہیں، اسے تصویر نمبر 11 میں واضح کرنے کی کوشش کی گئی ہے۔


تصویر نمبر 7

تصویر نمبر 8

ویڈیو ٹرانزیشنز کا عملی استعمال:

ویڈیو ٹرانزیشن کے عملی استعمال سے پہلے یہ سمجھنا ضروری ہے کہ ویڈیو ٹرانزیشن کسے کہتے ہیں۔ ویڈیو ٹرانزیشن دراصل ایک سین کے ختم ہونے اور دوسرے کے شروع ہونے کے درمیانی وقفے کے دوران ایک دلچسپ ایفیکٹ کو کہتے ہیں جو اسکرین پر دکھایا جاتا ہے۔ یہ ایفیکٹ ایک منظر سے دوسرے منظر میں منتقلی کو خوبصورت بناتا ہے اور ناظرین کو دیکھنے میں بھلا لگتا ہے۔ ٹرانزیشن کا باکثرت استعمال کیا جاتا ہے۔ اشتہارات اور ڈراموں میں انہیں بہ آسانی شناخت کیا جاتا ہے مثلاً ایک سین ختم اور دوسرے سین کا کسی دروازے کی طرح کھلنا، اگلے سین کا کسی کتاب کے صفحے کے طرح کھلنا، چلتے ہوئے سین کا زوم آؤٹ ہونا اور نئے سین کا زوم ان ہونا وغیرہ۔ اسی طرح ٹرانزیشنز کا بھرپور استعمال شادی بیاہ اور دیگر تقریبات کی ویڈیوز میں دیکھتے ہیں۔



یہ سین کی نوعیت پر منحصر ہے کہ ویڈیو میں کونسی ٹرانزیشن کا استعمال کیا جاتا ہے۔ مثال کے طور پر آپ نے اکثر شستی (ریسلنگ) کے دوران فائر یعنی آگ کی ٹرانزیشن کا استعمال دیکھا ہوگا۔ مگر کبھی آپ نے ایسی ٹرانزیشن کسی رومانوی سین یا سنجیدہ سین کے دوران دیکھی ہے؟ یقیناً آپ کا جواب نہیں ہوگا۔ بتانے کا مقصد یہ ہے کہ سین کی مناسبت سے ٹرانزیشن کا انتخاب بہت اہمیت کا حامل ہے۔




تصویر نمبر 9

اب آپ اس کے عملی استعمال کے لئے دو مختلف ویڈیوز کو امپورٹ کر لیں اور سیکوئنس میں ایک دوسرے کیساتھ رکھ دیں۔ یہ عمل تصویر نمبر 12 میں ملاحظہ کیا جاسکتا ہے۔


ویڈیوز کو سیکوئنس میں ایک دوسرے کے ساتھ رکھنے کے لئے آپ انہیں سیکوئنس میں ڈریگ اینڈ ڈراپ کر سکتے ہیں۔ اب انیمیکشنز میں آکر Video Transitions کے تحت موجود مختلف کٹیکریوں میں سے کوئی ایک کھول لیں اور کسی ایک ٹرانزیشن کو سیکوئنس کے موجود دونوں ویڈیوز کے ختم اور شروع ہونے والے حصے پر ڈریگ اینڈ ڈراپ کر دیں۔ ہم نے تھری ڈی موشن (3D Motion) کٹیکری میں موجود Doors ٹرانزیشن کا استعمال کیا ہے۔ اب آپ پروگرام میں موجود Play کے بٹن پر کلک کر دیں یا پھر سیکوئنس میں رہتے ہوئے کر سر کو ڈریگ کر لیں تو یہ آپ کے سامنے ٹرانزیشن کا انیمیکٹ ظاہر کر دے گا۔




اب یہ لازمی نہیں کہ ہم اس ٹرانزیشن انیمیکٹ کی جو سیٹنگز پہلے سے متعین ہیں، انہیں ہی استعمال کریں۔ یہ سیٹنگز ہر بار آپ کے لئے باعث اطمینان نہیں ہو سکتیں۔ اکثر ہمیں ٹرانزیشن کی سیٹنگز میں تبدیلیاں کرنی پڑتی ہیں تاکہ یہ ہمارے من پسند طریقے سے ظاہر ہوں۔ اس کے لئے سیکوئنس میں رہتے ہوئے ٹرانزیشن کو منتخب کریں اور Effects Control پر کلک کر دیں۔ آپ جیسے ہی اس پر کلک کریں گے تو Effects Control میں اس ٹرانزیشن سے متعلق آپشنز ظاہر ہو جائیں گے۔ یہ منظر تصویر نمبر 13 میں ملاحظہ کیا جاسکتا ہے۔



اب یہاں پر موجود Duration کی مدد سے آپ اس ٹرانزیشن کے دورانیے کو اپنی ضرورت کے مطابق تبدیل کر سکتے ہیں اور بارڈر کی چوڑائی، بارڈر کے رنگ وغیرہ کو بھی تبدیل کر سکتے ہیں۔ آئیے یہاں پر موجود duration کے ٹائم کوڈ کو تصویر نمبر 14 کے ذریعے سمجھتے ہیں۔ یاد رہے کہ اس کا



Without Transition Effect



With Transition Effect

concept آگے بھی یہی رہے گا۔

اس طرح آپ ایک سے زائد ویڈیوز کے درمیان بھی اپنی ضرورت کے مطابق ٹرانزیشن ایفیکٹ کو استعمال کر سکتے ہیں۔ اصل بات تصور کا واضح ہونا ہے، لہذا میں آپ کو مشورہ دوں گا کہ یہاں پر موجود دیگر ویڈیو ٹرانزیشن کو بھی باری باری آزما کر دیکھیں اور کسی بھی دشواری کی صورت میں مجھ سے رہنمائی حاصل کرنے کے لئے بلا جھجک رابطہ کریں۔ لیکن خود سے عملی کوشش کرنا بھی شرط ہے۔

ویڈیو کی رفتار کو تبدیل کرنا اور الٹا چلانا:


آپ نے اکثر ڈراموں، فلموں اور خصوصاً مزاحیہ پروگراموں میں دیکھا ہوگا کہ کردار (لاڑکائی) اچانک بہت تیز رفتاری سے حرکت کرنا شروع ہو جاتا ہے۔ اس کا مقصد سین کے تسلسل کو برقرار رکھنے کے علاوہ سین کے دورانیے کی بچت کرنا بھی ہوتا ہے۔ کئی مواقع پر ویڈیو کو الٹا یعنی reverse بھی دکھایا جا رہا ہوتا ہے۔

اس مقصد کے لئے اس ویڈیو کو منتخب کریں اور Clip مینیو میں آکر Speed/Duration پر کلک کریں۔ یہ عمل تصویر نمبر 15 میں دیکھا جاسکتا ہے۔ آپ جیسے ہی اس پر کلک کریں گے تو ایک نئی ونڈو کھل جائے گی جس کا عنوان Clip Speed / Duration ہوگا (دیکھیں تصویر نمبر 16)۔ یاد رکھئے گا کہ یہاں پر Speed تبدیل کرنے سے duration کا دورانیہ خود بخود تبدیل ہو جائے گا۔ اس کی مثال عام زندگی جیسی ہے کہ اگر آپ گاڑی میں اپنا سفر 70 یا 80 کی رفتار سے چلانے پر 25 یا 20 منٹ میں طے کرتے ہیں تو رفتار کم کرنے پر یہ سفر مکمل کرنے میں آپ کو زیادہ وقت لگے گا۔


آپ اپنی ضرورت کے مطابق ویڈیو کی رفتار کم کر دیں۔ اگر آپ ویڈیو کو الٹی سمت میں چلانا چاہتے ہیں تو اسی ونڈو میں موجود Reversed Speed پر کلک کریں۔ آپ دیکھیں گے کہ ویڈیو الٹی سمت میں چلنا شروع ہو گئی ہے۔

ویڈیو کے غیر ضروری حصے کو ڈیلیٹ / حذف کرنا:

پیشہ ورانہ ماحول میں ہمیشہ ویڈیوز زیادہ بتائی یا شوٹ کی جاتی ہے تاکہ جس وقت اس کی تدوین کی جارہی ہو تو کسی بھی کمی بیشی کی صورت حال سے نمٹنا آسان ہو۔ اس کے علاوہ بڑی ویڈیو میں سے انتہائی منتخب اور خاص حصہ ہی استعمال کیا جاتا ہے یا دکھایا جاتا ہے۔ یہ بات میں آپ کو ایک مثال کے ذریعے سمجھانے کی کوشش کرتا ہوں۔ فرض کریں کہ آپ ایک گانا ریکارڈ / شوٹ کر رہے ہیں اور آپ کو گانا چار مختلف مقامات پر تھوڑا تھوڑا دکھانا ہے تو آپ اس گانے کو چار مقامات پر تھوڑا تھوڑا ریکارڈ نہیں کریں گے بلکہ آپ چاروں مقامات پر مکمل گانا یا گانے کا ایک بڑا حصہ فلما لیں گے۔ اس کی وجہ یہ ہے کہ




تصویر نمبر 14




تصویر نمبر 15

Clip Speed / Duration



تصویر نمبر 16




تدوین کے دوران آپ کے پاس ان چاروں مقامات پر ریکارڈ کئے گئے گانے میں سے بہترین سین منتخب کرنا آسان ہوگا۔ پیشہ ورانہ ماحول میں ریکارڈنگ کا عمل ایک ہی بار میں انجام دیا جاتا ہے۔ ایسا نہیں کہ کچھ شوٹنگ کرنے کے بعد تدوین کی جائے اور مناسب سین نہ

ہونے پر دوبارہ ریکارڈنگ کی جائے۔ چونکہ ریکارڈنگ کا عمل خاصا مہنگا اور وقت طلب ہوتا ہے، اس لئے ہر ممکن زاویے سے پہلے ہی ریکارڈنگ کر لی جاتی ہے پھر تدوین کے عمل کے دوران صرف منتخب کردہ سین ہی حتی ویڈیو کا حصہ بنائے جاتے ہیں۔ تدوین کا عمل مہنگا نہیں اور زیادہ ریکارڈنگ کی وجہ سے سب سے بہترین مناظر کا انتخاب کر کے بہترین حتی ویڈیو تشکیل دی جاسکتی ہے۔

ویڈیو میں سے کسی حصے کو حذف کرنے یا ویڈیو کو دو یا دو سے زیادہ حصوں میں تقسیم کرنے کے لئے ایڈوبی پریمیئر میں ایک انتہائی آسان ٹول Razor کا موجود ہے۔ اس ٹول کو منتخب کریں اور سیکوئنس میں موجود ویڈیو کے کسی حصے پر کلک کریں۔ آپ دیکھیں گے کہ جہاں آپ نے کلک کیا ہے، وہاں سے ویڈیو دو حصوں میں تقسیم ہوگئی ہے (ملاحظہ کیجئے تصویر نمبر 17)۔ اس طرح آپ اپنی مرضی سے ویڈیو کے غیر ضروری حصوں کو علیحدہ کر سکتے ہیں۔


ویڈیو پر دوسری آڈیو چلانا:

ایسا ہم نے اکثر پیشترٹی وی چینلز یا انٹرنیٹ پر دیکھتے ہیں کہ ویڈیو کسی اور کی ہوتی ہے لیکن اس پر آواز یا آڈیو کوئی اور چل رہی ہوتی ہے۔ ایسا عموماً مزاحیہ ویڈیوز میں کیا جاتا ہے اور اسے بہت پسند کیا جاتا ہے۔ یہاں تک کہ اس ویڈیو کے لحاظ سے باقاعدہ ڈنگ یعنی آواز کی ریکارڈنگ بھی کی جاتی ہے اور پھر اس کو اس ویڈیو کے ساتھ ملا دیا جاتا ہے۔



آپ جس ویڈیو کی آواز تبدیل کرنا چاہتے ہیں، اس ویڈیو کو پروجیکٹ ونڈو میں درآمد یا امپورٹ کر کے سیکوئنس میں لے آئیں۔ فائل امپورٹ کرنے کا عمل ہم پہلے ہی تفصیلاً بیان کر چکے ہیں۔ اب آپ دیکھیں گے کہ آپ چاہے سیکوئنس میں رہتے ہوئے ویڈیو کو سلیکٹ کریں یا آڈیو کو، یہ دونوں ایک ساتھ ہی منتخب ہو رہے ہوتے ہیں۔ لیکن ہم اس ویڈیو کے ساتھ منسلک آڈیو کو ہٹانا چاہتے ہیں تاکہ ہم اپنی مرضی کی آڈیو چلا سکیں۔ اس مقصد کے لئے آپ سیکوئنس میں رہتے ہوئے ویڈیو کو سلیکٹ کریں اور Clip مینیو میں سے Unlink پر کلک کریں (ملاحظہ کریں تصویر نمبر 18)۔

یہ دراصل ویڈیو اور آڈیو کے درمیان موجود ربط کو ختم کرنے کا طریقہ ہے۔ ایک بار یہ ربط ختم ہو جائے تو پھر آپ آڈیو اور ویڈیو کو الگ الگ منتخب کر سکتے ہیں۔ منتخب کرنے کے بعد اسے کاپی کیا جاسکتا ہے یا ڈیلیٹ کی جاسکتا ہے۔ ڈیلیٹ کرنے کا عمل بہت سادہ ہے۔ بس آڈیو کو منتخب کریں اور کی بورڈ سے ڈیلیٹ کاٹن دبا دیں۔ آڈیو ڈیلیٹ ہو جائے گی۔ اسی طرح اگر آپ کسی ویڈیو میں سے ویڈیو ڈیلیٹ کرنا چاہتے ہیں اور صرف آڈیو رکھنا چاہتے ہیں تو آڈیو کے بجائے ویڈیو کو منتخب کر کے ڈیلیٹ کر سکتے ہیں۔ یا پھر آڈیو کو منتخب کر کے اس کا کاپی کر لیں اور نئی فائل بنا کر اس میں پیسٹ کر دیں۔



بہر حال، ویڈیو میں سے آڈیو ڈیلیٹ کرنے کے بعد آپ مطلوبہ آڈیو فائل کو امپورٹ کر لیں اور سیکوئنس میں اسے عین اس ویڈیو کے نیچے پوزیشن پر Audio Track میں رکھ دیں۔ اب آپ دیکھیں گے کہ اس آڈیو کے ساتھ ایک نئی اور دوسری آڈیو چل رہی ہوگی۔ حقیقت یہ ہے کہ اس سادہ عمل سے 100 فی صد درستگی سے آڈیو اور ویڈیو کو ہم آہنگ نہیں کیا جاسکتا۔ بلکہ اس کے بجائے آپ کو آڈیو اور ویڈیو دونوں پر Razor ٹول استعمال کرتے ہوئے کچھ حصے حذف یا دہرانے پڑ سکتے ہیں۔ اس عمل میں مہارت حاصل کرنے کے لئے آپ کو زبردست کوشش کرنی ہوگی۔

کمپوزٹنگ (Compositing):

سادہ الفاظ میں آپ یوں بھی سمجھ سکتے ہیں کہ کمپوزٹنگ سے مراد کسی حقیقی (Real) ویڈیو کو کسی دوسری ویڈیو، اپنی میشن یا کسی تھری ڈی آبجیکٹ کے ساتھ اس طرح جوڑنا / ملانا (مرج) کرنا ہے کہ وہ دیکھنے میں ایسا لگے کہ شاید وہ

ایک ہی سین کا حصہ ہے۔ یہ بات میں آپ کو کچھ سادہ مثالوں سے سمجھاتا ہوں۔ آپ نے بہت ساری فلموں میں دیکھا ہوگا کہ ڈائنامو سارز یا دوسرے جانور انسانوں کے ساتھ بھاگتے دوڑتے، ان سے باتیں کرتے دکھائی دیتے ہیں۔ اب ظاہری بات ہے یہ عام زندگی میں تو ممکن نہیں اور نہ ہی وہ ڈائنامو سارز اب زمین پر موجود ہیں۔ اس مقصد کے لئے آپ وہ ڈائنامو سارز کو کسی بھی تھری ڈی پروگرام میں بنا کر اسے اپنی میٹ کر لیتے ہیں اور پھر کمپوزٹنگ کے ذریعے ان کو اس طرح دکھاتے ہیں کہ جیسے وہ انسانوں کے ساتھ حقیقت میں بھاگ دوڑ رہے ہوں۔

اس طرح اکثر فلموں میں دکھاتے ہیں کہ گولی آئی اور کسی شخص کو زخمی کر گئی۔ اب حقیقت میں ایسا ہونا ممکن نہیں کہ گولی کو سفر کرتے ہوئے دیکھا جاسکے کیونکہ گولی انتہائی برق رفتاری سے حرکت کرتی ہے اور انسانی آنکھ اسے نہیں دیکھ پاتی۔ لہذا فلموں میں ایسے مناظر شامل کرنے کے لئے بھی کمپوزٹنگ کا سہارا لیا جاتا ہے۔ پہلے کسی تھری ڈی پروگرام مثلاً مایا یا تھری ڈی اسٹوڈیو میکس وغیرہ کے ذریعے گولی کا آبجیکٹ تیار کیا جاتا ہے اور پھر اسے اپنی میٹ کیا جاتا ہے۔ بعد میں اس اپنی میٹ کو حقیقی ویڈیو کے ساتھ کمپوزٹنگ کے عمل کے ذریعے ملا دیا جاتا ہے۔

فلموں اور ڈراموں میں ڈبل رول بھی کمپوزٹنگ کی بدولت ہی ممکن ہے۔ اسی طرح آج کل آپ نے اشتہارات میں دیکھا ہوگا کہ اکثر کمرشل (خاص کر فلیٹ، پلازہ وغیرہ کی مارکیٹنگ کے اشتہارات) میں دکھایا جاتا ہے کہ کوئی آرٹسٹ اسی فلیٹ یا پلازہ کے بارے میں بتا رہا ہوتا ہے اور اس کے پس منظر میں اسی عمارت کی اپنی میٹ چل رہی ہوتی ہے۔ موسیقی کے ٹی وی چینلوں پر میزبان یا دی جے کے پس منظر میں بھی اکثر کوئی اپنی میٹ یا گانا چل رہا ہوتا ہے۔ یہ سب کمپوزٹنگ کی ہی مثالیں ہیں۔ اتنی مثالوں کے بعد آپ کو اچھی طرح اندازہ ہو گیا ہوگا کہ کمپوزٹنگ دراصل کہتے کسے ہیں۔ تو آئیں اب یہ سمجھتے اور دیکھتے ہیں کہ پیشہ ورانہ ماحول میں کمپوزٹنگ کی کس طرح جاتی ہے۔ یاد رہے کہ پیشہ ورانہ ماحول میں ہر کام منصوبہ بندی کے تحت کیا جاتا ہے اور کوئی بھی کام اتفاقاً یا حادثاتی طور پر نہیں ہوگا۔ اسے ماحول میں ایک اچھی شوٹنگ یا ریکارڈنگ کی بہت زیادہ اہمیت ہوتی ہے اور کمپوزٹنگ کے عمل کے لئے شوٹنگ ہمیشہ نیلے یا ہرے پس منظر (بیک گراؤنڈ) پر کی جاتی ہے اور پھر ویڈیو میں سے یہ رنگ مٹا کر اس کی جگہ دوسری کوئی ویڈیو یا اپنی میٹ شامل کر دی جاتی ہے۔ کمپوزٹنگ کے عمل میں شوٹنگ کی بہت زیادہ اہمیت ہے۔ پس منظر کا رنگ بالکل ایک جیسا ہونا چاہئے اور روشنی کا بھی خاص انتظام ہونا چاہئے تاکہ پس منظر کا رنگ روشنی کی کمی یا زیادتی کی وجہ سے بدل نہ جائے۔ اگر شوٹنگ کا عمل درست نہ ہو تو

سافٹ ویئر کے ذریعے کمپوزنگ کا عمل بالکل ناکارہ ثابت ہوگا۔ ماہرین کی ایک بڑی تعداد کا خیال ہے کہ پس منظر میں نیلے کے بجائے سبز رنگ کا استعمال بہتر نتیجہ دیتا ہے۔

ایڈوبی پریمیر بنیادی طور پر ایک خالص کمپوزنگ پروگرام نہیں ہے بلکہ اس مقصد کے لئے ایڈوبی کمپنی نے ایک دوسرا پروگرام ایڈوبی آفٹر ایفکٹس (After Effects) فراہم کر رکھا ہے۔ مگر آپ ایڈوبی پریمیر میں بھی کمپوزنگ کر سکتے ہیں اور اپنے تصورات بہتر بنا سکتے ہیں۔


کمپوزنگ کرنے کے لئے آپ اپنی بنائی ہوئی ویڈیو یا شوٹنگ کو پروجیکٹ میں اپورٹ کر کے سیکنس میں رکھ لیں اور اس کے عین نیچے پوزیشن پر اس ویڈیو یا اپنی مشن کو رکھ لیں جس کو آپ بیک گراؤنڈ پر دکھانا چاہتے ہیں۔ جیسا کہ تصویر نمبر 19 میں دکھایا گیا ہے۔ تصویر میں دکھائی گئی پروفیشنل ویڈیو میری ہی ڈائریکشن میں شوٹ کی گئی تھی۔ ہمیں اندازہ ہے کہ آپ کے لئے یکساں بیک گراؤنڈ والی ویڈیو بنانا شاید آسان نہیں ہوگا۔ خصوصاً جب کہ آپ کو ویڈیو گرافی کا کوئی تجربہ نہ ہو۔ اس لئے آپ ایسی کوئی ویڈیو خود بنانے کے بجائے انٹرنیٹ سے ڈاؤن لوڈ کر سکتے ہیں۔ اس مقصد کے لئے گوگل پر video samples with green screen کے کی ورڈ سے تلاش کی جاسکتی ہے۔ یہ ویڈیوز عموماً یوٹیوب یا Vimeo پر موجود ہیں جنہیں ڈاؤن لوڈ کرنے کے لئے درج ذیل ویب سائٹ کا استعمال کیا جاسکتا ہے۔

<http://convert2mp3.net>

دونوں مطلوبہ ویڈیوز اپورٹ کرنے کے بعد آپ Effects میں آجائیں۔ یہاں Keying تلاش کریں اور اس کے تحت موجود Color Key کو منتخب کر کے سبز یا نیلے رنگ کے بیک گراؤنڈ والی ویڈیو پر ڈریگ اینڈ ڈراپ کر دیں۔ اس کے بعد Effect Control میں آکر Eye Dropper ٹول کے ذریعے ویڈیو کے پس منظر میں موجود نیلے یا سبز رنگ کو منتخب کر لیں اور پھر Color Tolerance کو بڑھاتے چلے جائیں۔ اب آپ دیکھیں گے کہ وہ نیلے یا سبز رنگ کا پس منظر ختم ہوتا جا رہا ہے۔ جیسے ہی پس منظر میں موجود رنگ مکمل طور پر ختم ہو جائے، آپ دیکھیں گے کہ اس کے نیچے موجود دوسری ویڈیو نظر آنا شروع ہوگئی ہے۔ ملاحظہ کیجئے تصویر نمبر 20۔

یہ امید رکھنا کہ پہلی ہی بار میں آپ کمپوزنگ کا عمل بالکل درستگی سے کر لیں گے، خام خیالی ہے۔ اس کے لئے مہینوں یا سالوں کا تجربہ درکار ہوتا ہے۔ ہم نے آپ کو اوپر بتایا کہ ویڈیو انٹرنیٹ سے ڈاؤن لوڈ کر لیں۔ لیکن تجربے کے لئے آپ کو ایسی ویڈیو خود بنانے کی کوشش بھی کرنی چاہئے۔ میں اصرار کروں گا کہ آپ اپنے گھریا


آفس میں ایسی ہی ایک ویڈیو خود ضرور ریکارڈ کریں، چاہے سو فی صد درست نتائج حاصل نہ ہوں۔ ابتداء میں 50، 60 فی صد درستگی بھی قابل قبول ہے۔ یہ مشق کرنا



Before Compositing

تصویر نمبر 21

After Compositing



تصویر نمبر 22

اس لئے بھی ضروری ہے کہ اس سے آپ کو کمپوزنگ کا عمل درست طور پر سمجھنے میں مدد ملے گی۔ کسی مشکل کی صورت میں آپ مجھ سے رابطہ تو کر ہی سکتے ہیں۔

کی بورڈ شارٹ کٹس:

ویسے تو کامیابی کا کوئی شارٹ کٹ نہیں۔ لیکن کمپیوٹر سافٹ ویئر استعمال کرنے والے جانتے ہیں کہ کی بورڈ شارٹ کٹس کے ذریعے کچھ کام کامیابی سے اور بہت تیز رفتاری سے کئے جاسکتے ہیں۔ ایڈوبی پریمیئر آپ کو اپنی ضرورت کے مطابق شارٹ کٹ کیز بنانے اور پہلے سے بنی ہوئی شارٹ کٹ کیز کو تبدیل کرنے کی سہولت دیتا ہے۔ اس مقصد کے لئے آپ Edit مینیو میں آکر Keyboard Shortcuts پر کلک کر دیں جیسا کہ تصویر نمبر 22 میں دکھایا گیا ہے۔


آپ جیسے ہی کی بورڈ شارٹ کٹس پر کلک کریں گے ایک نئی ونڈو کھل جائے گی (تصویر نمبر 23)۔ آپ یہاں پر کسی بھی مینیو میں موجود کمانڈ یا ایڈوبی پریمیئر میں موجود کسی فول کا شارٹ کٹ بنا سکتے ہیں یا پھر پہلے سے متعین کی بورڈ شارٹ کٹ کو تبدیل کر سکتے ہیں۔ میرا مشورہ یہ ہوگا کہ آپ اپنی سہولت کے لئے نئی کی بورڈ شارٹ کٹ کیز ضرور بنائیں مگر جو پہلے سے طے شدہ ہیں، انہیں تبدیل نہ کریں۔ ایسا کرنے سے آپ بلا ضرورت پیچیدگی میں اضافہ کریں گے۔ آخر Ctrl + S جو کہ فائل کو محفوظ کرنے کے لئے ایک کی بورڈ شارٹ کٹ ہے،

کو تبدیل کرنے کی ضرورت ہی کیا ہے؟ کیا کی بورڈ شارٹ کٹ ایسی کمانڈ یا ٹول کا بنائیں جس کا پہلے سے کوئی کی بورڈ شارٹ کٹ نہ ہو یا پھر پہلے سے متعین کی بورڈ شارٹ کٹ یا دیگر کمانڈ مشکل ہو رہا ہو۔ آپ اپنی ضرورت کے مطابق کی بورڈ شارٹ کٹ سیٹ کرنے کے بعد OK پر کلک کر دیں۔ لیجئے جناب، آپ کا بنایا ہوا کی بورڈ شارٹ کٹ استعمال کے لئے تیار ہے۔

ویڈیو میں Tracks شامل کرنا:

آپ نے نوٹس کیا ہوگا کہ ایڈوبی پریمیئر میں By default تین ویڈیو ٹریکس اور تین آڈیو ٹریکس موجود ہوتے ہیں۔ سادہ زبان میں اگر اسے بیان کیا جائے تو اس کا مطلب ہے کہ آپ ایڈوبی پریمیئر میں ایک وقت میں تین ویڈیو ایک ساتھ دکھا سکتے ہیں یا تین آڈیو ایک ساتھ استعمال کر سکتے ہیں۔ لیکن ایسا نہیں کہ آپ اس تعداد کو کم نہیں کر سکتے۔ آپ اپنی ضرورت کے مطابق آڈیو یا ویڈیو ٹریکس میں جتنا اضافہ یا کمی کرنا چاہیں، کر سکتے ہیں۔

کسی ویڈیو میں نیا ٹریک شامل کرنے کے لئے سیکوئنس مینیو میں آکر Add




تصویر نمبر 23

Tracks پر کلک کریں (ملاحظہ کریں تصویر نمبر 24)۔

آپ جیسے ہی اس پر کلک کریں گے تو ایک نئی ونڈو Add Tracks کے عنوان سے کھل جائے گی (ملاحظہ کریں تصویر نمبر 25)۔ اب آپ یہاں اپنی ضرورت کے مطابق ٹریکس کے مطلوبہ تعداد لکھ دیں اور OK کے بٹن پر کلک کر دیں۔ او کے پر کلک کرتے ہیں مطلوبہ ٹریکس سیکوئنس میں ظاہر ہو جائیں گے۔ یاد رہے کہ آپ ایک سیکوئنس میں زیادہ سے زیادہ 100 ٹریکس کو استعمال کر سکتے ہیں۔


ٹائٹل (Title):

آپ نے اکثر ڈراموں کے اختتام پر دیکھا ہوگا کہ اُن لوگوں کے نام دکھائے جاتے ہیں جن لوگوں نے اس ڈرامے میں حصہ لیا ہوتا ہے چاہے وہ کمرے کے سامنے نظر آنے والے لوگ یعنی اداکار ہیں، ماڈل ہوں یا




تصویر نمبر 25

چاہنے کمرے کے پیچھے کام کرنے والے لوگ جیسے ڈائریکٹر، اپنی میسر، ویڈیو ایڈیٹر، کمرامین، پروڈیوسر وغیرہ۔ اسے ٹائٹل اور پیشہ وارانہ ماحول میں کریڈٹ (Credit) کا نام دیا جاتا ہے۔ یہ ٹائٹل آپ کسی فوٹو ایڈیٹنگ اور ڈیزائننگ پروگرام مثلاً فوٹو شاپ، الشریٹر، کورل ڈرا یا فری ہینڈ وغیرہ میں بھی ڈیزائن کر سکتے ہیں۔ مگر ایڈوبی پریمیئر کو ہوتے ہوئے آپ کو کسی دوسرے سافٹ ویئر کی ضرورت نہیں بلکہ آپ ٹائٹل ایڈوبی پریمیئر میں براہ راست بنا سکتے ہیں۔



تصویر نمبر 24

ایڈوبی پریمیئر میں ٹائٹل یا کریڈٹ بنانے کے لئے فائل مینیو میں آکر **New** اور پھر اس میں سے **Title** پر کلک کریں۔ رہنمائی کے لئے تصویر نمبر 26 ملاحظہ کریں۔ آپ جیسے ہی اس پر کلک کریں گے تو ایک نئی ونڈو **New Title** کے عنوان سے کھل جائے گی (تصویر نمبر 27)۔ اب آپ یہاں پر اپنی ضرورت کے مطابق ٹائٹل کا نام اور سائز رکھتے ہوئے **OK** پر کلک کر دیں۔ آپ جیسے ہی **OK** پر کلک کریں گے تو آپ کے سامنے ایک نئی ونڈو ظاہر ہو جائے گی۔ اس نئی ونڈو میں آپ **Type** ٹول کی مدد سے




تصویر نمبر 26


حسب منشاء متن یعنی اداکاروں وغیرہ کے نام ٹائپ کر لیں۔ اس کے بعد اسے **Close** کر دیں۔ لیجئے جناب، اب آپ اس ٹائٹل کو اپنی پروجیکٹ میں استعمال اور اپنی ضرورت کے مطابق اپنی میٹ کر سکتے ہیں۔

فائل کو محفوظ (Save) کرنا:

یہ بالکل لازمی سی بات ہے کہ ہم اپنے کئے گئے کام کو محفوظ کرنا چاہیں گے تاکہ ہم بعد میں بھی اس فائل کو ایڈوبی پریمیئر میں کھول سکیں اور اپنی ضرورت کے مطابق اس میں مزید کام انجام دے سکیں۔ ایڈوبی پریمیئر میں بھی فائل کو محفوظ کرنے کا عمل باقی کسی سافٹ ویئر جیسا ہی ہے۔ فائل مینیو میں سے **Save**




تصویر نمبر 27



پر کلک کریں اور کھلنے والی ونڈو میں کوئی مناسب سائٹ نام ٹائپ کر کے فائل کو محفوظ کر لیں۔ اس پروجیکٹ فائل کو آپ جب چاہیں دوبارہ کھول کر اس میں ردوبدل کر سکتے ہیں۔

فائل رینڈر (Render) کرنا:


Rendering سے مراد ایڈوبی پریمیر میں بنائی گئی فائل کو ایک ویڈیو فائل کی صورت میں محفوظ کرنا ہے تاکہ وہ فائل ایڈوبی پریمیر کے بغیر بھی کسی بھی میڈیا پلیر میں چلائی جاسکے۔ اس مقصد کے لئے فائل مینیو میں آکر Export اور پھر Media پر کلک کر دیں۔ ایک نئی ونڈو کھلے گی۔ آپ اس میں سے فارمیٹ کے سامنے موجود ڈراپ ڈاؤن لسٹ میں سے AVI یا کوئی بھی دوسرا مناسب ویڈیو فارمیٹ منتخب کر سکتے ہیں۔ AVI فارمیٹ میں ایکسپورٹ یا برآمد کرنے کا فائدہ یہ ہے کہ یہ فارمیٹ تقریباً سبھی میڈیا پلیرز میں بہ آسانی چل جاتا ہے۔



اسی ونڈو میں رہتے ہوئے Output Name میں اپنی مرضی کا نام اور ڈسک پاتھ بتادیں اور Export کے بٹن پر کلک کر دیں۔ کلک کرتے ہی Rendering کا عمل شروع ہو جائے گا۔ یہ عمل کتنی دیر میں مکمل ہوگا، اس کا انحصار آپ کے کمپیوٹر اور کئے گئے پروجیکٹ کی تفصیل پر منحصر ہے۔ اگر آپ طاقتور کمپیوٹر استعمال کر رہے ہیں تو فائل کم وقت میں رینڈر ہو جائے گی۔ پرانی ٹیکنالوجی پر مبنی کمپیوٹر استعمال کرنے کی صورت میں یہ وقت خاصا طویل ہو سکتا ہے۔ گرافکس اور ویڈیو ایڈیٹنگ دونوں ہی کام ایسے ہیں جن کے لئے کمپیوٹر پروسیسر کا طاقتور ہونا اور مناسب ریم کو ہونا بہت ضروری ہے۔ ورنہ یہ دونوں کام درد سر بن جاتے ہیں کیونکہ ہر عمل کے بعد ایک طویل انتظار کرنا پڑتا ہے۔ اس لئے ہمارا مشورہ ہے کہ ایڈوبی پریمیر سیکھنے کے لئے کم از کم ایسا Dual Core پروسیسر اور دو گیگا بائٹس میموری کا حامل کمپیوٹر استعمال کریں۔ اس سے زیادہ میموری اور زیادہ طاقتور

پروسیسر ہو تو آپ کا کام مزید آسان ہو جائے گا۔ نیز، ویڈیو فائلیں چونکہ سائز میں کافی بڑی ہوتی ہیں، اس لئے ہارڈ ڈسک میں اچھی خاصی جگہ کا موجود ہونا بھی بے حد ضروری ہے۔

اس کے ساتھ ہی اس ماہ کی قسط اپنے اختتام کو پہنچتی ہے۔ میں نے آپ کو اس ابتدائی مضمون میں کم سے کم اور ضروری آپشنز استعمال کرتے ہوئے زیادہ سے زیادہ تصویری معلومات دینے اور عملی طور پر بھی سیکھانے کی پوری کوشش کی ہے۔ میں اپنی اس کوشش میں کس قدر کامیاب ہوا ہوں، یہ آپ مجھے بتائیں گے۔ میں آپ کی آراء، تجاویز اور سوالات کا منتظر رہوں گا۔



جناب عمران شہزاد سے ان کے موبائل نمبر 03002150482 پر رابطہ کیا جاسکتا ہے۔ قارئین سے التماس ہے کہ صرف دفتری اوقات میں ہی رابطہ کیجئے

Windows 10

ونڈوز 10 کی پچاسی

بڑی اپ ڈیٹ



آپ کے پاس اس اپ ڈیٹ کو ڈاؤن لوڈ کرنے کے قابل انٹرنیٹ کا موجود ہونا ضروری ہے۔ ایسا بھی ہو سکتا ہے کہ ڈاؤن لوڈنگ پہلی کوشش میں ناکام ہو جائے اور یہ کام دوبارہ سے کرنا پڑے۔ اس کے علاوہ اس کی انسٹالیشن بھی کافی وقت کی تقاضی ہے، اس کی انسٹالیشن ایسے ہی ہے جیسے نئی ونڈوز کا انسٹال کرنا۔ اس کی انسٹالیشن کے بعد آپ کو یوں محسوس ہوگا جیسے آپ ابھی ونڈوز 10 پر منتقل ہوئے ہیں، کیونکہ کافی ساری سیٹنگز ختم ہو جاتی ہیں جنہیں دوبارہ سے انجام دینے کی ضرورت ہوتی ہے۔

اس اپ ڈیٹ کے ذریعے ونڈوز 10 کو نہ صرف مستحکم کیا گیا ہے بلکہ اس میں کئی نئے فیچرز بھی متعارف کروائے گئے ہیں۔ ونڈوز کے کام کرنے سے لے کر اس کی سکیورٹی تک کے اقدامات کیے گئے ہیں۔ گہری گھنٹی باتوں کو چھوڑ کر آئیے ان میں سے چند اہم فیچرز پر نظر ڈالتے ہیں جن سے عام ونڈوز صارفین استفادہ کر سکتے ہیں۔

مجموعی کارکردگی (Performance)

ونڈوز 10 کی مجموعی کارکردگی انتہائی بہتر بنائی گئی ہے تاکہ آپ روزمرہ کے کام جلد مکمل کر سکیں۔ مثال کے طور پر جس سسٹم پر آپ ونڈوز 7 استعمال کرتے تھے اب اسی پر ونڈوز 10 تیس فیصد جلد بوٹ ہوگی۔


مائیکروسافٹ ایج

مائیکروسافٹ نے اپنے نئے براؤزر ”ایج“ کی کارکردگی اور سکیورٹی کو ٹیب ویو کے ساتھ مزید بہتر بنا دیا ہے۔ اب آپ کسی بھی ٹیب پر ماؤس لے کر اس پر کلک کیے بغیر یعنی اس پیج کو کھولے بغیر اس کا پری ویو دیکھ سکتے ہیں۔ اس کے

ماہ نومبر میں مائیکروسافٹ نے ونڈوز 10 کی پہلی بڑی اپ ڈیٹ جاری کی ہے۔ یہ اپ ڈیٹ پی سی اور ٹیبلیٹس دونوں کے لیے دستیاب ہے۔ اس اپ ڈیٹ کے ذریعے ونڈوز 10 کی خامیوں کو درست کرتے ہوئے اسے ہر لحاظ سے بہتر بنا دیا گیا ہے۔ یہی وجہ ہے کہ مائیکروسافٹ اب ونڈوز 10 کو عام صارفین کے علاوہ بڑی کمپنیوں کو بھی استعمال کرنے کا مشورہ دے سکتی ہے۔ ونڈوز 10 کی یہ بڑی اپ ڈیٹ گزشتہ ماہ یعنی نومبر میں دس تاریخ کو جاری کی گئی تھی۔ اس اپ ڈیٹ کو 1511 کا نام دیا گیا ہے۔

کیا آپ کے پاس یہ اپ ڈیٹ انسٹال ہو چکی ہے؟ یہ جاننے کے لیے اشارت مینو پر کلک کرتے ہوئے سیٹنگز میں آئیں۔ یہاں سسٹم پر کلک کرنے کے بعد سب سے آخر میں موجود About پر کلک کریں۔ یہاں آپ اپنی انسٹال ونڈوز کا ورژن دیکھ سکتے ہیں۔


اگر یہ اپ ڈیٹ آپ کے پاس انسٹال نہیں اور آپ اسے حاصل کرنا چاہتے ہیں تو سیٹنگز میں سے اپ ڈیٹ کے حصے میں آجائیں۔ اس اپ ڈیٹ کو ڈاؤن لوڈ کرنے سے پہلے یہ یاد رکھیں کہ اس کا سائز 3GB سے زائد ہے، اس لیے



account.microsoft.com/devices

بڑا اشارت مینو

آپ نے دیکھا ہوگا کہ ونڈوز 10 کا اشارت مینو بہت خوبصورت اور ٹائلز سے مزین ہے۔ اگر آپ اس میں مزید ٹائلز کا اضافہ کرنا چاہتے ہیں تو اپ ڈیٹ



1511 کے بعد اب یہ ممکن ہے۔ اشارت مینو میں مزید ٹائلز کا اضافی کرنے کے لیے درج ذیل مقام پر جائیں:

Settings > Personalization > Start >

Show more tiles

ڈیفالٹ پرنٹر کی جھنجٹ سے نجات

جب سسٹم پر ایک سے زائد پرنٹرز کنفیگر ہوں اور مختلف ایپلی کیشنز کے ذریعے پرنٹس بھیجے جائیں تو ہر ایپلی کیشن اپنا آخری پرنٹر یاد رکھتی ہے اور اگلا پرنٹ اسی پر ہی بھیجتی ہے۔ اس طرح آپ کو بار بار دستیاب پرنٹر کا نام یاد رکھنا پڑتا ہے اور اسے منتخب بھی کرنا پڑتا ہے۔ ونڈوز 10 کی اس بڑی اپ ڈیٹ کے ذریعے اب اس مسئلے کا حل پیش کیا گیا ہے۔ اب آپ ونڈوز 10 کے ذریعے یہ کام لگا سکتے ہیں کہ وہ آپ کا ڈیفالٹ پرنٹر منتخب کرے۔ اس آپشن کو فعال کرنے کے لیے سیکشنز میں سے ڈیوائسز کے آپشن میں کر پرنٹر اینڈ ڈیوائسز کے حصے میں آجائیں۔ یہاں درج ذیل آپشن کو فعال کریں:

Let Windows manage my default printer

علاوہ اب "اتج" آپ کی تمام براؤزنگ ہسٹری کو تمام ڈیوائسز پر sync رکھے گا تاکہ آپ جہاں سے چاہیں براؤزنگ کا سلسلہ شروع کر سکیں۔ آن لائن خریداری کے لیے اب "کورٹانا" بھی مدد کے لیے موجود ہوگا۔ کروم براؤزر میں ایکسٹینشن کے ذریعے "کاسٹ" فیچر شامل کیا جاسکتا ہے، بالکل ایسا ہی فیچر مائیکروسافٹ نے "اتج" میں شامل کیا ہے جس کے ذریعے ویڈیوز، میوزک یا تصاویر کو بڑی اسکرین پر بذریعہ DLNA یا میرا کاسٹ (Miracast) کے ذریعے دکھایا جاسکے گا۔


فائنڈ مائی ڈیوائس (Find My Device)

جس طرح ایپل اور اینڈروئیڈ ڈیوائسز کو تلاش کرنے کا آپشن ان کے آپریٹنگ سسٹم میں موجود ہوتا ہے بالکل اسی طرح اب مائیکروسافٹ نے بھی ونڈوز 10 میں "فائنڈ مائی ڈیوائس" کا فیچر متعارف کرایا ہے۔ اس فیچر کی بدولت آپ جان سکتے ہیں کہ آپ کی ڈیوائس یعنی کہ لپ ٹاپ یا اسمارٹ فون کہاں موجود ہے۔ یا پھر اس پر جب انٹرنیٹ چل رہا تھا آخری بار اس نے کس مقام پر رپورٹ کیا۔ اس آپشن کو فعال کرنے کے لیے درج ذیل مقام پر جائیں:

Settings > Update & Security >

Find My Device

اس آپشن کو استعمال کرنے کے لیے ضروری ہے کہ ونڈوز 10 پر لکیشن سروسز بھی فعال ہوں۔ اس کے بعد آپ کی ڈیوائس کا مقام نوٹ رکھا جائے گا۔ ڈیوائس کا مقام جاننے کے لیے آپ کو درج ذیل ربط پر جا کر اپنے اُس ای میل ایڈریس سے لاگ ان ہونا پڑے گا جو ڈیوائس پر لاگ ان ہے:



The screenshot shows the Windows Settings application. On the left, the 'DEVICES' category is selected, and 'Mouse & touchpad' is the active sub-setting. A large black arrow points to the 'On' toggle switch for the option 'Let Windows manage my default printer'. This toggle is currently turned on. Below this, the 'Download over metered connections' toggle is shown, which is currently turned off. The right side of the window displays the text for these settings, including a description for the printer management toggle: 'When turned on, the default printer is the last used printer.'

The screenshot shows the Windows 8.1 'Messaging' app interface. On the left, a sidebar lists 'CONVERSATIONS' with 'Natalie' selected. The main area shows a conversation with 'Natalie' containing several text messages, some of which are redacted with black boxes. At the bottom, a large promotional banner reads 'Introducing Messaging + Skype' with the text 'Send messages through Skype, right here in Messaging. Setup is fast - no app to download.' and a 'Continue' button.

ونڈوز 10 ایک اور زبردست فیچر موجود ہے جس کے ذریعے سسٹم اسٹورج کو بچایا جاسکتا ہے۔ اس فیچر کو استعمال کرتے ہوئے نئی ایپلی کیشنز کو براہ راست ایکسٹرنل اسٹورج جیسے کہ مائیکرو ایس ڈی یا یو ایس بی ڈرائیو یا پھر سیکنڈری ڈرائیو میں انسٹال کیا جاسکتا ہے۔ اگرچہ یہ آپشن ونڈوز 10 میں پہلے موجود تھا لیکن اسے استعمال نہیں کیا جاسکتا تھا۔ آخر کار مائیکروسافٹ نے اسے درست طریقے سے کام کرنے کے قابل بناتے ہوئے اس نئی اپ ڈیٹ کے ذریعے فعال کر دیا ہے۔ اس آپشن کو استعمال کرنے کے لیے درج ذیل مقام پر آئیں:

فی الحال یہ ایپلی کیشنز بالکل بنیادی نوعیت کی ہیں، یا پوچھیں ابھی ان پر کام جاری ہے۔ یہ ایپلی کیشنز آپ کے اسکاٹھ اکاؤنٹ سے جڑ کر پیغامات بھیج سکتی ہیں اور وڈیو کالنگ کے لیے بھی استعمال کی جاسکتی ہیں۔

The screenshot displays the Windows Settings application, specifically the 'System' section under 'Storage'. The left sidebar contains navigation options: 'Multitasking', 'Tablet mode', 'Battery saver', 'Power & sleep', 'Storage' (highlighted with a red box), 'Offline maps', 'Default apps', and 'About'. The main content area shows storage usage for 'This PC (C:)' (175 GB used out of 197 GB) and 'New Volume (D:)' (85.5 GB used out of 99.9 GB). Below this, the 'Save locations' section is highlighted with a red box. It includes a description: 'Change where your apps, documents, music, pictures and videos are saved by default.' Underneath, there are two sections: 'New apps will save to:' and 'New documents will save to:'. Both sections have a dropdown menu set to 'This PC (C:)'.

Settings

SYSTEM

Find a setting

Multitasking

Tablet mode

Battery saver

Power & sleep

Storage

Offline maps

Default apps

About

This PC (C:)

175 GB used out of 197 GB

New Volume (D:)

85.5 GB used out of 99.9 GB

Save locations

Change where your apps, documents, music, pictures and videos are saved by default.

New apps will save to:

This PC (C:)

New documents will save to:

This PC (C:)

پاس ورڈ سے جان چھڑانے کی ایک اور کوشش

نئے سال میں اپنے سافٹ ویئر میں چہرہ شامی کرنے کی صلاحیت بھی شامل کر رہی ہے، جو کہ ہم جانتے ہیں کہ پاس ورڈ کی جگہ لے سکتا ہے۔ ایم برین (AimBrain) کے دوسرے شریک بانی Alesis Novik نے کہا کہ میں نہیں سمجھتا پاس ورڈ مکمل طور پر ختم کیے جاسکتے ہیں۔ لیکن پاس ورڈ سے متعلقہ پالیسیوں میں ضرورت پڑی آجائے گی۔ مثلاً مستقبل میں پندرہ حروف جتنا طویل پاس ورڈ یاد رکھنے کی ضرورت نہیں رہے گی۔


ایم برین (AimBrain) کے قیام کے بارے میں فیصلہ، لیتھویٹا سے تعلق رکھنے والے شریک بانیوں نے اپنی ایڈن برگ تک کی فلائٹ کے دوران کیا۔ دونوں شریک بانی وہاں ایک یونیورسٹی میں پڑھتے تھے۔ ایم برین کے شریک بانی سوتاس نے بتایا کہ ایسے بینک جو برانچوں کے بغیر بینکاری کرتے ہیں، وہ خاص طور پر ہمارے خریدار ہیں اور بہت سے بینک ایم برین سے رابطے میں ہیں۔ پچھلے ہفتے کمپنی نے یو ایس بی فوچر کانس چیلنج سے ایکسپلریشن ایواڈ بھی جیتا ہے، جس کے بعد ایم برین سوتاس بنکوں کے ساتھ بھی کام کر سکے گی۔ سائبر جرائم سے ہر سال عالمی معیشت کو 445 ارب ڈالر کا نقصان برداشت کرنا پڑتا ہے صرف برطانیہ میں ہی 34 ارب پاؤنڈ کے نقصانات کی وجہ سائبر جرائم ہیں۔ پچھلے سال سونی، ٹاک ٹاک، ایٹلے میڈیسن اور JD Wetherspoon جیسی بڑی کمپنیوں پر ہیکروں کے حملے کے بعد سائبر سکیورٹی کے حوالے سے بحث نے شدت پکڑی۔ ایم برین کے شریک بانی مسٹر سوتاس کا کہنا ہے کہ ایم برین ہیکروں کے حملے تو نہیں روک سکتا، تاہم ایم برین کے ہوتے ہوئے ہیکر پاس ورڈ معلوم ہوتے ہوئے بھی اکاؤنٹ ہیک نہیں کر سکیں گے۔

اپنی سوڈ 1 جس نے ایم برین کے لئے سرمایہ مہیا کیا ہے، سے تعلق رکھنے والے پاؤل مکناب کا کہنا ہے کہ پاس ورڈ کی بنیاد پر بنائے گئے سکیورٹی ماڈل ناکام ہو چکے ہیں۔ لوگ پاس ورڈ یاد نہیں رکھ سکتے یا ایک سے زیادہ مرحلوں پر مشتمل لاگ ان پروسس (ملٹی اسٹیپ لاگ ان) سے پریشان ہو جاتے ہیں۔ جس کا نتیجہ ممکنہ گاہکوں سے محرومی کی صورت میں تجارتی نقصان کا باعث بنتا ہے۔ ایم برین کا ملٹی ماڈل بائیومیٹرکس نہ صرف کئی گنا محفوظ ہے بلکہ صارفین کو زیادہ آسانی فراہم کرتا ہے۔

ایم برین (AimBrain) اسٹارٹ اپ کا قیام ایڈن برگ میں عمل میں آیا۔ ایم برین نے venture capital کمپنی Episode 1 سے اسٹارٹ اپ میں ہونے والی سرمایہ کاری کی رقم حاصل کی۔ اپنی سوڈ 1 نے ہی LoveFilm، Zoopla اور BetFair جیسی اسٹارٹ اپ کمپنیوں کے لیے سرمایہ فراہم کیا تھا۔

ایم برین کا سافٹ ویئر صارفین کے behavioural biometrics یعنی وہ کیسے موبائل فون استعمال کرتے ہیں، ٹائپنگ کس رفتار سے کرتے ہیں، جن یا اسکرین کو کتنی شدت سے دباتے ہیں اور اسکرین پر کس سمت یا کس طرح Swipe کرتے ہیں وغیرہ کے ذریعے انہیں پہچاننا سیکھ سکتا ہے۔ اس سارے عمل سے مشین یہ بتا سکتی ہے کہ جو شخص ٹائپ کر رہا ہے وہ ڈیوائس کا اصل مالک ہے یا کوئی اور۔ اس طرح غیر متعلقہ شخص پاس ورڈ معلوم ہوتے ہوئے بھی کسی دوسرے کی ڈیوائس کا استعمال نہیں کر سکے گا۔ گج صارف کی صورت میں موبائل اپلی کیشن تک رسائی دے دی جائے گی ورنہ موبائل استعمال کرنے والا اپلی کیشن تک رسائی حاصل نہ کر سکے گا۔ اس کا مطلب یہ ہے کہ تاجر جو انتہائی محفوظ سکیورٹی سسٹم کرتے ہیں سے لیکر عام صارف جو موبائل بینکنگ کا استعمال کرتے ہیں، انہیں بار بار اپنے پاس ورڈ ٹائپ کرنے کی ضرورت نہیں پیش آئے گی۔

ایم برین کے شریک بانی اور چیف ایگزیکٹو Andrius Sutas کہتے ہیں کہ لوگوں کو یوزر ایکسپیرینس (یعنی سافٹ ویئر کیسے کام کرتا ہے اور نظر آتا ہے) اور سکیورٹی کے درمیان توازن رکھنا ہوتا ہے۔ بعض معاملات میں سکیورٹی کی وجہ سے یوزر ایکسپیرینس خراب ہوتا ہے اور بعض صورتوں میں یوزر ایکسپیرینس کو بہتر بنانے کے لئے سکیورٹی کمزور کرنی پڑتی ہے۔ ہمارا مقصد یہ ہے کہ مستقبل کی ڈیوائس آپ کے موبائل استعمال کرنے سے ہی پہچان جائیں کہ یہ آپ ہی ہیں۔ اس سے صارفین کو پاس ورڈ استعمال کرنے کے الجھٹ سے نجات مل جائے گی۔ برتاؤ کو ٹریک کرنے کے سافٹ ویئر ایسے ماحول میں بہترین کام کرتے ہیں جہاں کوئی کام مسلسل کیا جا رہا ہو۔ لیکن لاگ ان کرنے کا عمل بہتر مختصر ہوتا ہے اور چند سیکنڈوں میں مکمل ہو جاتا ہے۔ اس لئے ایم برین



تصویر کے ذریعے جذبات کا اندازہ لگائیں

نتیجہ اتنا ہی بہتر ہوگا۔

چونکہ یہ ٹولز مائیکروسافٹ کے ہیں اس لیے تصاویر کی پرائیویسی کے حوالے سے پریشان ہونے کی ضرورت نہیں، کیونکہ مائیکروسافٹ ان تصاویر کو نہ محفوظ کرتی ہے اور نہ ہی کسی کو دیتی ہے۔

مائیکروسافٹ کے اس چہرے کے تاثرات سے جذبات کا اندازہ لگانے والے ٹول کو "اموشن" (Emotion) کا نام دیا گیا ہے اور اسے آپ درج ذیل روابط پر ملاحظہ کر سکتے ہیں:

www.projectoxford.ai/demo/Emotion

جب آپ اس ٹول کے حوالے کوئی تصویر کریں گے تو یہ فوراً چہرے پہچان کر آپ کو ان کے جذبات کے بارے میں بتا دے گا کہ مثلاً چہرے پر کتنے فیصد خوشی، کتنے فیصد حقارت، کتنے فیصد ڈر یا غمی وغیرہ ہے۔

مائیکروسافٹ کے ٹول "ہاؤ اولڈ" (HowOld) کے بارے میں آپ نے کمپیوٹنگ میں پڑھا ہوگا جس کے ذریعے آپ تصویر کی مدد سے عمر کا اندازہ لگا سکتے ہیں۔ اگر آپ اس ٹول کو استعمال کرنے سے محروم رہ گئے تھے تو ذیل میں دیے گئے ربط پر اسے ملاحظہ کر سکتے ہیں:

how-old.net

مائیکروسافٹ نے اس طرح کے کئی ٹولز متعارف کرائے ہیں مثلاً چہرے پر موجود مونچھوں یا بالوں کا تناسب تصویر کے ذریعے جانیں، اس کے علاوہ جڑواں افراد کی تصویر آپ لوڈ کر کے جانا جاسکتا ہے کہ وہ واقعی جڑواں ہیں یا نہیں۔ یہ ٹولز آپ درج ذیل روابط پر ملاحظہ کر سکتے ہیں:

www.mymoustache.net

www.twinsornot.net

اسی طرح تصویر کے ذریعے چہرے کے تاثرات سے جذبات کا اندازہ لگانے والا ٹول بھی موجود ہے۔

ابھی یہ ٹول تجرباتی مراحل میں ہے لیکن اس کے باوجود اس کے نتائج بہت ہی دلچسپ ہیں جنہیں آزمانا گھائے کا سودا نہیں۔ اس سروے سے لطف اندوز ہونے کے لیے تصویر کا سائز زیادہ سے زیادہ 4MB قبول کیا جاتا ہے جبکہ گروپ فوٹو ہونے کی صورت میں تصویر میں چونسٹھ سے زیادہ چہرے نہیں ہونے چاہئیں۔ چہرے جتنے واضح اور سامنے کی جانب ہوں گے




اینڈروئیڈ پر مخصوص ایپلی کیشنز کا انٹرنیٹ بند کریں

نیٹ بلاکر (Net Blocker)

bit.ly/net-blocker

اگر آپ اس کام کے لیے کوئی بہتر ایپلی کیشن استعمال کرنا چاہیں تو "نیٹ بلاکر" انسٹال کر سکتے ہیں۔ یہ ایپلی کیشن اوپر دیے گئے ربط سے ڈاؤن لوڈ کی جاسکتی ہے۔ اسے آپ اینڈروئیڈ ورژن 2.3 یا اس سے نئے ورژن پر استعمال کر سکتے ہیں۔




انسٹالیشن کے بعد جب آپ نیٹ بلاکر کو کھولیں گے تو یہ انٹرنیٹ استعمال کرنے والی تمام ایپلی کیشن کی فہرست دکھائے گی۔ آپ دیکھیں گے تمام ایپلی کیشنز کو وائی فائی اور موبائل ڈیٹا استعمال کرنے کی اجازت ہے۔ اگر آپ کسی ایپلی کیشن کے لیے کوئی انٹرنیٹ بند کرنا چاہیں تو اس کے سامنے موجود وائی فائی یا موبائل ڈیٹا کے آئی کن پر کلک کر کے اسے غیر فعال کر سکتے ہیں۔

نوروٹ فائر وال


bit.ly/noroot-firewall

اگر آپ پی سی کی طرح کسی فائر وال کو آزمانا چاہیں تو "نوروٹ فائر وال" ایپلی کیشن انسٹال کر سکتے ہیں۔ انٹرنیٹ کے آنے جانے والے تمام کنکشنز پر یہ ایپلی کیشن نظر رکھتی ہے اور جب کوئی ایپلی کیشن انٹرنیٹ سے جڑنے کی کوشش کرتی ہے یہ فوراً اطلاع دیتی ہے۔



اینڈروئیڈ پر ویسے تو اکثر ایپلی کیشنز جیسے کہ فیس بک، وٹس ایپ، واہبر اور ٹویٹر وغیرہ کو انٹرنیٹ کی ضرورت ہوتی ہے تاکہ آپ کو بروقت تازہ ترین پیغامات وغیرہ سے آگاہ رکھیں لیکن کئی ایپلی کیشنز انٹرنیٹ کا انتہائی غیر ضروری اور بے دریغ استعمال کرتے ہوئے انٹرنیٹ بینڈوڈتھ کا خاتمہ کر دیتی ہیں۔ اگر آپ کے پاس لامحدود انٹرنیٹ بینڈوڈتھ موجود ہے تو پھر تو پریشانی کی کوئی بات نہیں لیکن اگر آپ محدود انٹرنیٹ استعمال کرتے ہیں تو غیر ضروری ایپلی کیشنز کا انٹرنیٹ ضرور بند کر دینا چاہیے۔


بغیر کسی ایپلی کیشن کے



وائی فائی پر تو انٹرنیٹ کے استعمال کا زیادہ مسئلہ نہیں ہوتا لیکن موبائل ڈیٹا کے استعمال سے صارفین ضرور متاثر ہوتے ہیں۔ اگر آپ یہ جاننا چاہیں کہ کون سی ایپلی کیشن بیک گراؤنڈ میں انٹرنیٹ استعمال کرتی رہتی ہے تو اس کے لیے سیٹنگز میں Data Usage کے

آپشن میں آئیں۔ یہاں انٹرنیٹ کا زیادہ استعمال کرنے والی ایپلی کیشنز ترتیب سے موجود ہوں گی۔ اگر آپ کسی ایپلی کیشن کا انٹرنیٹ بند کرنا چاہتے تو اس پر کلک کریں تو نیچے Restrict app background data کا آپشن ظاہر ہو جائے گا۔ اسے فعال کر کے آپ اس ایپلی کیشن کے لیے انٹرنیٹ بند کر سکتے ہیں۔

بچوں کے اسمارٹ فون کی مکمل نگرانی کریں



اکاؤنٹ بنانا ہوگا تاکہ وہ اس کی مدد سے بچے کی نگرانی کر سکیں۔


اس کے مفت دستیاب ورژن میں اگرچہ محدود فیچرز ہیں لیکن عام صارفین کے لیے وہ بھی کافی ہیں۔

جیسا کہ ہم نے پہلے ذکر کیا کہ یہ ایپلی کیشن بچوں کی کالز اور ایس ایم سے لے کر ان کی فیس بک سرگرمیوں تک کی نگرانی کرتی ہے اس کے علاوہ اس میں یہ فون کتنی دیر


آپ نے کمپیوٹنگ میگزین میں ”کڈز پلیس“ ایپلی کیشن کے بارے میں پڑھا ہوگا۔ اینڈروئیڈ کے لیے دستیاب اس ایپلی کیشن کی مدد سے فون میں بچوں کے لیے گیم کھیلنے کا الگ حصہ بنایا جاسکتا ہے۔

bitly.com/kids-place

اس طرح وہ فون کی دیگر ایپلی کیشنز تک نہیں پہنچ سکتے۔ اگرچہ یہ بہت ہی کارآمد ایپلی کیشن ہے لیکن جب بات آتی ہے بچوں کے فون پر انٹرنیٹ استعمال کرنے کی تو اس حوالے سے یہ کوئی مدد نہیں کرتی۔ خصوصاً جب بچوں کے پاس اپنا ذاتی اسمارٹ فون ہو تو اس صورت میں ان کی نگرانی کرنا اور زیادہ مشکل ہو جاتا ہے۔



تو آئیے آپ کو بتاتے ہیں ”کسپرسکی سیف کڈز“ ایپلی کیشن کے بارے میں۔ اگر آپ جانتا چاہتے ہیں کہ آپ کا بچہ کہاں موجود ہے، اس کی فیس بک پر کیا سرگرمیاں ہیں، وہ کن کن کالز یا میسج وغیرہ کرتا ہے تو اس کے لیے بچے کے فون پر ”کسپرسکی سیف کڈز“ ایپلی کیشن انسٹال کرنی ہوگی۔



استعمال ہوا اکاؤنٹ کرنے کا فیچر بھی موجود ہے۔ یعنی آپ جان سکتے ہیں کہ بچے کا کتنا وقت فون استعمال کرتے ہوئے گزرا۔ آج کل کے بچے اپنا جتنا وقت اسمارٹ فون پر گزارتے ہیں اس کے لیے یہ فیچر انتہائی کارآمد ہے۔ اس کی مدد سے والدین باآسانی بچوں کی نگرانی کرتے ہوئے اسے نصیحت کر سکتے ہیں کہ وہ اپنا قیمتی وقت کم سے کم اسمارٹ فون پر گزاریں۔

اگر آپ کے بچے اپنا ذاتی اسمارٹ فون رکھنے کی ضد کرتے ہیں تو انھیں فون ضرور دلائیں لیکن اس کی نگرانی بھی ضرور کریں۔ آپ کو ان کی تمام سرگرمیوں کی اطلاع ہونی چاہیے تاکہ وہ کسی برائی میں نہ پڑ سکیں اور والدین بھی بروقت بچوں کو ٹوک سکیں کیونکہ پچھتاوے سے احتیاط بہتر ہے۔

والدین کے لیے یہ ایپلی کیشن کسی نعمت سے کم نہیں۔ کیونکہ وہ اس ایپلی کیشن کی مدد سے ہر وقت بچے کے مقام سے آگاہ رہ سکتے ہیں۔ اس کے علاوہ اگر وہ مخصوص کردہ علاقے سے باہر نکلیں گے تب بھی والدین کو اطلاع مل جائے گی۔ انٹرنیٹ پر اچھی چیزوں کے ساتھ ساتھ کئی برائیاں بھی موجود ہیں۔ یہ ایپلی کیشن بچوں کو ایسے خراب مواد سے دور رکھتی ہے۔

www.kaspersky.com/safe-kids

کسپرسکی سیف کڈز تقریباً تمام پلیٹ فارمز کے لیے دستیاب ہے۔ اسے میک سسٹم، ونڈوز، اینڈروئیڈ، آئی فون اور آئی پیڈ پر انسٹال کیا جاسکتا ہے۔ جس فون کی نگرانی کرنی ہو اس پر اس ایپلی کیشن کو انسٹال کر کے والدین کو پہلے اپنا

کسی صارف کی یا کسی ہیش ٹیگ کی ٹوئٹس گوگل اسپریڈ شیٹ میں جمع کریں

اب اسپریڈ شیٹ کے Add-ons میں میں "ٹوئٹر آرکائیور" میں آکر "Create Search Rule" پر کلک کریں۔

انٹرنیٹ پر کسی بھی موضوع کے حوالے سے تلاش کرنے کے لیے ہیش ٹیگ نے انتہائی سہولت پیدا کر دی ہے۔ چاہے کوئی تقریب ہو، کوئی حادثہ ہو یا کسی شخصیت کے حوالے سے کوئی بات ہو اس کے ساتھ لگائے گئے ہیش ٹیگ سے اس کے بارے میں جاننا بہت آسان ہو گیا۔

ہیش ٹیگ کا سب سے زیادہ استعمال معروف سوشل نیٹ ورک ویب سائٹ ٹوئٹر پر کیا جاتا ہے۔ کوئی بھی موضوع ہو اس کے بارے میں سیکڑوں ٹوئٹس چند منٹوں میں سامنے آ جاتی ہیں۔ اگر آپ حوالے سے کوئی معلومات اکٹھی کرنا چاہیں تو اس کے ہیش ٹیگ سے تلاش کر سکتے ہیں لیکن اس کام کو مزید آسان بنانے کے لیے آپ کروم براؤزر میں "ٹوئٹر آرکائیور" (Twitter Archiver) ایکسٹینشن کا استعمال کر سکتے ہیں۔ یہ ایکسٹینشن آپ کے گوگل ڈاکس میں بنائی گئی فائل میں آپ کے مطلوبہ ہیش ٹیگ کے بارے میں تلاش کر کے تمام معلومات خود بخود کاپی کر دیتا ہے۔ اس ایکسٹینشن کی انسٹالیشن کے لیے کروم براؤزر میں اپنا گوگل اکاؤنٹ لاگ ان کرنے کے بعد درج ذیل ربط پر جا کر فری پر کلک کریں:

bit.ly/twitter-archiver-gc


انسٹالیشن کے بعد گوگل ڈاکس میں یہ ایکسٹینشن کام کرنے کی اجازت طلب کرے گا "Continue" کے بٹن پر کلک کرتے ہوئے اجازت دے دیں۔

اگلے مرحلے پر بتایا جائے گا کہ یہ ایکسٹینشن آپ کے گوگل اکاؤنٹ میں کیا کیا کر سکتا ہے یہاں بھی Allow کے بٹن پر کلک کر دیں۔


اس کے بعد گوگل ڈاکس میں ایک اسپریڈ شیٹ کھول کر درج ذیل مینو میں جائیں:

Add-ons -> Twitter Archiver ->

Authorize Twitter




اس ایکسٹینشن کا استعمال آپ کسی بھی زبان کے لیے کر سکتے ہیں۔ یعنی اگر آپ کو اردو کے کسی ہیش ٹیگ کی تلاش ہے تو یہ بھی اس میں ممکن ہے۔ یہاں آپ کو ایک سرچ رول بنانا گا کہ آپ کیا تلاش کرنا چاہتے ہیں۔ اس طرح بہتر سے بہتر نتائج ملیں گے۔ اس سرچ رول میں آپ ہیش ٹیگ شامل کر سکتے ہیں مثلاً



#ComputingPK یا موضوع کے حوالے سے الفاظ لکھ سکتے ہیں جیسے کہ عید مبارک، زبان کا تعین کر سکتے ہیں اس کے علاوہ اگر خاص طور پر کسی کے اکاؤنٹ سے ڈیٹا جمع کرنا چاہتے ہیں تو اس کا ٹوئٹر ہینڈل لکھنا ہوگا جیسے کہ @computingmag یا @alamdar۔ درست طریقے سے سرچ رول بنانے کے بعد "اسٹارٹ ٹریکنگ" کے بٹن پر کلک کر دیں۔

ٹوئٹر آرکائیور اپنا کام شروع کر دے گا اور گوگل ڈاکس میں بنائی گئی آپ کی فائل میں تمام نتائج جمع کرنا شروع کر دے گا۔



ایس ڈی کارڈ سلاٹ کا نہ چلنا ٹھیک کریں

ڈرائیور اپ ڈیٹ یاری انسٹال

اس مسئلے کی ایک وجہ ایس ڈی کارڈ سلاٹ کے ڈرائیور کا اپ ڈیٹ نہ ہونا یا ڈرائیور کی خرابی ہو سکتی ہے۔ اگر آپ اس مسئلے کا شکار لیپ ٹاپ پر ہیں تو لیپ ٹاپ کھینچی کی ویب سائٹ پر جا کر اپنے آپریٹنگ سسٹم کے اعتبار سے درست ڈرائیور ڈاؤن لوڈ کریں۔ ڈرائیور کی سیٹ اپ فائل کو چلانے سے پہلے اس پر رائٹ کلک کرتے ہوئے پراپرٹیز میں آئیں اور "Compatibility" کے باکس پر چیک لگاتے ہوئے اپنا پراپرٹیز آپریٹنگ سسٹم جیسے کہ ونڈوز 8 منتخب کر لیں جس پر ایس ڈی کارڈ سلاٹ بالکل درست طریقے سے کام کر رہی تھی۔

ڈرائیور کو اپ ڈیٹ کرنے کے لیے اسٹارٹ مین پر کلک کرتے ہوئے Settings کھول لیں۔ یہاں اپ ڈیٹ کے حصے میں آکر اپ ڈیٹس کے لیے چیک کریں۔ اگر کوئی اپ ڈیٹ دستیاب ہوگی تو انھیں ڈاؤن لوڈ کر کے انسٹال کر دیا جائے گا۔ ڈرائیور اور اپ ڈیٹس کی انسٹالیشن کے بعد سسٹم کو ری اسٹارٹ کر کے چیک کریں، امید ہے یہ مسئلہ ٹھیک ہو جائے گا۔


ڈرائیو لیٹر بدلیں

ایس ڈی کارڈ سلاٹ کا ڈرائیو لیٹر بدلنے سے بھی یہ مسئلہ اکثر ٹھیک ہو جاتا ہے۔ اس کے لیے اسٹارٹ پر کلک کرتے ہوئے سرچ بار میں Disk Management ٹائپ کریں۔ ڈسک منیجمنٹ میں دیکھیں کیا آپ کی ایس ڈی کارڈ سلاٹ موجود ہے اور کیا اس کے ساتھ ڈرائیو لیٹر بھی موجود ہے؟ اگر ڈرائیو لیٹر موجود ہے تو اس پر رائٹ کلک کرتے ہوئے Change Drive Letter and Path پر کلک کریں اور اگر ڈرائیو لیٹر موجود ہی نہیں تو اسے کوئی ڈرائیو لیٹر دے دیں۔

ونڈوز 8 سے ونڈوز 10 پر اپ گریڈ ہونے والے کافی صارفین نے شکایت کی ہے کہ ان کے پاس "ایس ڈی کارڈز" (SD Cards) نے چلنا بند کر دیا ہے۔ ایس ڈی کارڈ کو بالکل درست سلاٹ میں لگانے اور سلاٹ کے بالکل درست ہونے کے باوجود ونڈوز 10 ایس ڈی کارڈز کو پہچاننے سے انکاری ہو جاتی ہے۔ چونکہ موبائل فون میں ایس ڈی کارڈز استعمال کرنے والے صارفین کی تعداد بہت بڑی ہے اس لیے ان صارفین کو ونڈوز 10 کے اس مسئلے سے بہت پریشانی کا سامنا ہے۔ آئیے آپ کو بتاتے ہیں کہ کن طریقوں سے اس مسئلے کو ٹھیک کیا جاسکتا ہے۔

ونڈوز ہارڈ ویئر ٹریبل شوٹر یوٹیلٹی چلائیں


سب سے پہلے ونڈوز میں موجود ہارڈ ویئر ٹریبل شوٹر کو آزمائیں۔ اس کے لیے ونڈوز اسٹارٹ مین پر کلک کرتے ہوئے Troubleshooting ٹائپ کریں اور ونڈوز ٹریبل شوٹر کو کھول لیں۔ اس ٹریبل شوٹر سے آپ ونڈوز کے سافٹ ویئر




سے لے کر ہارڈ ویئر تک تقریباً تمام مسائل کو حل کر سکتے ہیں۔

ٹریبل شوٹر میں "ہارڈ ویئر اینڈ سافٹ ویئر" کے حصے میں موجود "Configure a device" کے آپشن پر کلک کریں۔


ٹریبل شوٹر کھل جائے گا۔ اس پر موجود نیکسٹ کے مین پر کلک کریں۔ یہ ٹریبل شوٹر مسئلے کو ڈھونڈ کر اسے خود بخود حل کرنے کی کوشش شروع کر دے گا۔ جو بھی نتیجہ ہوگا اس کے بارے میں آپ کو بتا دیا جائے گا۔



اینڈروئیڈ گوگل پلے اسٹور میں پیرینٹل کنٹرول فعال کریں



دیکھیں۔ اگر آپ ڈیٹ نہ ہو تو اس پر کلک کریں، آپ ڈیٹ دستیاب ہو گی تو ڈاؤن لوڈ ہو جائے گی۔ اگر آپ کے پاس گوگل پلے اسٹور کا تازہ ورژن موجود ہے تو یہیں سینکڑوں میں Parental controls کا آپشن موجود ہو گا اس پر کلک کریں۔ پیرینٹل کنٹرولز آپ دیکھیں گے کہ وہ off ہو گا۔ اسے سلائیڈ کرتے ہوئے




اینڈروئیڈ پر گوگل پلے اسٹور سے نت نئی اپیلی کیشنز اور گیمز انسٹال کرنا کبھی کا پسندیدہ مشغلہ ہے۔ لوگوں کی اسی دلچسپی کو دیکھتے ہوئے ہر طرح کی اپیلی کیشنز بنائی جا رہی ہیں۔ کچھ انتہائی غیر اخلاقی اپیلی کیشنز تو ناپ لست میں موجود ہوتی ہیں۔ ناچاہتے ہوئے کبھی کو انہیں برداشت کرنا پڑتا ہے اور ان کی وجہ سے کہیں بھی شرمندگی اٹھانا پڑ سکتی

On کر دیں۔

اگلے مرحلے پر ایک PIN بنانے کا کہا جائے گا۔ آپ کوئی سا بھی چار ہندی ہین منتخب کر سکتے ہیں۔ یہ اس صورت میں ہے کہ کوئی ان کنٹرولز کو واپس غیر فعال نہ کر سکے۔


اگلے مرحلے پر آپ دیکھ سکتے ہیں کہ انہیں اور گیمز کو کنٹرول کرنے کا آپشن آچکا ہے۔ یہاں آپ عمر کے لحاظ سے منتخب کر سکتے ہیں۔

یہ آپشن یقیناً بچوں اور خواتین سمیت گھر کے بھی افراد کے لیے انتہائی کارآمد ثابت ہوگا۔



یہ مسئلہ کافی عرصے سے اینڈروئیڈ میں موجود ہے اور آخر کار گوگل نے اس کا احساس کرتے ہوئے گوگل پلے اسٹور کے تازہ ترین ورژن اس کا تدارک پیش کر دیا ہے۔

یاد رہے کہ یہ آپشن گوگل پلے اسٹور کے تازہ ترین ورژن یعنی 6.0 میں مہیا کیا گیا ہے۔ آپ کے پاس پلے اسٹور کا کون سا ورژن انسٹال ہے یہ جاننے کے لیے پلے اسٹور کھولیں اور بائیں طرف والے مینو پر کلک کرتے ہوئے سینکڑوں میں آجائیں۔ یہاں آپ Build version





آپ کا ایس ڈی کارڈ (SD Card) فائل میں ایئر رکھا رہا ہے یا فائلز کے خلط نام رکھا رہا ہے تو اس کا یہ مطلب نہیں کہ آپ کی تصاویر ہمیشہ کے لئے کھو گئی ہیں، اس مسئلے کو ٹھیک بھی کیا جاسکتا ہے۔

ایس ڈی کارڈ سے ڈیٹاری کور کرنے کے بہت سے طریقے ہیں مگر ہم یہ مان لیتے ہیں کہ ہمارے قارئین وہ ونڈوز صارفین ہیں جو پریشان ہیں اور ڈیٹاری کور کرنے میں مہارت نہیں رکھتے۔ اسی بات کی روشنی میں ہم ایک آسان طریقے کا استعمال کر رہے ہیں۔

آئیے دیکھتے ہیں آپ کو ایس ڈی کارڈ سے ڈیٹاری کو رکرنے کے لئے کن چیزوں کی ضرورت ہوتی ہے۔

انہم ہدایات اور درکار سافت ویئر

ایس ڈی کارڈ کی خرابی کیا ہوتی ہے؟

کرپٹ ایس ڈی کارڈ سے فائل ری کور کرنے سے پہلے بھی تھوڑی وضاحت کی ضرورت ہے۔ ایس ڈی کارڈ استعمال کرنے والے تقریباً سبھی صارفین کبھی نہ کبھی اس مسئلے کا شکار ہو ہی جاتے ہیں۔ ہونا کچھ یوں ہے کہ آپ نے اپنا ایس ڈی کارڈ ڈیوائس میں لگایا ہوگا تو کچھ فائلز غائب ہوں گی یا پھر تصاویر کے DCIM فولڈر میں تصاویر کے نام عجیب سے دکھ رہے ہوں گے۔

سب سے پہلے $ZAR \times$ سسٹم ری کوری سافٹ ویئر کی
کاپی درج ذیل ربط سے حاصل کریں:

z-a-recovery.com/download.aspx
اس سافٹ ویئر کا مکمل پیکیج قیمت ادا کرنے سے ملتا ہے
لیکن اس اپیلی کیشن کو اس طرح سے بنایا گیا ہے کہ آپ
تصاویر کو مفت میں ری کور کر سکتے ہیں۔

دوسری بات یہ کہ پرائمری اور سیکنڈری سسٹم ڈرائیوز میں اتنی جگہ ہونی چاہیے کہ اس میں ایس ڈی کارڈ کا تمام ڈیٹا اگر آپ 16GB کا ایس ڈی کارڈری کو رکھ رہے ہیں تو 16GB خالی ہونی چاہیے۔

ایک بات یہ نوٹ کر لیں کہ اگر آپ کے ایس ڈی کارڈ کا سائز زیادہ ہے جیسے کہ 64GB سے لے کر 128GB تک اور آپ یہ جانتے ہیں کہ ایس ڈی کارڈ آدھے سے زیادہ خالی ہے تب آپ 16GB یا 32GB کی سسٹم ڈرائیو میں بھی ڈیٹا ری کور کر سکتے ہیں۔

[illegible]

حالانکہ ہم یہ جانتے ہیں کہ کیمرہ بند کرنے سے پہلے ایس ڈی کارڈ کو نکال لینا چاہیے لیکن اگر ہم کسی چیز کے بارے میں محدود معلومات رکھتے ہیں تو کبھی نہ کبھی اس میں مسئلہ آ ہی جاتا ہے۔ نہ صرف اس ایس ڈی کارڈ میں ہمارے کام کی بہت سی فائلز تھیں بلکہ چٹھیوں کی شاندار تصاویر بھی موجود تھیں جن کا ہم نے بیک اپ نہیں بنایا ہوا تھا۔ خوش قسمتی سے ایس ڈی کارڈ سے ڈیٹا ریکوری کور یعنی بازیاب کرنا حیران کن طور پر آسان ہے اگر ایس ڈی کارڈ کو باہر سے توڑا نہ جائے۔ آئیے

آخر میں اپنے کرپٹ ایس ڈی کارڈ کو کارڈ ریڈر میں لگائیں۔ یہ کام کرنے سے پہلے کارڈ ریڈر میں صحیح ایس ڈی کارڈ لگا کر دیکھ لیں تاکہ پتا چل جائے کہ کارڈ ریڈر ٹھیک کام کر رہا ہے یا نہیں۔ اس کے بعد ایس ڈی کارڈ میں موجود فائلز کے ساتھ ردوبدل نہ کریں جیسے کہ فائلز کو ہٹانا یا ان کے ناموں کو تبدیل کرنا۔

کارڈ کو آپ ری کور کرنا چاہتے ہیں جب اس کو پہچان لیں تو 'Next' پر کلک کریں۔ اب اطمینان سے انتظار کریں۔ ڈیٹا ری کوری میں کم وقت سے لے کر بہت زیادہ وقت بھی لگ سکتا ہے اور یہ آپ کے کارڈ کے سائز پر منحصر کرتا ہے۔ جب یہ سارا کام ہو جائے تو اب یہ آپ کا فیصلہ ہے کہ کچھ منتخب فائلز کوری کور

ZAR X سے فائلز کوری کور کرنا

ZAR X اپنا کام انتہائی اچھے طریقے سے کرتا ہے مگر اس کی کچھ سیٹنگز پیچیدہ ہیں۔ ہم آپ کی درست سیکھو کرنے میں مدد کریں گے تاکہ آپ زیادہ سے زیادہ ڈیٹا ری کور کر سکیں۔ ایسا ہو سکتا ہے کہ آپ کے ڈیٹا میں کچھ چیزوں کی دو کاپیاں بن جائیں لیکن یہ کوئی ایسی مسئلہ کی بات نہیں کیونکہ ڈیٹا کی ایک کاپی بھی کافی نہ ہونے سے بہتر تو یہی ہے۔


ZAR X کو انسٹال کرنے کے بعد چلائیں گے تو آپ کو پہلی میں اسکرین نظر آئے گی۔ یہاں سے (Free) Image Recovery کے آپشن کو منتخب کریں، پروگرام کچھ لمحوں کے لئے انک جائے گا اور پھر یہ

پیغام لکھا ہوا دکھائی دے گا "Enumerating Device" دراصل پروگرام غائب ہو جانے والی ڈرائیوز اور میڈیا کو چیک کر رہا ہوگا۔ یہاں آپ دیکھ سکتے ہیں کہ ہمارے ٹیسٹ سسٹم میں کتنی ڈرائیوز موجود ہیں۔


کریں یا تمام فائلز کو۔ جب کہ آپ ہمیشہ اضافی آپشنز کو بھی استعمال کر سکتے ہیں جیسے کہ فائل کی خصوصیات تاریخ اور فائل کے کم سے کم یا زیادہ سے زیادہ سائز کے حساب سے بھی ری کور کر سکتے ہیں۔ اگر آپ کے پاس ڈرائیو میں کافی جگہ خالی ہے تو ہم آپ کو یہی مشورہ دیں گے کہ آپ تمام فائلز کوری کور کر لیں۔

اس کے بعد جیسا کہ آپ اسکرین شاٹ میں دیکھ سکتے ہیں، RAW یا FAT کے آپشن کو منتخب کریں۔ اگر آپ RAW کو منتخب کریں گے تو وہ RAW فائل ڈیٹا کو کاپی کرے گا اور انفرادی فائلز کی شکل میں ری کور کرے گا اور اگر FAT کو منتخب کریں گے تو FAT کے فائل اسٹرکچر کے حساب سے ڈیٹا کاپی ہوگا۔ آپشن کو منتخب کرنے کے بعد 'Next' پر کلک کریں۔ آخری اسکرین پر اس فولڈر کا انتخاب کریں جس میں آپ تمام تصاویر کو کاپی کرنا چاہتے ہیں۔ 'Start copying' پر کلک کر کے کام شروع کریں۔

جب یہ عمل مکمل ہو جائے تو جس فولڈر کو آپ نے منتخب کیا تھا اس میں جائیں۔ ممکن ہے کہ تمام تصاویر ایک جگہ موجود نہ ہوں۔ ہمیں اپنی آدمی تصاویر RAW/Jpeg میں ملیں جس سے ہم پریشان ہو گئے کہ کہیں ہماری باقی تصاویر کونہ گئی ہوں لیکن FAT/Fragments میں تمام تصاویر مل گئیں۔ اس طرح سے ہم کرپٹ ایس ڈی کارڈ سے ڈیٹا ری کور کرنے میں کامیاب ہوئے اور ذاتی یا کام سے متعلق کسی بھی تصویر کا نقصان نہیں ہوا۔



HDD، SSD اور ایک بہت چھوٹی Mass Storage Device جو کہ اس ایس ڈی کارڈ کا سائز ہے جو ہم نے سسٹم میں لگایا ہے۔ جس ایس ڈی





ونڈوز 10 کے تمام مسائل کا حل صرف ایک سافٹ ویئر سے

ونڈوز کی اپ ڈیٹس کا ڈاؤن لوڈ نہ ہونا ٹھیک کریں
ونڈوز اسٹور کی اپیلی کیشنز کا نہ کھلنا ٹھیک کریں
ونڈوز 10 پر اپ گریڈ ہونے کے بعد آفس ڈاکیومنٹس کا نہ کھلنا ٹھیک کریں
اپیلی کیشنز کے مختلف ایررز ٹھیک کریں وغیرہ
اس کے بعد سسٹم ٹولز کا حصہ موجود ہے۔ ونڈوز میں موجود ٹولز اگر درست طریقے سے کام نہ کر پارہے ہوں تو یہاں سے انھیں ٹھیک کیا جاسکتا ہے۔
اس کے آگے ”ٹریبل شوٹرز“ اور ”اضافی ٹولز“ کا حصہ آتا ہے۔ یہاں ونڈوز 10 کے کئی مسائل کو درست کرنے کے لیے ٹولز موجود ہیں۔
غرض ونڈوز 10 کے تمام مسائل سے نمٹنے کے لیے یہ ایک پروگرام ہر طرح کے ہتھیاروں سے لیس ہے۔

bit.ly/fixwin-10

ونڈوز صارفین کی ایک بڑی تعداد ونڈوز 10 پر منتقل ہو چکی ہے۔ ونڈوز 10 پر منتقلی تو آسان ہے لیکن اس کے نت نئے ایررز نے صارفین کو پریشانی میں مبتلا کر رکھا ہے۔ ”فیکس ون ٹین فار ونڈوز ٹین“ (FixWin 10 for Windows 10) ایک مفت دستیاب پورٹ اہیل ٹول ہے جس کی مدد سے ونڈوز 10 کی مرمت کی جاسکتی ہے اور اس کے کئی ایررز کو صرف ایک کلک سے ٹھیک کیا جاسکتا ہے۔

ونڈوز 10 کے مسائل سے نمٹنے کے لیے اس میں ترتیب سے سیکشن بنائے گئے ہیں۔ ونڈوز 10 کے دس عام مسائل جو تقریباً تمام صارفین کو درپیش ہوتے ہیں کو ٹھیک کرنے کے لیے ایک خصوصی حصہ بنایا گیا ہے۔

سافٹ ویئر سے تعارف کرانے کے بعد ”فائل ایکسپلورر“ کا حصہ موجود ہے۔ اگر ونڈوز 10 کے فائل ایکسپلورر کے حوالے سے کوئی مسئلہ ہو تو اس حصے میں جانا ہوگا۔ اس کے آگے ”انٹرنیٹ اینڈ کنکٹیوٹی“ کا حصہ موجود ہے۔

اگر آپ کے پاس ونڈوز 10 میں انٹرنیٹ کے حوالے سے کوئی مسئلہ سامنے آ رہا ہے تو اسے ٹھیک کرنے کے لیے اس حصے میں آئیے۔


اس کے بعد ”ونڈوز 10“ میں ونڈوز کے دس عمومی مسائل کا حل موجود ہے۔ اس حصے میں درج ذیل مسائل کا حل دستیاب ہے:

اپیلی کیشنز کی سیٹنگز ری سیٹ کریں

ونڈوز 10 میں اسٹارٹ مینو کا نہ کھلنا ٹھیک کریں

ونڈوز 10 پر اپ گریڈ ہونے کے بعد وائی فائی کا نہ چلنا

ٹھیک کریں



اپنے سسٹم کو غیر ضروری پروگرامز اور ٹول بارز سے پاک کریں

براؤزنگ کی پرائیویسی برقرار رکھنے کے لیے غیر ضروری ٹول بارز اور پلگ انز سے دور رہنا چاہیے۔ جی ڈیٹا کلین اپ کو چلا کر "اسکین کمپیوٹر" کے بٹن پر کلک کریں۔ یہ پروگرام آپ کی پی سی کو ایسے تمام غیر ضروری پروگرامز کے لیے اسکین کرنا شروع کر دے گا۔

اس اسکین کو اپنی مرضی سے ترتیب دینے کوئی آپشن اس میں دستیاب نہیں، لیکن یہی بات اس پروگرام کو مزید سادہ بناتی ہے اور عام کمپیوٹر صارفین بغیر کسی جھنجھٹ کے اسے استعمال کر سکتے ہیں۔ اس اسکین کے عمل میں تھوڑا وقت لگے گا اس لیے صبر سے انتظار کریں۔ اسکین مکمل ہونے کے بعد آپ کو نتائج سے آگاہ کیا جائے گا کہ کون کون سے غیر ضروری پروگرامز دریافت ہوئے ہیں اور کیا آپ انہیں حذف کرنا چاہتے ہیں۔ یاد رہے کہ یہ پروگرام کوئی اضافی وائرس نہیں ہے، یہ صرف اپنی طرز کا ایک ٹول ہے جسے صرف غیر ضروری پروگرامز جانچنے کے لیے اپنی ضرورت کے تحت چلایا جاسکتا ہے۔ جی ڈیٹا کمپنی کے دیگر حفاظتی ٹولز بھی دستیاب ہیں لیکن وہ کمرشل پروگرامز ہیں۔ اگر آپ اپنے سسٹم کی مکمل حفاظت چاہتے ہیں تو اس کے لیے "جی ڈیٹا ٹول پروٹیکشن" درکار ہوگا۔

جی ڈیٹا کلین اپ کی ویب سائٹ جرمن زبان میں ہے لیکن آپ دیے گئے اس ربط سے با آسانی "جی ڈیٹا کلین اپ" مفت ڈاؤن لوڈ کر سکتے ہیں:

www.gdata.de/clean-up

آج کل تقریباً ہر کمرشل سافٹ ویئر کا مفت متبادل مل جاتا ہے۔ آپریٹنگ سسٹم کی بات کی جائے تو ونڈوز کے مقابلے میں لینکس کی درجنوں ڈسٹریوٹڈ مفت دستیاب ہیں۔ آفس سیوٹ کی بات کی جائے تو مائیکروسافٹ آفس کے مقابلے میں اوپن آفس دستیاب ہے غرض گرافکس ڈیزائننگ سے لے کر بنیادی ٹیکسٹ ایڈیٹر تک تمام پروگرامز کی مفت متبادل دستیاب ہیں۔ لیکن اس مفت کے مزے کے ساتھ تھوڑی سی کوفت بھی ملتی ہے کیونکہ یہ مفت پروگرامز اسکیلے نہیں آتے بلکہ اپنے ساتھ ہنڈل کی صورت میں کئی دیگر غیر ضروری پروگرامز اور ٹول بارز وغیرہ لاتے ہیں۔ آپ نے بھی یقیناً نوٹ کیا ہوگا کہ کوئی مفت پروگرام انسٹال کرتے

WE HAVE YOU COVERED BEFORE IT'S TOO LATE

G DATA CLEAN UP

Check your computer for

- Potentially unwanted content
- Unnecessary additional software
- Changes to internet browsers

and simply remove those components.



LEARN MORE

Version: 1.0.15337.011

G DATA | SIMPLY SECURE

G DATA CLEAN UP



Nothing unwanted could be found on your system.

Protect your computer against threats:

- Protection against viruses and other malware
- Protection for safe online banking
- Protection against unknown exploits
- Protection against manipulated USB hardware

Learn more about our award winning security solutions.



Tell a friend



LEARN MORE

WE HAVE YOU COVERED BEFORE IT'S TOO LATE



وقت وہ آپشن دیتا ہے کہ ہمارا فلاں پروگرام بھی انسٹال کرنے کے لیے یہاں کلک کریں، بلکہ اس کا چیک باکس پہلے سے منتخب ہوتا ہے یا غیر ضروری پروگرامز لائسنس کے ساتھ مشروط ہوتے ہیں جنہیں Agree کرتے ہوئے آپ انسٹال کر بیٹھتے ہیں۔

اس مسئلے کا حل "جی ڈیٹا کلین اپ" کی صورت میں سامنے آیا ہے۔ یہ پروگرام آپ کے سسٹم سے ہر طرح کے اشتہاری پروگرامز، براؤزر ٹول بارز اور پلگ انز وغیرہ کو جڑ سے اکھاڑ پھینکتا ہے۔ جی ڈیٹا کلین اپ کی اچھی بات پورٹ ایبل صورت میں دستیاب ہونا ہے، یعنی اسے خود انسٹال ہونے کی بھی ضرورت نہیں، بس ڈاؤن لوڈ کر کے آپ اسے چلا سکتے ہیں۔

اپنے انٹرنیٹ کی درست رفتار حاصل کرنے کے لیے اور اپنی

مائیکروسافٹ آفس کے بہترین اور مفت متبادل

ہے۔ اس کی سب سے خاص بات اس کا بالکل مفت دستیاب ہونا ہے۔


اپاچی اوپن آفس (Apache OpenOffice)

www.openoffice.org

اپاچی اوپن آفس پہلا مفت آفس سیٹ تھا جس نے مائیکروسافٹ آفس کے لیے مشکلات پیدا کیں۔ اسے اپاچی سورس کیونٹی مغاوغامہ کے لیے بنایا ہے۔ مائیکروسافٹ آفس کی طرح اس میں بھی ضرورت کی تمام اپیلی کیشنز جیسے کہ ٹیکسٹ ڈاکیومنٹس بنانے کی اپیلی کیشن، اسپریڈ شیٹ، پریزنٹیشن، ڈیٹا بیس، ڈرائنگ یا فارمولے وغیرہ لکھنے کے لیے اپیلی کیشنز موجود ہیں۔ اپاچی آفس کا سائز 134MB ہے۔ جبکہ اس میں دیگر زبانیں استعمال کرنے کے لیے 18MB کا لینگویج پیک بھی ڈاؤن لوڈ کرنا پڑتا ہے۔

لبرے آفس (LibreOffice)

www.libreoffice.org



لبرے آفس کو ابتدا میں کوئی خاص کامیابی حاصل نہ ہوئی تھی لیکن اس وقت یہ ایک اہم اور کارآمد آفس سیٹ کی صورت میں دستیاب ہے۔ اگرچہ اس میں خصوصیات اپاچی آفس والی ہیں لیکن اس کا جدید انٹرفیس اسے دیگر مفت دستیاب آفس سیٹس سے ممتاز بناتا ہے۔ اس کے علاوہ اس کی اپ ڈیٹس بھی بہت باقاعدگی سے جاری کی جاتی ہیں جس کی وجہ سے اس کی کارکردگی ہمیشہ اچھی رہتی ہے۔ لبرے آفس 211MB کے پیک میں دستیاب ہے۔

ان تینوں آفس سیٹس میں مائیکروسافٹ آفس کے فائلز کی مکمل ہم آہنگی موجود ہے۔


مائیکروسافٹ آفس بلاشبہ آفس اپیلی کیشنز کا بادشاہ اور ہر کسی کی ضرورت ہے۔ آفس کے حوالے سے اس میں تمام پروگرامز جیسے کہ ورڈ، ایکسل، پاور پوائنٹ، ون نوٹ، ون ڈرائیو، ڈاکس اور کیلنڈر وغیرہ موجود ہیں اور یہ تقریباً تمام پلیٹ فارمز جیسے کہ اینڈروئیڈ، آئی او ایس، ونڈوز اور میک کے لیے کارآمد ہے۔ آفس سیٹ مائیکروسافٹ کا سب سے مہنگا سافٹ ویئر ہے۔ اس یکمشت اور قسط وار ادائیگی دونوں صورتوں میں خریدا جاسکتا ہے۔ اگر آپ مائیکروسافٹ آفس کا غیر قانونی مفت دستیاب ورژن استعمال کرنا نہیں چاہتے تو اس کے کئی متبادل مفت استعمال کر سکتے ہیں۔ آئیے آپ کو مائیکروسافٹ آفس کے تین مفت اور بہترین متبادل پروگرامز کے بارے میں بتاتے ہیں۔

ڈبلیو پی ایس آفس (WPS Office)

bit.ly/kingsoft-office

پہلے یہ آفس سیٹ اپنی کمپنی ”کنگ سافٹ“ کے نام کی مناسبت سے ”کنگ سافٹ آفس“ کے نام سے جانا جاتا تھا لیکن اب اس کا نام بدل کر ”ڈبلیو پی ایس آفس“ کر دیا گیا ہے۔ مائیکروسافٹ آفس کے بھاری بھر کم سائز کے مقابلے میں یہ آفس سیٹ صرف 66MB میں دستیاب ہے، جس میں عام صارفین کی ضرورت کی تمام اپیلی کیشنز موجود ہیں جیسے کہ رائٹر، اسپریڈ شیٹ، پریزنٹیشن جنہیں آپ ورڈ، ایکسل اور پاور پوائنٹ کا متبادل کہہ سکتے ہیں۔ اس میں ملٹی لینگویج کی سپورٹ بھی موجود ہے۔


یہ آفس سیٹ انتہائی ہلکا پھلکا ہے، یہ سسٹم میموری پر بھی زیادہ اثر انداز نہیں ہوتا اس لیے پرانے اور کم ہارڈ ویئر والے سسٹمز پر بھی بہت عمدگی سے کام کرتا



اپنے کمپیوٹر میں موجود فالتو فائلز سے نجات حاصل کریں

ہر ماہ کمپیوٹنگ کے ڈاؤن لوڈ سیکشن میں ہم ونڈوز کی صفائی کے لیے کسی پروگرام کا تذکرہ ضرور کرتے ہیں۔ دراصل ونڈوز میں وقت کے ساتھ ساتھ اتنا کچرا جمع ہو جاتا ہے کہ وہ سسٹم کی رفتار پر اثر انداز ہونے لگتا ہے۔ یہی وجہ ہے کہ کچھ عرصے کے بعد اس کی صفائی انتہائی ضروری ہو جاتی ہے۔

www.glarysoft.com/disk-cleaner



اگر آپ اپنے کمپیوٹر کو گرد و غبار سے صاف کرتے رہتے ہیں تو اس کی رفتار کو برقرار رکھنے کے لیے اس میں انسٹال ونڈوز کو بھی صفائی کی ضرورت پڑتی ہے۔ اس صفائی کے لیے یوں تو کئی پروگرامز دستیاب ہیں لیکن اس بار ہم نے انتخاب کیا ہے "گلاری ڈسک کلیئر"۔


Glary Disk Cleaner آپ مفت ڈاؤن لوڈ کر سکتے ہیں۔ سسٹم میں موجود ہر طرح کی فالتو فائلز چاہے وہ ونڈوز کی اپنی ہوں یا دیگر پروگرامز جیسے کہ براؤزر وغیرہ کی، یہ پروگرام اسٹیمپ کر کے ان سب کو آپ کے سامنے پیش کر دیتا ہے۔ صفائی سے پہلے یہ آپ کو مکمل فہرست پیش کرتا ہے کہ کون کون سی فالتو فائلز کون سے

تمام فالتو پروگرامز کو ایک ساتھ اُن انسٹال کریں

اکثر جب ہم کسی کامپيوٹر ٹھیک کرنے کے لیے جاتے ہیں تو اس پر کئی فالتو پروگرام انسٹال ہوتے ہیں۔ جب پوچھا جائے کہ یہ کس نے انسٹال کیے تو جواب ملتا ہے "ہم نہیں، خود سے ہی ہو گئے ہوں گے۔"

اگرچہ ہمارے ہاں اب بھی کمپیوٹر صارفین کی ایک بڑی تعداد کو غیر ضروری پروگرامز انسٹال کر بیٹھتی ہے لیکن ایک طرح سے وہ غلط بھی نہیں ہوتے، کیونکہ آج کل ایک پروگرام اپنے ساتھ دو تین اور پروگرام بھی انسٹال کر لیتا ہے اور لوگ اس سے بچ نہیں پاتے۔

klocmansoftware.weebly.com



بات ہو ایک ساتھ کئی پروگرامز کو اُن انسٹال کرنے کی یا پھر بھی اُن انسٹال شدہ پروگرامز کی باقیات کو صاف کرنے کی تو اس کے لیے کوئی اچھا سافٹ ویئر ضرور موجود ہونا چاہیے۔ اگرچہ ونڈوز بھی کسی پروگرام کو بخوبی اُن انسٹال کر سکتی ہے لیکن وہ اس کی باقیات کو حذف نہیں کرتی۔

اس حوالے سے "بک کریپ اُن انسٹالر" پروگرام آپ کی لیے مفت دستیاب ہے۔ سسٹم کو اسٹیمپ کر کے یہ تمام انسٹال پروگرامز کی فہرست دکھاتا ہے۔ اس کی مدد سے آپ تمام فالتو پروگرامز کو اُن انسٹال کرنے کے لیے

ویب کیم کے ذریعے چہرے پر دلچسپ انیمیکشن لگائیں

سکتا ہے۔ اس میں ہر طرح کی تبدیلیاں کرنے کی گنجائش بھی موجود ہے جن کے ذریعے اس کا استعمال مزید کارآمد بنایا جاسکتا ہے۔ مثلاً اگر آپ کوئی چھوٹی موٹی دلچسپ ویڈیو بنانا چاہتے ہوں تو اس ٹول کو استعمال کر سکتے ہیں۔

”مرر ریالٹی“ استعمال میں بہت ہی آسان اور ڈاؤن لوڈنگ کے لیے بالکل مفت دستیاب ہے۔ اس کی ویب سائٹ پر اس کے بارے میں تمام تفصیلات موجود ہیں جنہیں پڑھ کر آپ اس کے کام کو مزید اچھی طرح سمجھ سکتے ہیں۔

www.luxand.com/mirror-reality

اگر آپ ویب کیم پروڈیوسر کرتے ہیں تو یقیناً کوئی نہ کوئی ایسا تفریحی ٹول ضرور استعمال کیا ہوگا جو آپ کے چہرے کو دلچسپ بنا دیتا ہے مثلاً چہرہ خوفناک بنا دیتا ہے یا کارٹون جیسا۔ اگر آپ نے ایسا کوئی ٹول کبھی استعمال نہیں کیا تو ”مرر ریالٹی“ (Mirror Reality) آزمائیں۔ یہ بہت ہی دلچسپ ٹول ہے جو آپ کے ویب کیم کے ساتھ کام کرتے ہوئے آپ کے چہرے پر کئی انیمیکشن ڈال سکتا ہے۔ مثلاً آپ اپنی شکل بچکانہ بنانا چاہتے ہوں یا بھوت کی طرح، چہرہ موٹا دکھانا ہو یا پتلا اس میں اس طرح کے کئی دلچسپ آپشنز موجود ہیں۔



یہ ٹول ویب کیم میں دکھائی دینے والے ایک سے دو چہروں پر یہ انیمیکشن لگا

نیٹ ورک ایڈاپٹر کا ڈرائیور با آسانی انسٹال کریں

کے لیے تھری ڈی پی نیٹ پروگرام کو چلائیں، یہ خود بخود نیٹ ورک ایڈاپٹر کو پہچان کر اس کا ڈرائیور انسٹال کر دے گا۔

اس پروگرام کی اضافی خوبی ”ڈرائیورز بیک اپ“ ہے۔ اس کی مدد سے آپ سسٹم میں انسٹال تمام ڈرائیورز کو بیک اپ کر کے بعد میں جب چاہیں ری انسٹال بھی کر سکتے ہیں۔


bit.ly/3dp-chip

ونڈوز کی انسٹالیشن کے بعد سب سے مشکل مرحلہ ہارڈ ویئر ڈرائیورز کی انسٹالیشن ہوتی ہے۔ اگر آپ کے پاس تین چار کمپیوٹرز موجود ہیں اور سبھی میں مختلف ہارڈ ویئر نصب ہے تو ان کے لیے ڈرائیورز تلاش اور انسٹال کرنا اور زیادہ مشکل ہو جاتا ہے۔ نیٹ ورک ڈرائیور کی انسٹالیشن سب سے اہم چیز ہے کیونکہ جب تک پی سی پر انٹرنیٹ نہ چلے دیگر ڈرائیورز کی انسٹالیشن مشکل ہو جاتی ہے۔ چونکہ مختلف کمپیوٹرز میں مختلف برانڈز کے نیٹ ورک ایڈاپٹرز موجود ہوتے ہیں

اس لیے ان کے لیے ڈرائیورز تلاش کرنا تھوڑا مشکل ہوتا ہے۔

اگر آپ نیٹ ورک ڈرائیورز کی انسٹالیشن آسان بنانا چاہتے ہیں تو آپ کے پاس ”تھری ڈی پی نیٹ“ (3DP Net) سافٹ ویئر موجود ہونا چاہیے۔ اس پروگرام کا سائز سوائیم بی ہے، کیونکہ اس میں ہر طرح کے نیٹ ورک ڈرائیورز موجود ہیں۔ اس پروگرام کو آف لائن استعمال کیا جاسکتا ہے جبکہ اس کا پورٹ ایبل ہونا مزید آسانی پیدا کر دیتا ہے۔


جس سسٹم پر آپ نئی ونڈوز انسٹال کریں اس پر انٹرنیٹ چلانے



RAW تصاویر کو DNG فارمیٹ میں کنورٹ کریں

عام لوگوں کے لیے تو اسمارٹ فون کا کیمرہ ہی کافی ہوتا ہے لیکن آپ نے بھی تدوین کے قابل ہوگا۔
دیکھا ہوگا کہ پروفیشنل لوگ عام کیمروں کو ہاتھ بھی نہیں لگاتے، وہ اپنا کام ہینے

bit.ly/adobe-dng-converter




ڈی ایس ایل آر (DSLR) کیمروں سے کرتے ہیں۔ ڈی ایس ایل آر کیمرے سے خام یعنی RAW تصاویر بنتی ہیں جن کا سائز بہت زیادہ ہوتا ہے کیونکہ ان میں معیار پر کوئی سمجھوتہ نہیں ہوتا ہے۔ کیمرہ جتنی اچھی تصویر بنا سکتا ہے وہ سائز کی فکر سے آزاد ہو کر بناتا ہے اور بعد میں یہ پروفیشنل حضرات ان raw تصاویر کی تدوین کر کے اسے ایک بہترین تصویر میں بدلتے ہیں۔ raw تصاویر پر فوٹو گرافرز زیادہ تر فوٹو شاپ میں کام کرتے ہیں۔ ہر کیمرہ بنانے والی کمپنی اپنے حساب سے عالی معیارات کو مد نظر رکھتے ہوئے یہ raw تصاویر بناتی ہے لیکن ضروری نہیں ہے کہ مستقبل میں بھی یہ تصاویر فوٹو شاپ میں کھل سکیں۔ فوٹو شاپ بنانے والی کمپنی "ایڈوبی" کئی سالوں سے اس مسئلے کے حل پر کام کر رہی تھی اور بالآخر اس کا حل "ڈی ایس ایل آر" کی صورت میں نکلا۔ DNG تصاویر کا ایک نیا فارمیٹ ہے جو تصاویر کو ان کی اصلی حالت میں عرصے تک رکھ سکے گا اور فوٹو شاپ میں

چیک کریں کہیں کوئی آپ کی جاسوسی تو نہیں کر رہا

کمپیوٹر پر کسی کی جاسوسی کرنے کے لیے اسپائی ویئر استعمال کیے جاتے ہیں۔ اکثر کمپنیاں تو اپنے ملازمین پر نظر رکھنے کے لیے باقاعدہ کمرشل اسپائی ویئر خریدتی ہیں۔ یہ اسپائی ویئر کمپیوٹر استعمال کرنے والے کی نظر میں آئے بغیر مختلف معلومات جیسے کہ کون سی کیز پریس کی گئیں، کون کون سی ونڈوز کھولی گئیں وغیرہ جیسی معلومات جمع کرتے ہیں حتیٰ کہ سسٹم کے اسکرین شاٹس بھی بناتے رہتے ہیں۔ یقیناً یہ بات کسی کی بھی پرائیویسی کے لیے انتہائی تشویش ناک ہے۔

www.worktime.com/spydetectfree



اگر آپ کو یہ خدیشہ ہو کہ کوئی آپ کی جاسوسی کر رہا ہے، یا آپ یہ جاننا چاہتے ہیں کہ آپ کے سسٹم میں ایسا کوئی جاسوس موجود ہے یا نہیں اس کے لیے "اسپائی ڈمیکٹ" (SpyDetect) پروگرام مفت دستیاب ہے۔ یہ پروگرام آپ کے سسٹم پر کچھ ٹیسٹ چلا کر چیک کرتا ہے کہ آیا کوئی ایسا جاسوس پروگرام موجود ہے یا نہیں۔ آپ کو اندازہ ہونا چاہیے کہ یہ اسپائی ویئر پاس ورڈ تک نوٹ کرتے ہیں جو کہ انتہائی خطرناک

شیش ہے نیا گوگل پلس

Introducing the new G+

پہلے نئے ڈیزائن پر منتقل ہونے کے بارے میں پوچھا جائے گا۔
بائیں جانب مینو بار میں آپشنز کو مینی ماؤز کیا گیا ہے۔ اب جبکہ گوگل نے وینک
آؤٹس، فوٹوز اور کالمیکش کی علیحدہ ویب سائٹس بنا دی ہیں لہذا انھیں گوگل پلس
میں شامل نہیں کیا گیا۔ گوگل پلس کے بارے میں ہمیں جو بات سب سے زیادہ
پسند آئی وہ یہ کہ اس کا ڈیزائن بہت اچھا ہے۔ آپ ماؤس کے ہر کلک کو ایک اچھی
اینی میشن سے محسوس کر سکتے ہیں۔ یہ پہلے سے تیز کام کرتا ہے، مواد اور حصوں کو
الگ رنگوں سے دکھایا گیا ہے تاکہ ان میں فرق نظر آ سکے۔

گوگل پلس کی پروفائلز، کیوٹیز اور دیگر کو بھی تبدیل کیا گیا ہے اور اب یہ تازگی
بھرے دکھائی دے رہے ہیں۔ اگر آپ کسی دوست کی پروفائل دیکھنا چاہتے
ہیں تو اس کی پوسٹس کو با آسانی ڈھونڈ سکتے ہیں اور اس کے بارے میں معلومات
حاصل کرنا چاہتے ہیں تو اس کے کور فوٹو پر آ کے آئی کن کو منتخب کریں۔
پوسٹ پر آپ کو کمینٹس بار دکھ رہے ہوں گے اور اگر آپ کو وہ دلچسپ لگیں تو
کلک کر کے تمام تبصرے پڑھ سکتے ہیں۔
ایکسپلورر کا سیکشن ہمیشہ ہوم اسکرین پر ہی ہوتا ہے اور معلومات کو ڈھونڈنا پہلے
سے زیادہ آسان بنا دیا گیا ہے۔


سوشل نیٹ ورکنگ لوگوں کی زندگیوں کا حصہ بن گئی ہے۔ لوگ اپنے
تجربات، کامیابیاں اور معلومات سوشل نیٹ ورکنگ کا استعمال کرتے ہوئے
عزیز واقارب اور دنیا کے ساتھ شیئر کرتے ہیں۔ فیس بک اور ٹوئٹر جیسی سوشل
نیٹ ورکنگ سائٹ پر آپ دیکھ سکتے ہیں کہ لوگ کس بارے میں بات کر رہے
ہیں، کون سے موضوعات کا رجحان ہے، مشہور شخصیات کی کیا رائے ہے، بزنس
اور آن لائن کورسز سیکھنے کے اشتہارات بھی دیکھے جاسکتے ہیں۔

ٹیکنالوجی کی دنیا کا ایک بہت بڑا نام گوگل ہے جنہوں نے گوگل پلس بنایا
تاکہ ان کے صارفین کو بات چیت کرنے کا ایک پلیٹ فارم مل جائے۔ اگر آپ
اعداد و شمار کو دیکھیں تو پوری دنیا پر فیس بک کا غلبہ ہے اور اس کے مقابلے میں
گوگل پلس نے کچھ بھی شہرت حاصل نہیں کی اور نا کام ہو گیا۔ لیکن بہت سے لوگ
ایسے ہیں جو گوگل پلس کو پسند کرتے ہیں۔ اگر آپ شاہدہ کریں تو گوگل پلس کو اس
لئے نہیں بنایا گیا کہ اس پر ذاتی معلومات کو دوستوں کو ساتھ شیئر کیا جائے یا
تصویروں میں ٹیگ کیا جائے بلکہ یہ ان لوگوں کو ملانے کے لئے ہے جو ادھر ادھر
کی معلومات شیئر کرنا چاہتے ہوں یا جو لوگ ایک جیسے موضوع میں دلچسپی رکھتے
ہیں وہ گروپ بنالیں۔

گوگل پلس کو دوبارہ ڈیزائن کیا گیا ہے، اس کے تصميم کو اچھا دکھانے
کے لئے گوگل نے گوگل پلس کے ڈیزائن کو بہتر بنایا ہے۔ اگر آپ کو پہلے
سے گوگل ان باکس کے بارے میں اندازہ ہے تو یہ نیا ڈیزائن اس کی یاد
تازہ کر دے گا۔

نیا ڈیزائن

گوگل پلس کے نئے ڈیزائن میں کیا ہے؟ جیسا کہ ہم نے ذکر کیا کہ
اس کا ڈیزائن گوگل ان باکس کی طرح ہے۔ اگر آپ نے کافی دنوں سے
اپنا گوگل پلس اکاؤنٹ نہیں کھولا تو اس بار جب کھولیں گے تو سب سے



مجموعی طور پر غیر ضروری معلومات کو ہٹا دیا گیا ہے جس سے گوگل پلس پہلے آپ کریں گے وہ تمام گوگل سرورسز پر دکھائی دیں گی۔
سے زیادہ صاف اور تیز ہو گیا ہے۔

سیٹنگس (Settings)

گوگل کلکیشن


گوگل کلکیشن، حال ہی میں یہ فیچر ویب سائٹ میں شامل کیا گیا ہے جس کی مدد سے آپ معلومات کو دوسروں کے ساتھ شیئر کر سکتے ہیں۔ کلکیشن کی مدد سے معلومات اب پہلے سے کہیں زیادہ منظم ہوگی جس کی وجہ سے آپ کوئی بھی معلومات با آسانی ڈھونڈ سکتے ہیں۔

سیٹنگز کے سیکشن کو بھی دوبارہ ڈیزائن کیا گیا ہے۔ عام سیٹنگز جیسے کہ آپ کی پوسٹ، تصویر یا ویڈیو پر کون کنٹ کر سکتا ہے، پروفائل سیٹنگ اور تفصیلی نوٹیفیکیشن سیٹنگز جس کی مدد سے آپ ای میل نوٹیفیکیشن، گوگل کی سیٹنگز اور لوکیشن شیئرنگ کا انتظام کر سکتے ہیں۔

حالانکہ آپ کو نئے گوگل پلس میں وہ سب سیٹنگز نہیں ملیں گی جو پچھلے گوگل پلس میں تھیں، اس سے صاف ظاہر ہوتا ہے کہ گوگل اپنی سائٹ پر کم اور اچھا مواد دکھانا چاہتا ہے۔

خلاصہ

نیا ڈیزائن ابھی مکمل نہیں ہوا، گوگل کوشش کر رہا ہے کہ اپنے صارفین کے لیے مزید مناسب فیچرز کو شامل کرے۔ اگر آپ کو نیا ڈیزائن پسند نہیں آیا تو پرانے کلاسیک جی پلس پر واپس منتقل ہو سکتے ہیں جس کے لئے نیچے بائیں جانب آپشن دیا گیا ہے۔ گوگل اپنی



سائٹ کو محدود رکھنے کی کوشش کر رہا ہے اسی لئے بنگ آؤٹ، فوٹوز اور کالمیکٹ جیسی سرورسز کو علیحدہ کر دیا گیا ہے لیکن ان سرورسز کو آپ ہمیشہ گوگل سے بڑا ہوا پائیں گے۔


یہ بات صاف ہے کہ گوگل پلس فیس بک اور ٹوئٹر جیسا نہیں ہے کیونکہ اس کا مقصد مختلف ہے، یہ ان لوگوں کو ایک جگہ جمع کرتا ہے جو کسی خصوصی دلچسپی کے بارے میں معلومات شیئر کرتے ہیں۔ لیکن آپ مٹی میڈ یا مواد شیئر کر سکتے ہیں اور پوسٹ پر تبصرہ کر سکتے ہیں۔


اس بات کو ذہن میں رکھتے ہوئے اگر آپ نئے گوگل پلس پر جائیں تو سب سے پہلا ہیج فیچر ڈیکلکیشن کا ہی کھلے گا جس میں مختلف لوگوں کی کلکیشنز دکھائی ہوں گی۔ لیکن مستقبل میں یہ شاید تبدیل ہو جائے اور ان مشہور کلکیشنز کو دکھایا جائے جنہیں زیادہ تر لوگوں نے فالو (Follow) کیا ہے۔ آپ اپنی کلکیشن بھی بنا سکتے ہیں اور اسے دنیا کے ساتھ شیئر کر سکتے ہیں۔

کیونکہ گوگل پلس کا ایک اور فیچر ہے جس میں ایک جیسی پسند یا رائے رکھنے والے لوگ گروپ بنا لیتے ہیں۔ آپ بھی کوئی دلچسپ کمیونٹی ڈھونڈ کر اس کا حصہ بن سکتے ہیں۔

آپ کی پروفائل

اب آپ کی گوگل پلس پروفائل ہوم پیج پر صرف آپ کی پوسٹس دکھائی ہے اور اباؤٹ، پوسٹ یا ویڈیوز کے ٹیب ہٹا دیے گئے ہیں۔ کور فوٹو کی جگہ بڑی کردی گئی ہے اور فوٹو صاف دکھائی دیتی ہے۔ اپنی پروفائل میں ترمیم کرنے کے لئے کور فوٹو پر موجود 'کے' بٹن پر کلک کرنا ہوگا جو آپ کو اباؤٹ (About Me) کے پیج پر بھیج دے گا۔ پروفائل میں جو بھی تبدیلیاں





ضرورت سے زیادہ شیئر کرنے کا رجحان انسان کو مصیبت میں ڈال دیتا ہے۔ باتوں کا غلط مطلب نکالا جاتا ہے، تنقید کا نشانہ بنایا جاتا ہے اور کبھی تو انسان کی زندگی کو تباہ کر دیتا ہے۔ لیکن کبھی ہم چاہتے ہیں کہ گمنام بن کر دل کا بوجھ ہلکا کر لیں اور ایسے لوگوں کو ڈھونڈیں جو ہماری مدد کر سکیں یا ہمارے مسئلے پر دھیان دیں بجائے اس کے کہ وہ ہمارے مسئلوں کی وجہ بنیں۔

آئیے ان دس ایپس کو دیکھتے ہیں جن کی مدد سے آپ اپنی پہچان کو پوشیدہ رکھتے ہوئے لوگوں سے بات کر سکتے ہیں اور ان لوگوں کو ڈھونڈ سکتے ہیں جن سے آپ اپنی تمام باتیں کہہ سکتے ہیں اور انھیں پتہ بھی نہیں ہوگا کہ اس طرف سے آپ بات کر رہے ہیں اور نہ ہی کوئی امید کہ یہ لوگ کبھی آپ سے بات کرنے آئے سانسے آئیں گے۔ ہر چیز ہر احساس کچھ وقت میں ختم ہو جاتا ہے، لیکن آپ ابھی فوراً کسی سے بات کرنا چاہتے ہیں بناء اس کے کہ آپ کی پریشانیوں کا مذاق بنایا جائے تو آپ کو یہ ایپس آزمانا چاہئیں۔ ان ایپس کے ذریعے کسی سے بات کرتے ہوئے نہ آپ کو پتا ہوگا کہ آپ کس سے بات کر رہے ہیں اور نہ ہی وہ آپ کے بارے میں کچھ جانتا ہوگا۔ کبھی کبھی ایسے اجنبیوں سے بات کر کے بہت اچھا احساس ہوتا ہے اور اکثر اچھے دوست بھی مل جاتے ہیں۔


www.wutwut.com

Wut Wut

Wut Wut ایک سوشل ایپ ہے جس سے آپ فیس بک پر اپنے ان دوستوں کو عارضی پیغامات بھیج سکتے ہیں جو Wut Wut پر موجود ہوں اور انھیں یہ بھی پتہ نہیں لگے گا کہ آپ بات کر رہے ہیں۔ ہنسی مزاق کی باتوں کو کچھ لمحوں کے لئے شیئر کریں پھر آپ کے پیغامات خود ہی غائب ہو جائیں گے۔ فی الحال


یہ ایپ صرف

آئی او ایس کے لیے دستیاب ہے لیکن جلد ہی اینڈروئیڈ میں بھی دستیاب ہوگی۔



www.yikyakapp.com Yik Yak

Yik Yak ایک ایسی ایپ ہے جس سے آپ ان انجان لوگوں سے بڑھ سکتے ہیں جو آپ کے جیسی سوچ رکھتے ہیں۔ یہ اس طرح سے کام کرتی ہے کہ آپ لائیو فیڈ میں اپنے پیغامات پوسٹ کریں جہاں آپ باقی سب کے پیغامات بھی دیکھ سکتے ہیں۔ کوئی بات چیت آپ کو دلچسپ لگے تو اس کا حصہ بن جائیں اور ہوسکتا ہے کہ آپ کو بہت اچھے دوست مل جائیں۔ جیسا کہ اس ایپ کا مقصد ہے کہ اپنے گروہ کو تلاش کریں۔ اس ایپ کو استعمال کرتے ہوئے آپ کو پرانا چیٹ کا



زمانہ یاد آجائے گا جس میں اپنی پسند کے چیٹ روم میں جا کر بات کی جاتی تھی۔

www.psstchat.com

Psst

Psst ایک ایسا چیٹ پلیٹ فارم ہے جس میں کوئی چیٹ ہسٹری نہیں اور نہ ہی بات کرنے والے کی کوئی پہچان۔ سیاسی نظریے، کچھ باتوں کا اقرار کرنا، راز، دکھ درد کی باتیں یا بے کیف مذاق، آپ کچھ بھی شیئر کر سکتے ہیں۔ آپ کی پوسٹ 48 گھنٹے تک فعال رہتی ہے پھر اپنے آپ ہمیشہ کے لئے غائب ہو جاتی ہے۔ ذاتی بات چیت زیادہ سے زیادہ ایک منٹ تک فعال رہتی ہے۔ اگر آپ اپنے خیالات دنیا تک پہنچانا چاہتے ہیں وہ بھی اپنی شناخت ظاہر کیے بغیر تو یہ اپنی کیشن انسٹال کر لیں۔

Truth

www.usetruth.com

Truth مزے کے لئے ایک چیٹ ایپ ہے جس سے آپ اپنے ہی کنٹیکٹ لسٹ میں موجود لوگوں کو نامعلوم بن کر پیغامات بھیج سکتے ہیں۔ آپ کی پہچان

ایک انوکھی قسم جیسی ہوگی۔ تمام پیغامات اپنی ہی کنٹیکٹ لسٹ سے موصول ہو سکتے ہیں یا بھیجے جاسکتے ہیں تو آپ ان ہی لوگوں سے بات کر رہے ہوں گے جنہیں آپ جانتے ہیں لیکن انہیں نہیں پتا ہوگا کہ یہ آپ ہیں۔ اگر کوئی اس ایپ کا استعمال کرتے ہوئے دھمکی آمیز پیغامات بھیجے تو آپ اسے رپورٹ بھی کر سکتے ہیں۔ فی الحال یہ ایپ صرف آئی او ایس کے لیے دستیاب ہے لیکن Truth کی ٹیم ایک اینڈروئیڈ ورژن پر بھی کام کر رہی ہے۔

www.anomo.com

Anomo

Anomo ایک سادہ سی ایپ ہے جس سے آپ ان لوگوں سے بات کر سکتے ہیں جو آپ کے جیسی دلچسپیاں رکھتے ہیں۔ آپ کا ایک اوتار بنایا جاتا ہے اور آپ چار دوسرے یوزرز کے ساتھ کچھ گیمز کھیلتے ہیں جس کی بناء پر یہ ایپ آپ کے جیسی شخصیت والے لوگوں کو ڈھونڈ نکالتی ہے۔ پھر آپ ان سے بات کر سکتے ہیں اور جب آپ اس نئے دوست کے ساتھ آرام سے بات کرنے لگیں تو آپ دوسرے یوزرز کو جاننے کے لئے انہیں براہ راست بھی پیغامات بھیج سکتے ہیں۔

whisper.sh

Whisper

یہ بھی ایک دلچسپ ایپ ہے جس سے آپ Memes کے ذریعے کچھ بھی شیئر کر سکتے ہیں۔ اس میں اپنی دلچسپی کے موضوع سے متعلق Memes کو بھی ڈھونڈا جاسکتا ہے۔ آپ اپنی سوچ، احساسات، رد عمل اور جوابات لکھ کر ان کے بیک گراؤنڈ میں تصاویر لگا کر شیئر کر سکتے ہیں۔ اگر آپ کسی سے الگ سے بات کرنا چاہتے ہیں تو اس میں ذاتی پیغامات بھی بھیجے جاسکتے ہیں۔

bit.ly/popcorn-messaging

Popcorn

اس ایپ کے ذریعے ان لوگوں سے بات کی جاسکتی ہے جو آپ سے ایک میل کے فاصلے کے اندر اندر رہتے ہوں۔ جانے کہ مقامی کمیونٹی میں لوگ کیا کر رہے ہیں،

آپ کے کیسپس کے آس پاس یا جس شہر میں آپ نے رہنا شروع کیا ہے یا آفس میں بوریت دور کرنے کے لئے بھی اس ایپ کا استعمال کیا جاتا ہے۔

kindlychat.com

Kindly

یہ ایک ایسی ایپ ہے جو شفقت بھری مددگار کیونٹی کی طرح کام کرتی ہے جس میں لوگ آپ کی پریشانیوں کو سنیں گے اور ان کا حل نکالنے کی کوشش کریں گے۔ آپ یہاں پر ان مسئلوں کا حل بھی پوچھ سکتے ہیں جن کا ذکر آپ آس پاس کے لوگوں سے کرتے ہوئے کتراتے ہیں۔ بلکہ آپ بھی کسی کے مسئلے کا حل نکالنے میں ان کی مدد کر سکتے ہیں۔ آپ تمام لوگوں کے ساتھ بھی اپنا مسئلہ شیئر کر سکتے ہیں یا ضرورت کے مطابق ذاتی چیٹ میں بھی کسی سے مسئلہ شیئر کر سکتے ہیں۔



Wondr

getwondr.net

یہ ایپ باقی ایشی کی طرح آپ کو انجان بن کر بات کرنے کا موقع نہیں دیتی بلکہ اس ایپ کی مدد سے آپ اپنے فوٹو فالوورز کو موقع دیتے ہیں کہ وہ اپنی پہچان چھپا کر آپ سے کوئی بھی سوال کر سکتے ہیں۔ جب آپ سیشن شروع کرتے ہیں تو آپ کے فالوورز کو نوٹیفیکیشن بھیج دیا جاتا ہے کہ وہ سوال پوچھنے کے اس سیشن میں حصہ لے سکتے ہیں پھر آپ ان سے اس طرح سے بات

کر سکتے ہیں جیسے کسی فورم میں بات کی جاتی ہے۔ اس سے یہ فائدہ ہوتا ہے کہ آپ کے فالوورز بلا جھجک کچھ بھی سوالات کر سکتے ہیں اور آپ ان کی اصل رائے سے واقف ہو سکتے ہیں۔ اکثر لوگ کئی سوال پوچھنا چاہتے ہوتے ہیں لیکن وہ صرف اس ڈر سے نہیں پوچھتے کہ ان کی شناخت سب پر ظاہر ہوتی ہے، اگر اسے پوشیدہ رکھا جائے تو یقیناً وہ سوال با آسانی پوچھ سکیں گے اور یہی اس ایپ کی کیشن کا مقصد ہے۔

www.roomvine.com

Roomvine

اس ایپ کی مدد سے آپ اپنے علاقے کے انجان لوگوں سے بات کر سکتے ہیں لیکن آپ کی شناخت ظاہر نہیں ہوگی۔ اس ایپ سے آپ چیک کر سکتے ہیں کہ آپ کے آس پاس کیا ہو رہا ہے جیسے کہ کسی شاپنگ مال یا ریستورینٹ میں، یا پھر کسی تقریب میں جس کے بارے میں آپ کو زیادہ معلومات نہیں۔ آپ جان سکتے ہیں کہ دنیا میں کسی بھی خاص مقام پر کیا ہو رہا ہے۔

اختتامیہ

کہتے ہیں کہ پریشانیاں دوسروں سے شیئر کرنے سے کم ہوتی ہیں یا کم از کم دل کا بوجھ ضرور ہلکا ہو جاتا ہے۔ لیکن آج کل جس دور میں ہم زندہ ہیں یہاں اکثر کوئی بات سننے والا دستیاب نہیں ہوتا یا پھر کئی باتیں ایسی ہوتی ہیں جو ہم اپنے قریبی لوگوں سے شیئر کرنے سے ہچکچاتے ہیں، جب کہ یہی باتیں اگر کسی انجان سے کرنی ہوں جہاں آپ کی شناخت بھی ظاہر نہ ہو پارسی ہو تو یہ کافی محنت مندانہ سرگرمی ثابت ہوتی ہے۔ اس لیے ان میں سے کوئی ایپلی کیشن ضرور استعمال کریں، لوگوں سے گھلیں ملیں، کچھ اپنی کہیں کچھ دوسروں کی سنیں۔ دل کا بوجھ ہلکا کریں اور نئے دوست بنائیں۔ ایک جیسی دلچسپیاں رکھنے والوں کی دوستی بہت پائیدار ثابت ہوتی ہے، اگر آپ اپنے جیسی شخصیت کو دوست بنانا چاہتے ہیں تو ان میں سے اپنی پسند کی ایپ استعمال کریں۔





زائرہ راشد

کام ہے۔ کوئی بھی چیز آن لائن خریدنے سے پہلے مختلف ڈسکاؤنٹ کوڈز کی تلاش کریں۔ بہت سے آن لائن اسٹور ڈسکاؤنٹ کی پیشکش کرتے ہیں کیونکہ یہ ان کی چیزیں فروخت کرنے کی حکمت عملی ہوتی ہے اور عام طور پر وہ ان کوڈز کا اعلان بلاگس، سوشل میڈیا، اکاؤنٹس یا پھر چینلز کے ذریعے کرتے ہیں۔

نئے سال کی آمد قریب آرہے ہیں اور ہر کسی کی جیب دن بہ دن خالی ہوتی جا رہی ہے۔ تحائف دینے کے اس سیزن میں کبھی سے کام لینا بھی کچھ آسان نہیں کیونکہ جتنے آپ کے چاہنے والے ہوں گے اتنا ہی کھلے ہاتھ سے آپ کو ان پر خرچ کرنا ہوگا تاکہ آپ ان کو سراہ سکیں کہ انھوں نے سال بھر آپ کا ساتھ دیا۔ لیکن فکر کرنے کی کوئی بات نہیں کیونکہ ہم آپ کو شاپنگ کرنے کے چند ایسے طریقہ کار بتائیں گے کہ آپ کم قیمتوں میں زیادہ سے زیادہ شاپنگ کر سکیں گے۔

سب سے پہلے تو آپ کو نا تجربہ کار خریداری کی طرح شاپنگ کرنا بند کرنا ہوگی۔ ہوشیار بنیں، احتیاط سے کام لیں، کوئی بھی چیز خریدنے سے پہلے دو تین جگہ سے معلوم کریں، جن اسٹورز سے آپ خریداری کر رہے ہیں ان سے بات کریں اور ڈسکاؤنٹ لینے میں ہچکچاہٹیں نہیں۔

اگر آپ چاہتے ہیں کہ آنے والے دنوں میں بہت سی شاپنگ کریں اور بچت بھی ہو جائے تو ان 6 طریقہ کار کو ضرور مد نظر رکھنا ہوگا۔

Item	Price
24/7/365 Phone, Live Chat, Email Support	FREE!
Instant Account Activation	FREE!
Money Back Guarantee	45 Days
Baby: 30 Months	\$104.34
Hosting Addons	\$0.00
Sub-Total:	\$104.34
Discount:	\$-71.89
Total Due:	\$32.45

I have read and agree to the terms and conditions of use.

مثال کے طور پر Udemmy.com پر جائیں اور نسبتاً مشہور کورس منتخب کریں پھر اس کے عنوان کو کاپی کریں اور گوگل سرچ میں جا کر 'کوپن (عنوان)' لکھیں۔ دس میں سے نو دفعہ آپ کو متعلقہ کورس کا ڈسکاؤنٹ کوڈ مل جائے گا جو کہ کورس بنانے والے نے کہیں پوسٹ کیا ہوا ہوگا۔ آپ ایسا باقی چیزوں کے لئے بھی کر سکتے ہیں لیکن بہتر نتائج کے لئے سرچ میں ویب سائٹ کا نام بھی شامل کریں۔ یہ بات بہت سے آن لائن اسٹورز کے لئے سچ ہے اور ان کی ڈسکاؤنٹ کی قیمتوں میں کافی زیادہ فرق ہوتا ہے۔ کچھ کوپن مفت شاپنگ کی پیشکش کرتے ہیں، جبکہ دوسرے کوپن 10% سے 90% تک ڈسکاؤنٹ کی پیشکش کرتے ہیں۔ بہترین ڈسکاؤنٹ حاصل کرنے کے لیے آپ کو ڈیلز (Deals) فراہم کرنے والی ویب سائٹس بھی دیکھنی چاہئیں۔

سائبر لوٹ کے طور پر اور شاپنگ کے اس سیزن کی شاید سب سے زیادہ اہم

کوپن کا استعمال کریں

کوپن کا استعمال کرنے سے آپ چھوٹے نہیں ہو جاتے بلکہ یہ تو عمل مندی کا



یہ کہانی (Honey) کا چمک نہ اپنے براؤزر میں منتقل کریں:

www.joinhoney.com

یہ چمک ان خود بخود کی بھی پروڈکٹ کے نئے دستیاب کوپن کو ڈھونڈ لیتا ہے

honey

Eureka!

We track & discount codes and saved you some real scratch.

The price was: \$522.00

Your new price is: \$417.60

You saved: \$104.40

Save

خریداری بیچ میں چھوڑ کر بھاگ جائیں

سننے میں کچھ عجیب لگ رہا ہے لیکن یہ حقیقت ہے کہ آن لائن اسٹور بھی آپ کے پیچھے بھاگے بھاگے آئیں گے اگر آپ ان کی پروڈکٹ کو شاپنگ کارٹ میں منتخب کریں اور پھر اسے چھوڑ دیں۔ بہت سارے اسٹورز کارٹ میں منتخب کر کے چھوڑے جانے والی پروڈکٹ کو نظر میں رکھتے ہیں اور اس سے پہلے کے آپ یہ پروڈکٹ کہیں اور سے خرید لیں، وہ ہر ممکن کوشش کریں گے کہ آپ ان ہی سے یہ پروڈکٹ خریدیں۔

بعض اوقات تو ایسا ہوتا ہے کہ جب آپ ویب سائٹ بند کرتے ہیں تو ایک پیغام دکھائی دیتا ہے کہ ٹھہریے، ابھی ویب سائٹ چھوڑ کر مت جائیں اور اس کوپن کو استعمال کرتے ہوئے 20% ڈسکاؤنٹ حاصل کریں۔ لیکن زیادہ تر ایسا ہوتا ہے کہ یہ آن لائن اسٹور آپ کو چند گھنٹے بعد یا زیادہ سے زیادہ ایک دو

دن میں ای

میل کریں گے

اور ڈسکاؤنٹ

کوپن کی

پیشکش کریں

گے۔

آن لائن

شاپنگ کی

You Have
Something
In Your Cart

For Your Convenience, keep in the checkout page
to complete your order when you are ready.

CLICK HERE TO CONTINUE SHOPPING

ویب سائٹ پر صارف کے طور پر رجسٹر ہو جائیں لیکن آسانی سے ان کے گاہک بنائیں۔ اگر آپ تھوڑا مبرر کہیں گے تو امید ہے ڈسکاؤنٹ مل جائے گا جس کے آپ مستحق ہیں۔

مرمت کی ہوئی چیزوں کا انتخاب کریں

آپ یقین کریں یا نہ کریں، مرمت کی ہوئی مصنوعات معیار کے لحاظ سے زیادہ بہتر ہوتی ہیں۔ فرض کریں کہ ایک لیپ ٹاپ یا اسمارٹ فون خریدا جاتا ہے اور جب وہ فیکٹری کی طرف سے آتا ہے تو اس میں عیب لگتا ہے تو خریدار اسے دکان پر واپس بھیج دیتا ہے کہ اسے اس کے پیسے واپس کر دیے جائیں یا پھر دوسرا دے دیا جائے۔

تو ایسے میں اس عیب والی پروڈکٹ کے ساتھ کیا کیا جاتا ہے؟ اسے واپس مرمت کے لئے بھیجا جاتا ہے اور دو سے تین بار چیک کیا جاتا ہے تاکہ یہ سو فیصد

اور چیک آؤٹ کے دوران سب سے زیادہ ڈسکاؤنٹ لاگو ہوتا ہے۔

قیمتوں میں موازنہ کریں

جب آپ کوئی ڈیوائس خرید رہے ہوں تو کون بھی ایسی چیز جو ایکسپس سے زیادہ اسٹورز پر موجود ہو تو اس بات کی یقین دہانی کریں کہ تمام آن لائن اسٹورز سے قیمتیں معلوم کریں اور پھر ان کا موازنہ کریں۔ جب آپ کسی مخصوص پروڈکٹ کی قیمتوں کی تمام اسٹورز سے معلومات حاصل کر لیں اور تمام ویب سائٹس ڈھونڈ لیں تو آپ جس اسٹور سے خریدنا چاہتے ہیں ان سے رابطہ کریں اور انہیں بتائیں کہ کسی اور جگہ بھی چیز کم قیمت میں مل رہی ہے تو ممکن ہے کہ وہ آپ کو اپنا گاہک بنانے کی خاطر کم قیمت میں آپ کو بیچ دیں گے۔

اگر یہ وضاحت واضح نہیں تو اس کی مثال کچھ یوں ہے:

فرض کریں کہ میں ایک گیمنگ ماؤس خریدنا چاہتا ہوں۔ ایک اسٹور پر 500s کال رہا ہے اور دوسرے اسٹور پر 550s کا۔ اب میں کیا کروں گا کہ دوسرے اسٹور سے رابطہ کروں گا اور انہیں بتاؤں گا کہ یہی پروڈکٹ ایک اسٹور پر کم قیمت میں مل رہی ہے اور میں یہ آپ سے خریدنا چاہتا ہوں لیکن اسی کم قیمت پر۔ اگر ہاں، تو میں آپ سے خرید لوں گا۔ ممکن ہے کہ وہ کم قیمت میں بیچ دیں گے اس طرح سے مجھے اپنے من پسند اسٹور سے مناسب قیمت میں گیمنگ ماؤس مل جائے گا۔ یہ بالکل ایسے ہی جیسے آپ مختلف دکانوں پر جا کر کسی چیز کی قیمت پتا کرتے ہیں اور پھر اگلی دکان پر چلے جاتے ہیں۔

Samsung Galaxy Note Pro 12.2" HD Tablet, 3GB RAM, 32GB, Android 4.4, Refurbished

1,041 viewed per hour

Item condition: Manufacturer refurbished

Quantity: 1

Estimated quantity available / 21 sold in 24 hours

List price: \$749.99

You save: \$360.00 (48% off)

Now: US \$389.99

Buy It Now

Add to cart

SquareTrade 2 yr warranty \$76.99

19 watching

Add to watch list

Add to collection


48% savings Experienced seller 30-day returns

Seller information: adonewcamera (275610) 99.6% Positive feedback

Follow this seller

Visit store: Adonew Camera

See other items



کام کرے۔ کہنی پہلے ہی اس پروڈکٹ پر نقصان اٹھا چکی ہوتی ہے چونکہ انہیں اس کی مرمت کرنے کے لئے مزید وقت ضائع کرنا پڑتا ہے اور اچھے معیار تک لایا جاتا ہے تاکہ اسے دوبارہ سے بیچے جانے کے لئے پیش کیا جاسکے اور وہ بھی کم قیمت پر۔ اس بات کا خلاصہ یہ ہے کہ مرمت کی ہوئی پروڈکٹ زیادہ بار چیک کی جاتی ہیں لہذا اگلی بار جب آپ کوئی ڈیوائس خریدنا چاہیں تو مرمت کئے ہوئے آئیٹمز کو پہلے دیکھنا نہ بھولیں۔

خفیہ براؤزنگ استعمال کریں

بہت سے آن لائن اسٹورز صارفین کے حساب سے مختلف قیمتیں دکھاتے ہیں۔ ایسا ممکن ہے کیونکہ وہ آپ کی لوکیشن جانتے ہیں، انہیں معلوم ہوتا ہے کہ آپ اس سے پہلے کون سی پروڈکٹس ڈھونڈ رہے تھے اور ان کی قیمتیں کیا ہیں اور بہت سی ایسی چیزوں کو دیکھتے ہوئے اپنی قیمتوں میں اتار چڑھاؤ کرتے ہیں۔ مثال کے طور پر اگر آپ کا تعلق کسی پوش علاقے سے ہے تو آپ جس چیز کو خریدنا چاہتے ہیں وہ اس کی قیمت بڑھا کر دکھائیں گے لیکن اگر کوئی کم ترقی یافتہ علاقے سے اسی چیز کو خریدنا چاہے گا تو اسے اس کی قیمت کم دکھائی جائے گی۔ یہاں تک کہ اگر آپ "اپیل میک" استعمال کرتے ہوئے ہوئے ہوں گی قیمتیں دیکھیں گے تو آپ کو مہنگی قیمتیں دکھائی جائیں گی اور انہی ہوٹل کی قیمتیں آپ عام ونڈوز کمپیوٹر سے دیکھیں گے تو کم قیمتیں دکھائی جائیں گی۔ یوں سمجھیں کہ بیچنے والا آپ کو دیکھ نہیں رہا لیکن وہ آپ کی مالی حیثیت جانچنے کی پوری کوشش کرتا ہے تاکہ اسی حساب اپنی چیز کی قیمت لگا سکے۔

ایک غور طلب بات یہ بھی ہے کہ اگر آپ کسی آن لائن اسٹور کی ویب سائٹ پر ایک سے زیادہ بار دورہ کریں اور جس آئیٹم کو آپ خریدنا چاہتے ہیں وہ صرف انہی کے پاس موجود ہے تو ان کو قیمت بڑھانے کا موقع مل جاتا ہے اور وہ ایسا کرتے بھی ہیں۔ اس سے بچنے کا طریقہ یہ ہے کہ اگر آپ کسی ویب سائٹ پر ایک سے زیادہ بار دورہ کرنا چاہتے ہیں تو مختلف براؤزرز کا استعمال کریں جیسے کہ کروم اور فائر فوکس یا پھر Incognito موڈ کا استعمال کریں یعنی ہمیں بدل کر، اس طرح سے وہ آپ کو پہچان نہیں سکیں گے اور پہلے سے طے شدہ قیمتیں ہی دکھائیں گے۔ ایسا خاص طور پر اس وقت ہوتا ہے جب آپ فلائٹ ٹکٹ یا ہوٹل روم بک کروانا چاہ رہے ہوں تو ہمیشہ شاپنگ کرنے سے پہلے ان کو کنیلو کے آپشن کا استعمال کریں۔

چھوٹی اور نئی دکانوں پر توجہ دیں

ہمیشہ بڑے اور مشہور آن لائن اسٹور سے چیزیں خریدنے کے بجائے چھوٹے لیکن بھرپور مندا اسٹورز کی تلاش کریں۔ اس بات کا زیادہ امکان ہے کہ ان کی قیمتیں کم ہوں گی کیونکہ انہیں بڑے اسٹورز سے مقابلہ کرنا ہے۔ آپ کو اچھی اور تیز کسٹمر سروس بھی ملے گی اور اگر آپ کہیں تو شاید آپ کو ڈسکاؤنٹ بھی مل جائیں۔ چھوٹے اسٹورز کو ڈھونڈنا آسان ہے۔ آپ کو صرف یہ کرنا ہوگا کہ جس آئیٹم کو خریدنا چاہتے ہیں اسے گوگل پر لکھ کر سرچ کریں۔ پھر آپ سرچ کے دوسرے یا تیسرے صفحے پر جائیں تو آپ کو بہت سے چھوٹے اور اچھے اسٹورز مل جائیں گے جو کہ آپ کے خطرہ ہوں گے۔

یہ چھوٹے آن لائن اسٹور بہت پر جوش ہوں گے کہ آپ نے انہیں توجہ دی اور آپ کو اپنی پروڈکٹ بیچنے کے لئے اچھی سے اچھی پیشکش کریں گے کیونکہ ان کے لئے کچھ نہ بیچنے سے بہتر ہے کہ پروڈکٹ کو سستا بیچ دیا جائے۔

اختتامیہ

اگر آپ یہ سوچ رہے ہیں کہ میں قائدے سے بھرپور بلیک فرائیڈے اور سائبر منڈے کو بھول گیا ہوں تو ایسا بالکل نہیں ہے۔ ان ایونٹس کا کئی دن اور ہفتوں پہلے اعلان کر دیا جاتا ہے تو یہ ایونٹ راز نہیں ہیں۔ لیکن ہاں ان ایونٹس پر قیمتیں بہت زیادہ کم کر دی جاتی ہیں۔ آن لائن شاپنگ کا جب بھی موقع ملے کرنی چاہیے۔ اصلی اسٹورز کے برعکس ان دکانداروں کو نہ تو دکانیں بنانا پڑتی ہیں اور نہ ہی کرایہ دینا پڑتا ہے، اس لئے آن لائن اسٹورز کے یہ تمام اخراجات بچ جاتے ہیں اور ہم سستی چیزوں سے فیضیاب ہوتے ہیں۔

محمد رحیل حنیف

fire
PHONE
amazon


امیزون فائر او ایس

مقابلہ

گوگل اینڈروئیڈ



آج کل مارکیٹ میں فائر او ایس (Fire OS) کا بڑا چرچہ ہے، اس کی وجہ۔ آپ با آسانی چیزیں خرید سکتے ہیں اور اس سے امیزون کی آمدن میں مزید اضافہ ہوتا ہے۔



فائر او ایس 'Kindle' میں 'FreeTime' بہت اچھا فیچر ہے اور اگر آپ اس کی لامحدود سبسکرپشن حاصل کر لیں تو بچوں کی پڑھائی لکھائی سے متعلق بہت سی ایپس، گیمس، فلمیں اور ٹی وی شوز دیکھ سکتے ہیں۔

فائر او ایس پر مبنی کوئی اسمارٹ

فائر او ایس پر مبنی سستے اسمارٹ فون اور ٹیبلیٹ ہیں۔ ان میں ہارڈ ویئر تو بہت اچھا نصب ہوتا ہے لیکن ان کی قیمت انتہائی کم ہوتی ہے۔ یہی وجہ ہے کہ عام صارفین کے لیے یہ بہت ہی کشش کا سبب بن رہے ہیں۔ کیا آپ جانتے ہیں کہ گوگل اینڈروئیڈ اور فائر او ایس میں کیا فرق ہے؟ یقیناً فائر او ایس پر مبنی اسمارٹ فون خریدنے سے پہلے آپ کو اس کے بارے میں پتا ہونا چاہیے تاکہ خریدنے کے بعد پچھتانے سے بچ سکیں۔ اس لیے آئیے آپ کے لیے ان کا ایک تفصیلی موازنہ پیش کرتے ہیں۔

امیزون (Amazon) کے فائر ٹیبلیٹ امیزون کا اپنا فائر او ایس یعنی آپریٹنگ سسٹم استعمال کرتے ہیں۔ فائر او ایس کی بنیاد گوگل اینڈروئیڈ پر ہے لیکن اس میں گوگل کی ایپ اور سروسز شامل نہیں ہیں۔ یہ کہنا ٹھیک نہیں ہوگا کہ امیزون کے فائر ٹیبلیٹ اینڈروئیڈ پر چلتے ہیں لیکن دوسرے معنوں میں اینڈروئیڈ کا کوڈ ضرور استعمال کرتے ہیں۔ اس طرح فائر ٹیبلیٹ پر آپ جتنی ایپس چلائیں گے وہ سب اینڈروئیڈ ایپس بھی ہیں۔

بنیادی اور آسان فرق

ایک عام آدمی کے لئے سب سے بڑا فرق یہ ہے کہ اس میں گوگل کا پلے اسٹور موجود نہیں ہے۔ آپ امیزون کے ایپ اسٹور اور اس میں دستیاب ایپس تک محدود ہیں۔ اسی طرح گوگل کی ایپس اور سروسز تک بھی رسائی حاصل نہیں۔ گوگل کروم کے بجائے امیزون کی اپنی ایپ 'سلک براؤزر' کا استعمال کر سکتے ہیں۔

امیزون میں یہ ممکن نہیں کہ لائبریری کو تبدیل کیا جاسکے جیسا کہ اینڈروئیڈ ڈیوائسز میں کر سکتے ہیں تو آپ کو امیزون کی ہوم اسکرین استعمال کرنی ہوگی۔ امیزون کی ہوم اسکرین پر ایپس اور اس کے علاوہ امیزون کی ویڈیوز، میوزک اور ای گیمس بھی دیکھ سکتے ہیں۔ ہوم اسکرین پر امیزون کی شاپنگ ویب سائٹ بھی ہے جس سے

فون استعمال کرتے ہوئے آپ کو اینڈروئیڈ سے زیادہ ایپل آئی او ایس کا گمان ہوگا، کیونکہ اس کے مینو بالکل بھی اینڈروئیڈ کی طرح نہیں ہیں، یہ زیادہ تر آئی فون کی طرز پر کام کرتے ہیں۔

لیکن اس فرق کا مقصد ہی کیا ہے؟ اگر آپ سستا ٹیبلیٹ خرید رہے ہیں تاکہ آپ ویب براؤزنگ کر سکیں، ای میلز چیک کر سکیں یا ویڈیوز دیکھ سکیں تو اینڈروئیڈ اور فائر او ایس میں زیادہ فرق نہیں ہے۔ لیکن اگر آپ کو اینڈروئیڈ ایپس ہی استعمال کرنی ہیں تو عام اینڈروئیڈ ٹیبلیٹ ہی لیا جائے۔

اوپن سورس لائسنس کی طرف سے اجازت ملی ہوئی ہے اور کوئی بھی مینوفیکچرر یا ڈویلپر کوڈ کا جیسے چاہے استعمال کر سکتا ہے۔

گوگل موبائل سروسز اینڈروئیڈ اوپن سورس پروجیکٹ کا حصہ نہیں ہیں۔ بہت سے لوگ سمجھتے ہیں کہ اینڈروئیڈ میں گوگل پلے اسٹور اور گوگل کی باقی تمام سروسز موجود ہوتی ہیں لیکن حقیقت میں ایسا نہیں ہے۔ اینڈروئیڈ اور گوگل کے الگ الگ لائسنس ہیں۔

چائنا کی فیکٹری کا تین ہزار روپے کا کوئی سستا اینڈروئیڈ ٹیبلٹ بھی AOSP کوڈ ہوتا ہے۔ اگر آپ اس ٹیبلٹ پر گوگل پلے کا استعمال کرنا چاہتے ہیں تو گوگل کی ایپس کو الگ سے انسٹال کرنا ہوگا۔

امیزون نے فائر او ایس کیوں بنایا؟

سب سے پہلے ذہن میں یہ سوال اٹھتا ہے کہ آخر امیزون نے گوگل اینڈروئیڈ کا استعمال کرنے کے بجائے فائر او ایس کیوں بنایا؟

امیزون ٹیلیفون کے لئے اپنا آپریٹنگ سسٹم بنانا چاہتا تھا تو انھوں نے ابتداء سے شروع کرنے کے بجائے اینڈروئیڈ AOSP کوڈ کا استعمال کیا اور اس میں تبدیلیاں کر کے فائر او ایس بنایا۔ اس سے امیزون کا کافی وقت بچ گیا کیونکہ انھوں نے گوگل کے کئے ہوئے کام کو اپنے حساب سے مکمل کیا، اس کا مطلب اینڈروئیڈ کی تمام ایپس کا استعمال فائر او ایس پر بھی کیا جاسکتا ہے۔

لیکن امیزون نے گوگل اینڈروئیڈ کا استعمال کیوں نہیں کیا؟ کیونکہ امیزون ہر چیز پر اپنا قابو رکھنا چاہتا ہے۔ بجائے اس کے کہ آپ گوگل کے حوالے کر دیا جائے اور آپ گوگل کی ایپس خریدیں، میوزک، ویڈیوز اور ای بکس ڈاؤن لوڈ کریں، امیزون چاہتا ہے کہ امیزون کے ایپ اسٹور، میوزک، ویڈیوز اور کنٹرول ایپس کا استعمال کیا جائے۔ یہی وجہ ہے امیزون کے ٹیلیفون ریلیز کرنے کی کہ آپ سستا ٹیبلٹ لے کر امیزون کی سروسز کا استعمال کر سکتے ہیں لیکن ایک بار ٹیبلٹ خرید لیا جائے تو امیزون مزید پیسے خرچ کرنے پر قائل کرنے کی کوشش کرتا ہے۔


گوگل پلے سروسز صرف گوگل اینڈروئیڈ کے لئے ہیں

آج کل عام آدمی جسے اینڈروئیڈ سمجھتا ہے دراصل وہ گوگل پلے سروسز اور گوگل کی ایپس کا بھی حصہ ہے۔ گوگل پلے اسٹور میں موجود بہت سی ایپس گوگل پلے سروسز کا استعمال کرتی ہیں جیسے کہ جی پی ایس لوکیشن اور رقم کی ادائیگی وغیرہ۔ ایسی ایپس کو سیدھا فائر او ایس ڈیوائس میں استعمال نہیں کیا جاسکتا کیونکہ اس میں گوگل


آپ کو پانچ ہزار روپے تک کا ایک سستا Kindle Fire tablet مل سکتا ہے لیکن گوگل کے بجائے امیزون کا ایپ اسٹور اور سروسز استعمال کرنا ہوں گی۔ اسی طرح اگر فائر او ایس پر مبنی کوئی زبردست اسمارٹ فون آپ خریدیں گے تو دس ہزار روپے تک میں مل جائے گا۔ ٹیبلٹ کا سب سے سستا ورژن بھی لاک اسکرین اشتہارات کے ساتھ آتا ہے جسے آپ کو پیسے دے کر ہٹوانا پڑتا ہے۔ اگر آپ جانتے ہیں کہ آپ کیا کر رہے ہیں تو ادھر گوگل کی سروسز کو حاصل کر سکتے ہیں لیکن امیزون نہیں چاہتا کہ آپ ایسا کریں اور مستقبل میں ایسا کرنا اور بھی مشکل ہو جائے گا۔

اینڈروئیڈ، گوگل موبائل سروسز اور AOSP

ہم سمجھتے ہیں کہ اینڈروئیڈ ایک ہی ہے حالانکہ اینڈروئیڈ کی دو اقسام ہیں۔ ایک گوگل کا اینڈروئیڈ سافٹ ویئر ہے جو سام سنگ، ایچ ٹی سی، ایل جی، سونی اور دوسرے بڑے مینوفیکچرر کی ڈیوائسز میں موجود ہوتا ہے۔ یہ صرف اینڈروئیڈ نہیں ہے بلکہ اینڈروئیڈ ڈیوائسز کے مینوفیکچرر نے انہیں گوگل سے سرٹیفائیڈ کروایا ہوا ہے۔ یہ ڈیوائسز گوگل موبائل سروسز کے ساتھ آتی ہیں جس میں گوگل پلے اسٹور اور گوگل کی دوسری ایپس جیسے جی میل اور گوگل مپ وغیرہ شامل ہوتے ہیں۔ یہی



وجہ ہے کہ یہ سروسز آپ کے اینڈروئیڈ فون یا ٹیبلٹ میں پہلے سے موجود ہوتی ہیں۔ لیکن اینڈروئیڈ ایک اوپن سورس پروجیکٹ بھی ہے اور اسے "Android open source project" کے نام سے جانا جاتا ہے۔ AOSP کوڈ کو



پلے سروسز موجود نہیں ہیں۔ امیزون کوڈ ویلر کو متبادل API's فراہم کرنا ہوں گی اور ڈویلپر کو گوگل پلے اسٹور کی اینڈروئیڈ ایپس کو امیزون کے فائر او ایس میں لانے کے لئے کافی محنت کرنی ہوگی۔ یہی وجہ ہے کہ امیزون میں تمام اینڈروئیڈ ایپس موجود نہیں ہیں۔

امیزون ایپ اسٹور بمقابلہ

گوگل پلے

اوسط کنڈل ٹیبلٹ یوزر کو سب سے بڑی تبدیلی یہی لگے گی کہ اس میں گوگل پلے کے بجائے امیزون ایپ اسٹور ہے۔ اینڈروئیڈ ایپ ڈویلپر امیزون ایپ اسٹور اور گوگل پلے

دونوں پر اپنی ایپس ڈال سکتے ہیں لیکن ہر ڈویلپر ایسا نہیں کرتا۔ اس کا مطلب یہ ہے کہ امیزون میں اینڈروئیڈ کی تمام ایپس تک رسائی حاصل نہیں کی جاسکتی جو کہ ایک اینڈروئیڈ ٹیبلٹ میں مل جاتی ہیں۔ ویب سائٹ پر موجود امیزون ایپ اسٹور میں ڈھونڈا جاسکتا ہے کہ اس میں کون کون سی ایپس دستیاب ہیں۔

امیزون کا ایپ اسٹور ڈاؤن لوڈ کے لئے بھی دستیاب ہے۔ آپ عام اینڈروئیڈ فونز پر بھی امیزون کا ایپ اسٹور ڈاؤن لوڈ کر سکتے ہیں اور گوگل پلے کے بجائے اس سے ایپس ڈاؤن لوڈ کر سکتے ہیں۔

قیمتوں میں فرق

چونکہ اینڈروئیڈ فون کئی کمپنیاں بنا رہی ہیں اس لیے ان کی قیمتوں میں تغیر پایا جاتا ہے۔ اینڈروئیڈ پر مبنی فون اور ٹیبلٹ بھی سستے داموں دستیاب ہیں لیکن امیزون فائر او ایس کی قیمت نہ صرف کم ہے بلکہ ان میں اچھا ہارڈ ویئر بھی نصب ہے۔ امیزون فائر ٹیبلٹ کی بات کی جائے تو اس کا اسکرین سائز 7 انچ ہے، اس میں 8 جی بی اسٹوریج، 1.3 گیگا ہرٹز کوآڈکور پروسیسر، 1 جی بی ریم اور بیک فرنٹ کیمرے شامل ہیں تو اس کی قیمت صرف 50 امریکی ڈالر یعنی پانچ ہزار پاکستانی روپے ہے۔

اسی طرح امیزون فائر فون کی بات کی جائے تو اس کے استعمال شدہ فون جو پاکستان میں دستیاب ہیں ان کی قیمت صرف دس ہزار روپے ہے لیکن ان میں

13 میگا ہیکسلو کیمرہ، 2.2 گیگا ہرٹز کوآڈکور پروسیسر، 2 جی بی ریم اور 32 جی بی کی اسٹوریج موجود ہے۔ بھلا یہ ہارڈ ویئر کسی شاندار اسمارٹ فون سے کم ہے؟ یقیناً نہیں، لیکن اس کی قیمت ضرور سب سے کم ہے۔ فائر او ایس اسمارٹ فون اور ٹیبلٹس مختلف ورژن میں دستیاب ہیں، یہی کی قیمت اس طرح کم نہیں کیونکہ کچھ ڈیوائس HD خصوصیات کے ساتھ دستیاب ہیں۔

فائر ٹیبلٹ کو گوگل اینڈروئیڈ ڈیوائس میں تبدیل کیا


جاسکتا ہے

چونکہ فائر او ایس، اینڈروئیڈ کے بہت قریب ہے اس لئے یہ ممکن ہے کہ گوگل پلے اسٹور اور گوگل پلے سروسز کو باآسانی فائر ٹیبلٹ پر انسٹال کیا جاسکتا ہے اور یہ بالکل اسی طرح سے کام کریں گی جیسے کہ کسی عام اینڈروئیڈ ٹیبلٹ میں کرتی ہیں اور آپ کو پورے گوگل پلے اسٹور اور گوگل کی سروسز تک رسائی حاصل ہوگی۔

گوگل یا امیزون کی طرف سے اس بارے میں کچھ نہیں کہا گیا ہے لیکن ایسا کرنا ممکن ہے۔ اس کے لئے آپ کو ڈیوائس روٹنگ کی بھی ضرورت نہیں پڑے گی بس آپ کو ایسا کرنے کے لئے تھوڑی محنت کرنی ہوگی۔ اس بات کے بھی امکانات ہیں کہ امیزون کے مستقبل میں آنے والے ٹیبلٹس میں ایسا نا کیا جاسکے۔

گیارہ سال کے وقفے کے بعد پیش ہے نیا ورژن

PHP7



اور وقفے وقفے سے ورژن 4 کے بھی نئے ورژن متعارف کروائے جاتے رہے۔ یہ سلسلہ 2008ء تک جاری رہا۔ یوں پی ایچ پی 4 استعمال کرنے والوں کو عملاً آٹھ سال کا وقت دیا گیا تھا کہ وہ اپنا کوڈ پی ایچ پی کے ورژن 5 پر منتقل کر لیں۔ 2008ء کے بعد سے پی ایچ پی کا کوئی اہم ورژن جاری نہیں کیا گیا۔ بلکہ ورژن 5 کی ہی اپ ڈیٹس جاری کی جاتی رہیں۔ ان میں مائیکروسافٹ ونڈوز کے لئے 32 بت کے ساتھ ساتھ 64 بت ورژن جاری کرنا بھی شامل ہے۔ اس کے علاوہ مائیکروسافٹ ونڈوز پلیٹ فارم پر پی ایچ پی کے استعمال میں بہتری کے لئے بھی پی ایچ پی میں کئی تبدیلیاں پیدا کی گئیں۔ اب صورت حال یہ ہے کہ پی ایچ پی صرف لینکس یوئیکس ای نہیں مائیکروسافٹ ونڈوز کے ویب سرور آئی آئی ایس کے ساتھ بھی خوب کام کرتی ہے۔


ورژن 5 کے بعد سے پی ایچ پی میں کوئی بہت بڑی ڈرامائی تبدیلی نہیں ہوئی۔ یعنی گزشتہ گیارہ سالوں سے صرف پہلے سے جاری شدہ ورژن کو ہی بہتر بنانے کا کام کیا گیا ہے۔ لیکن اب ایک بڑی خبر یہ ہے کہ پی ایچ پی کا ورژن 7 جاری کر دیا گیا ہے۔ جی ہاں، ورژن 6 نہیں بلکہ ورژن 7۔ اگرچہ اندرون خانہ پی ایچ پی کے ورژن 6 پر کام کیا جاتا رہا ہے، لیکن اس ورژن کو کبھی بھی عوام کے لئے جاری نہیں کیا گیا۔

کمپیوٹر لینگویج پی ایچ پی کسی تعارف کی محتاج نہیں۔ کمپیوٹر سے وابستہ لوگوں میں سے بیشتر نے کم از کم اس کا نام ضرور سن رکھا ہوگا۔ یہ اتنی معروف پروگرامنگ لینگویج ہے کہ گزشتہ سات سالوں سے مسلسل دنیا کی سب سے معروف کمپیوٹر پروگرامنگ لینگویجز کی فہرست میں اس کا مقام چوتھا ہے۔ ایک اندازے کے مطابق دنیا بھر میں 200 ملین (20 کروڑ) ویب سائٹس اسی پروگرامنگ لینگویج کی مرون منت ہیں۔

پی ایچ پی دراصل PHP Hypertext Preprocessor کے مخفف ہے اور اس کا ابتدائی ورژن 21 سال پہلے 1995ء میں سامنے آیا تھا۔ اس کا ورژن 3 جون 1998ء میں پیش کیا گیا جبکہ ورژن 4 کا اجراء مئی 2000ء میں کیا گیا۔ اگرچہ ورژن 5 چار سال بعد یعنی جولائی 2004ء میں متعارف کروادیا گیا لیکن ساتھ ہی ورژن 4 کو بھی جاری رکھا گیا۔ ورژن 4 اس وقت تک بہت معروف ہو چکا تھا اور اس کا استعمال کرنے والی ویب سائٹس اور سروسز کی تعداد بہت زیادہ ہو چکی تھی۔ لیکن ورژن 5 اور ورژن 4 میں کافی فرق تھا اور ورژن 4 میں لکھے سورس کوڈ کو ورژن 5 میں ڈھالنا پڑتا تھا۔ بعض اوقات ورژن 4 میں لکھا ہوا کوڈ ورژن 5 پر چلنے سے بالکل انکاری ہو جاتا تھا۔ اس لئے مجبوراً ورژن 5 کے ساتھ ساتھ ورژن 4 پر بھی ڈیولپمنٹ کا کام جاری رہا

ہمارے شمارے، انتہائی کم قیمت پر دستیاب ہیں!

ماہنامہ کمپیوٹنگ کے پرانے شمارے بھی نئے شماروں کے طرح بے حد پسند کئے جاتے ہیں۔ کمپیوٹنگ پاکستان کے ان چند گنے چنے رسائل میں گنا جاتا ہے جن کی شیلیف لائف چند ماہ تک محدود نہیں بلکہ کئی سال بعد بھی اس کے شمارے نئے شماروں کی طرح پڑھے جاتے ہیں۔ ہمیں ہر روز کئی قارئین کی فون کالز اور ای میل پٹیاں موصول ہوتے ہیں جن میں پرانے شماروں کے بارے میں دریافت کیا جاتا ہے۔ اگرچہ ہمارے پاس شماروں کی تعداد روز بروز محدود ہوتی جا رہی ہے، لیکن ہم ابھی تک پرانے شماروں کے لئے اپنی بچت اسکیم جاری رکھے ہوئے ہیں۔ اس بچت اسکیم کے تحت آپ اگست 2012ء سے اگست 2015ء تک کوئی بھی بارہ منفرد شمارے صرف چار سو روپے کی معمولی رقم کے عوض حاصل کر سکتے ہیں۔ آپ یہ رقم بذریعہ مئی آرڈر یا بینک ٹرانسفر میں ارسال کر سکتے ہیں۔ مئی آرڈر بنام ”ماہنامہ کمپیوٹنگ“، 57 پریس جمپرز آئی آئی چندر نگر روڈ ارسال کئے جاسکتے ہیں۔ کیش آن ڈیلیوری کی سہولت بھی دستیاب ہے تاہم اس صورت میں سو روپے اضافی ادا کرنے ہونگے۔ اس سلسلے میں مزید رہنمائی کے لئے 0342-2507857 پر ہمارے دفتری اوقات (صبح دس بجے سے شام چار بجے تک) میں کال یا ایس ایم ایس کیجئے۔ اس کے علاوہ آپ crm@computingpk.com پر ای میل بھی کر سکتے ہیں۔



ورژن 7 گزشتہ تمام ورژنز سے بہت بہتر اور مختلف ہے۔ اس ورژن اور گزشتہ ورژن 5.6 میں سب سے نمایاں فرق پر فارمنس یا کارکردگی کا ہے۔ ان دونوں ورژنز کی رفتار جانچنے کے لئے کئی بچ مارک ٹیسٹ کئے گئے ہیں۔ معروف بلاگنگ پلیٹ فارم اور کاسٹینٹ منیجمنٹ سسٹم ورڈپریس پر کئے جانے والی تجربے سے پتا چلا کہ پی ایچ پی ورژن 7 پر چلنے والا ورڈپریس پی ایچ پی کے کسی دوسرے ورژن کے مقابلے میں تین گنا تک زیادہ تیز رفتاری سے کام کرتا ہے۔ جبکہ دوسری

نہیں ہے تو \$username میں \$_GET['user'] کی قدر محفوظ ہو جائے گی۔ بصورت دیگر \$username ویری ایبل میں nobody محفوظ ہوگا۔

ایک اور نیا آپریٹر Spaceship بھی اس میں متعارف کروایا گیا ہے۔ کمپیوٹر سائنس میں اسپیس شپ آپریٹر ایک ایسے آپریٹر کو کہتے ہیں جو ہر وقت دو قدریں بطور ان پٹ لیتا ہے اور ان دونوں قدروں کا تین مختلف انداز میں ایک دوسرے موازنہ ایک ہی آپریٹر میں کر ڈالتا ہے۔ مثلاً اگر ان پٹ کی گئی قدریں A اور B ہیں تو یہ اسپیس شپ آپریٹر دونوں جانچے گا کہ کیا A کی قدر B سے کم ہے یعنی (A < B) یا A کی قدر B کے برابر ہے (A = B) یا A کی قدر B سے زیادہ ہے (A > B)۔

پی ایچ پی 7 میں اسپیس شپ آپریٹر کے لئے <=> استعمال کیا جاتا ہے۔ اسے مندرجہ ذیل مثال سے سمجھا جاسکتا ہے:

```
echo 1 <=> 1; // output 0
echo 1 <=> 2; // output -1
echo 2 <=> 1; // output 1
```

پی ایچ پی 7 میں کئی ایک ایسی تبدیلیاں کی گئی ہیں جن کی وجہ سے کئی معروف ایپلی کیشنز مثلاً ورڈپریس اور جملہ وغیرہ کو نئے ورژن کے مطابق ڈھالنا ضروری ہوگا۔ لیکن اس کام کے لئے ابھی کافی وقت ہے کیونکہ پی ایچ پی ماضی کی طرح سابقہ ورژن کی ڈیولپمنٹ کا کام جاری رکھے گی۔ ڈیولپرز کے لئے کافی وقت ہوگا کہ وہ اپنی ایپلی کیشنز کو نئے ورژن کے مطابق ڈھال لیں۔

چھوٹی موٹی ایپلی کیشنز کی صورت میں یہ آپ گریڈ اتنی کٹھن ثابت نہیں ہوگی لیکن ہمیشہ کی طرح بڑی اور انٹرپرائز ماحول میں چلنے والی ایپلی کیشنز کو آپ گریڈ کرنے میں بہت دقت کا سامنا رہے گا۔

معروف ایپلی کیشنز جیسے SugarCRM اور Magento، Drupal کے جانے والے تجربات سے بھی رفتار میں ایسی ہی بہتری دیکھی گئی۔

ورژن 7 میں کئی قابل ذکر تبدیلیاں کی گئی ہیں۔ سابقہ ورژنز کے مقابلے میں نیا ورژن میموری کے استعمال کے معاملے میں انتہائی کفایت شعار ہے۔ اس کے علاوہ نئے ورژن میں کسی فنکشن return type بھی متعین کی جاسکتی ہے۔ اس کا مطلب یہ ہے کہ اگر آپ پی ایچ پی ورژن 7 میں کوئی نیا فنکشن بناتے ہیں تو ساتھ ہی یہ بھی بتا سکتے ہیں کہ یہ فنکشن چلنے پر کس قسم کا ڈیٹا مثلاً integer یا float وغیرہ واپس یا ریٹرن کرنے گا۔

```
<?php
function sum($a, $b): float {
    return $a + $b;
}
```

سابقہ ورژن میں یہ سہولت موجود نہیں تھی جبکہ پی ایچ پی کی ہم عصر دوسری پروگرامنگ زبانوں میں یہ سہولت پہلے سے موجود ہے۔ اس نئے فیچر کی بدولت پی ایچ پی اور دوسری زبانوں میں پایا جانے والا فرق ختم ہوگا۔


نئے ورژن میں کچھ نئے آپریٹر بھی شامل کئے گئے ہیں۔ ایسا ہی ایک آپریٹر Null coalescing operator (??) ہے۔ یہ آپریٹر isset کی طرح کام کرتا ہے۔ اگر اس آپریٹر کو دیا گیا پہلا operand موجود ہو اور Null نہ ہو تو یہ وہی operand واپس کرتا ہے لیکن اگر پہلا operand موجود نہ ہو یا Null ہو تو یہ دوسرا operand واپس کرتا ہے۔ اس آپریٹر کو درج ذیل مثال سے سمجھا جاسکتا ہے۔

```
$username = $_GET['user'] ?? 'nobody';
اس مثال میں اگر $_GET['user'] ویری ایبل موجود ہے اور Null
```



سوال: کچھ ایپلی کیشنز ایسی ہوتی ہیں جنہیں جب اسمارٹ فون میں نصب یا انسٹال کیا جا رہا ہوتا ہے تو تصاویر، میڈیا فائلز، ایس ایم ایس وغیرہ تک رسائی کی اجازت بھی طلب کرتی ہیں۔ کیا اس کی اجازت دینے کے بعد یہ ایپلی کیشنز اس ڈیٹا کو چوری بھی کر سکتی ہیں؟ کیا ایسی ایپلی کیشنز کی وجہ سے نجی معلومات کے افشاء ہونے کا خطرہ ہوتا ہے؟

جواب: اسمارٹ فون کے لئے بنائی گئی اکثر ایپلی کیشنز کو چلنے کے لئے کچھ اجازتوں کی ضرورت ہوتی ہے۔ مثلاً اگر آپ کوئی ایسی ایپلی کیشن نصب کرنے کی کوشش کرتے ہیں جو تصاویر کی تدوین کرتی ہے تو لازمی ہے کہ ایسی ایپلی کیشن کو آپ کے اسمارٹ فون میں محفوظ تصاویر تک رسائی درکار ہوگی۔ بالکل ایسے ہی بیشتر ویڈیو گیمز جو آپ اسمارٹ فون میں نصب کرتے ہیں، اپنا اسکور انٹرنیٹ پر شائع کرتے ہیں اور اس کے لئے انہیں آپ کے انٹرنیٹ کنکشن کو استعمال کرنے کی اجازت درکار ہوتی ہے۔ اوسطاً ایک ایپلی کیشن کو کئی اجازتوں کی ضرورت ہوتی ہے۔ لیکن اس بات کا انحصار ایپلی کیشن کی نوعیت پر ہے۔



سیکیورٹی ماہرین ایک عرصے سے اس بات کی نشاندہی کرتے آ رہے ہیں کہ یہ ایپلی کیشنز غیر ضروری اجازتیں بھی طلب کرتی ہیں۔ مثلاً ایک ایپلی کیشن جس کا کام تصاویر کی تدوین ہے، اسے بھلا کیونکر آپ کے اسمارٹ فون میں محفوظ پیغامات تک رسائی درکار ہوگی؟ دیکھنے میں آیا کہ انتہائی بنیادی نوعیت اور معمولی کام کرنے والی ایپلی کیشنز بھی نصب ہوتے وقت درجنوں اجازتیں طلب کرتی ہیں، ان میں تصاویر، پیغامات، ای میل، بلیو ٹوتھ، وائی فائی، ڈیٹا کنکشن، ای میل کلائنٹ سمیت دوسری حساس نجی معلومات تک رسائی کی اجازتیں شامل ہیں۔ فیس بک، گوگل، مائیکروسافٹ یا ایپل جیسی کمپنیوں کی بنائی ہوئی ایپلی کیشنز پر بھروسہ کیا جاسکتا ہے کہ یہ جاسوسی یا نجی معلومات کی چوری

میں ملوث نہیں ہوں گی۔ لیکن کوئی بھی ایسی ایپلی کیشن جو اپنی نوعیت سے مختلف اجازت طلب کر رہی ہو اور وہ کسی معروف کمپنی کی تیار کردہ نہ ہو، اسے نصب کرنے سے اجتناب کرنا چاہئے۔ خصوصاً ایسی ایپلی کیشنز جو مستند ایپلی کیشن اسٹور کے بجائے کسی دوسرے اسٹور سے ڈاؤن لوڈ کر کے نصب کی جا رہی ہوں، ہمیشہ ہی سیکیورٹی کے اعتبار سے ناقابل بھروسہ ہوتی ہیں۔

جاسوسی کے لئے اور صارفین کو نقصان پہنچانے کے لئے ہیکرز فیس بک اور اس جیسی دوسری حقیقی اور درست ایپلی کیشنز میں اپنا کوڈ شامل کر کے صارفین کی مصیبت کا فائدہ اٹھاتے ہیں۔ اس لئے جب بھی آپ کوئی ایپلی کیشن نصب کر رہے ہوں، یہ ضرور دیکھ لیں کہ وہ کونسی اجازتیں طلب کر رہی ہے اور کیا حقیقتاً اسے چلنے اور اپنا کام انجام دینے کے لئے ان اجازتوں کی ضرورت ہے؟

آپ کا یہ خدشہ کہ ایپلی کیشنز ڈیٹا چُر سکتی ہے، بالکل حقیقت پر مبنی ہے۔ گوگل اور ایپل دونوں ہی اپنے ایپ اسٹور پر موجود نقصان دہ ایپلی کیشنز ڈیلیٹ کرتے رہتے ہیں۔ لیکن آپ کو بھی ایپلی کیشن نصب کرتے ہوئے احتیاط برتنے کی ضرورت ہے۔

سوال: میں جب کمپیوٹر کے ساتھ یو ایس بی فلیش ڈرائیو جوڑتا ہوں تو ایک ایرر ظاہر ہوتا ہے کہ USB device not recognized۔ ساتھ ہی پیغام میں یہ بھی تحریر ہوتا ہے کہ جو یو ایس بی ڈیوائس میں نے جوڑنے کی کوشش کی ہے اس میں کچھ خرابی ہے۔ اس مسئلے کو کیسے دور کیا جائے؟
(محمد وسیم اکرم، لمیس بک)

جواب: یہ ایرر جس کا آپ نے ذکر کیا ہے، ظاہر ہونے کی کئی وجوہ ہو سکتی ہیں۔ لیکن آپ نے عرض کیا کہ یو ایس بی فلیش ڈرائیو لگانے پر یہ ایرر میسج نظر آتا ہے۔ لہذا سب سے پہلے آپ جس یو ایس بی پورٹ میں اپنی فلیش ڈرائیو لگا رہے ہیں، اس میں کوئی دوسری فلیش ڈرائیو لگائیں۔ اگر فلیش ڈرائیو دستیاب نہ ہو تو کوئی بھی دوسری یو ایس بی ڈیوائس مثلاً کی بورڈ، ماؤس، پرنٹر، اسکینر وغیرہ لگائی جاسکتی ہے۔ اگر کسی دوسری یو ایس بی ڈیوائس کے لگانے پر ویسایا ایرر ظاہر ہوتا ہے تو اس کا مطلب ہے کہ یا تو یو ایس بی کے ڈرائیو خراب ہو گئے ہیں یا یو ایس بی پورٹ ہی خراب ہو گئی ہے۔ لیکن اگر ایسا نہیں اور صرف فلیش ڈرائیو لگانے پر ہی ایرر ظاہر ہو رہا ہے تو پھر ظاہری بات ہے کہ فلیش ڈرائیو خراب ہو سکتی ہے۔

مائیکروسافٹ سپورٹ کے مطابق اس ایرر کی درج ذیل وجوہ ہو سکتی ہیں:

① یو ایس بی ڈرائیو کسی وجہ سے یا تو غیر مستحکم ہو گیا ہے یا corrupt / خراب ہو گیا ہے۔ غیر مستحکم ہونے کی وجہ کوئی سافٹ ویئر یا کوئی دوسرا ڈیوائس ڈرائیو بھی ہو سکتا ہے۔


② آپ کے کمپیوٹر میں نصب مائیکروسافٹ ونڈوز کو کسی نئی اپ ڈیٹ کی ضرورت ہے جو اس مسئلے سے نمٹنے کے لئے بنائی گئی ہے۔

③ یو ایس بی کنٹرولر جو کسی ڈیوائس کو کمپیوٹر سے جوڑنے میں کلیدی کردار ادا کرتا ہے، خراب ہو گیا ہے۔

④ مدر بورڈ کو نئے ڈیوائس ڈرائیو کی ضرورت ہے۔

بعض اوقات یو ایس بی پورٹ کے خراب ہو جانے کی وجہ سے بھی یہ ایرر واقع ہوتا ہے۔ اس لئے اس بات پر یقین کرنے سے پہلے کہ آپ کی فلیش ڈرائیو فالت پا چکی ہے، اسے لازمی کسی دوسری یو ایس بی پورٹ یا کسی دوسرے کمپیوٹر کے ساتھ جوڑ کر دیکھ لیں۔ یو ایس بی پورٹ اگر خراب ہے تو پھر آپ کو ہارڈ ویئر انجینئر کی ضرورت ہوگی جو مدر بورڈ پر نئی یو ایس بی پورٹ لگائے گا۔

اگر معاملہ خراب ڈیوائس ڈرائیو کا ہے تو پھر ڈرائیو کی دوبارہ انسٹالیشن سے اس پر قابو پایا جاسکتا ہے۔ اس کے لئے My Computer پر ماؤس کے ذریعے رائٹ کلک کریں اور Manage منتخب کریں۔ جو نئی ونڈو کھلے، اس میں بائیں جانب موجود فہرست میں سے Device Manager پر کلک کیجئے۔ دائیں جانب کمپیوٹر میں نصب تمام ڈیوائس ظاہر ہو جائیں گی۔ سب سے آخر میں آپ کو Universal Serial Bus Controllers لکھ نظر آئے گا۔ اس کے ساتھ موجود تیر جیسے نشان پر کلک کر کے اسے کھول لیں۔ اب جو نئی فہرست ظاہر ہو، اس میں سے کسی ایک کو منتخب کر کے ماؤس سے رائٹ کلک کریں اور Uninstall کے آپشن پر کلک کریں۔ اس طرح فہرست میں موجود باقی تمام ڈیوائسز (جو یونی ورسل سیریل بس کنٹرولرز کے تحت ہیں) کو بھی Uninstall کر دیں۔ اس کے بعد کمپیوٹر کو ری اسٹارٹ کریں۔ ونڈوز ری اسٹارٹ ہونے پر یو ایس بی کنٹرولرز کے تمام درکار ڈرائیو دوبارہ سے نصب کر لے گی۔



Universal Serial Bus controllers

- Generic USB Hub
- Generic USB Hub
- Standard Enhanced PCI to USB Mass Controller
- Standard Enhanced PCI to USB Mass Controller
- USB Composite Device
- USB Root Hub
- USB Root Hub

Update Driver Software...

Disable

Uninstall

Scan for hardware changes

Properties

سوال: کیا ایسا کوئی طریقہ ہے کہ فیس بک پیج کے ذریعے بغیر کسی سرمایہ کاری کے کمایا جاسکے؟ میرا مطلب ہے کہ فیس بک پیج پروڈیوز اپ لوڈ کر کے یا اچھی پوسٹس بنا کر شیئر کرنے سے کمائی کی جاسکتی ہے؟

(اشرف، فیس بک)

جواب: بد قسمتی سے ہمارے یہاں نوجوانوں کی اکثریت انٹرنیٹ سے پیسہ تو کمانا چاہتی ہے لیکن اس بارے میں زبردست غلط فہمیوں اور خوش فہمیوں کا شکار ہے۔ ہمیں موصول ہونے والی اکثر ای میلز اور ایس پیٹامات میں لوگ پوچھتے ہیں کہ ایسے کون سے جادوئی طریقے ہیں جن سے وہ انٹرنیٹ سے پیسہ کمائیں۔ افسوس ناک پہلو یہ ہے کہ زیادہ تر افراد کا اصرار اس بات پر ہوتا ہے کہ انہیں بغیر کسی محنت کے یا صرف کلک کرنے سے ہونے والی کمائی کے طریقے بتائیں جائیں۔ ہم اپنے سابقہ کئی مضامین میں یہ بات بار بار کہہ چکے ہیں کہ انٹرنیٹ پر کمانے کے لئے بھی ویسے ہی محنت محرومی کرنی پڑتی ہے جیسے عام زندگی میں پیسے کمانے کے لئے کی جاتی ہے۔

آپ نے پوچھا کہ بغیر کسی سرمایہ کاری کے فیس بک پیج سے پیسے کیسے کمائے جائیں۔ ہم عرض کر دیں کہ شاید یہ ممکن بھی ہو لیکن یہ کافی غیر حقیقی ہے۔ ہر کاروبار کے لئے آپ کو کچھ نہ کچھ سرمائے کی ضرورت لازمی پیش آتی ہے۔ صرف فیس بک پیج پروڈیوز اپ لوڈ کر کے یا اچھی پوسٹس شیئر کر کے آپ پیسے نہیں کمائیں گے یا کم از کم کسی جائز طریقے سے نہیں کمائیں گے۔ فیس بک کی اپنی کمائی کا دار و مدار اس بات پر ہے کہ فیس بک پیج مالکان یا ویب سائٹ مالکان اپنی مصنوعات کی تشہیر کے لئے اسے رقم دیں۔ آج سے چار یا پانچ سال پہلے صورت حال بہت مختلف تھی۔ تب آپ اپنے پیج پر کوئی پوسٹ لگاتے تھے تو پیج لائک کرنے والے بیشتر لوگوں تک وہ پوسٹ پہنچ جاتی تھی۔ لیکن اب ایسا بغیر پیسہ خرچ کئے ممکن نہیں۔ اختصار سے کہا جائے تو صرف فیس بک پیج پر اچھی اچھی پوسٹس لگانے یا ویڈیو شیئر کرنے سے کام نہیں بنے گا۔ فیس بک جو خود پیسے کمانے کے بہانے ڈھونڈ رہا ہے، وہ آخر کیوں آپ کو پیسے دے گا؟

فیس بک پیج سے پیسے کمانے کے لئے آپ کو لازمی کچھ ترکیبیں لڑانی ہوں گی۔ مثلاً آپ اپنا ایک آن لائن اسٹور بنا سکتے ہیں اور اس اسٹور پر کوئی چیز (کپڑے، جیولری وغیرہ) فروخت کے لئے پیش کر سکتے ہیں۔ پھر اپنے فیس بک پیج کی شہرت کا فائدہ اٹھا کر لوگوں کو اپنی پوسٹس، ویڈیوز یا تصاویر کے ذریعے اپنے اسٹور کی جانب راغب کر سکتے ہیں تاکہ وہ وہاں خریداری کریں۔ اس کے علاوہ آپ اپنی کسی ویب سائٹ کا فیس بک پیج بنا سکتے ہیں اور فیس بک پیج پر آنے والے قارئین کو اپنی ویب سائٹ کی جانب راغب کر سکتے ہیں جہاں اشتہار لگا کر پیسے کمائے جاسکتے ہیں۔ پیسے کمانے کی ایسی ہی کئی دوسری قابل عمل ترکیبیں ہو سکتی ہیں۔ ان تمام ترکیبوں میں ایک چیز مشترک ہے کہ یہ بغیر محنت اور لگن کے بالکل بیکار ہیں اور وقت کا ضیاع ثابت ہو سکتی ہیں۔ انہیں قابل عمل بنانے کے لئے آپ کو کچھ نہ کچھ سرمایہ

میں ویڈیو کی ایک ویب سائٹ بنانا چاہتا ہوں جیسے یوٹیوب، ڈیلی موشن یا ZemTV ویب سائٹس ہیں۔ میرے پاس ایسا مواد ہے جو کہ یوٹیوب پر **سوال:** بھی نہیں ہوگا لیکن مجھے ویب ہوسٹنگ کی سمجھ نہیں آ رہی کہ اس کا انتخاب کیسے کروں۔ کون سی ہوسٹنگ کمپنی اچھا ڈسک اسپیس اور بینڈ ویڈتھ دیتی ہے؟ نیز کس ٹول سے میں ایسی ویب سائٹ بناؤں؟


(محمد سلطان، ای میل)

جواب: یوٹیوب یا ڈیلی موشن جیسی بڑی ویب سائٹس بنانا ایک کٹھن اور مشکل کام ہے۔ اس کی وجہ تکنیکی سے زیادہ مالی ہے۔ ویڈیو ویب سائٹس کو بہت زیادہ بینڈ ویڈتھ اور ڈسک اسپیس کی ضرورت ہوتی ہے جو ہر کسی کے لئے خریدنا ممکن نہیں ہوتا۔ نیز، ایسی بڑی ویب سائٹس کسی ایک سرور پر منحصر نہیں ہوتیں بلکہ ان کے لئے تو بڑے بڑے ڈیٹا سینٹر لگائے جاتے ہیں یا کم از کم کئی سرورز درکار ہوتے ہیں۔ اگر فرض کر لیں کہ آپ چند درجن یا چند سو ویڈیوز پر مشتمل کوئی ویب سائٹ بنانا چاہتے ہیں تو بھی یہ کسی معمولی شیئرڈ ہوسٹنگ کے بس کی بات نہیں۔ اس کے لئے آپ کو ویڈیو اسٹریمنگ کے لئے خصوصی طور پر پیش کی گئی ویب ہوسٹنگ خریدنی ہوگی اور اس قسم کی ہوسٹنگ سرومز سستی نہیں ہوتیں۔

رہی بات ویب سائٹ بنانے کی تو اس مقصد کے لئے ورڈ پریس کا استعمال کیا جاسکتا ہے۔ ورڈ پریس کے لئے درجنوں ایسے پرمیئم تقسیم دستیاب ہیں جنہیں ویڈیو اسٹریمنگ ویب سائٹس کو مد نظر رکھتے ہوئے تیار کیا گیا ہے۔ ان تقسیم کی مدد سے آپ چند گھنٹوں کی محنت سے شاندار ویب سائٹ آن لائن کر سکتے ہیں۔ اس کے علاوہ انٹرنیٹ پر تھوڑی سے تلاش کے بعد آپ کئی مشہور و معروف ویڈیو ویب سائٹس کے کلون (clone) بھی ڈھونڈ سکتے ہیں۔

سوال: میں نے اپنے لپ ٹاپ کو Avast Free Version سے اسکن کیا ہے۔ اسکن کے بعد مجھے بتایا گیا کہ کچھ مسئلے حل ہو گئے ہیں جبکہ کچھ مسائل حل نہیں ہو سکے۔ اس سلسلے میں آپ کی مدد درکار ہے۔

(انہیں کھوکھر، ای میل)



جواب: اینٹی وائرس بنانے والی کمپنیاں بنا کسی قیمت کے آپ کو اینٹی وائرس اس لئے دیتی ہیں تاکہ آپ اسے جانچ سکیں اور پسند آنے پر خریدیں۔ یہ مفت اینٹی وائرس اگرچہ کام تو کرتے ہیں لیکن صارف کو بھانے کے لئے ہر ممکن کوشش کرتے ہیں تاکہ وہ پیسے ادا کر کے اسے خرید لے۔ آپ نے جو اسکرین شاٹ بھیجے ہیں ان سے واضح ہو رہا ہے کہ آپ کا اینٹی وائرس آپ کو ایک نیا سافٹ ویئر Avast Cleanup استعمال کرنے کے لئے کا مشورہ دے رہا ہے۔

کمپیوٹر صارفین کے لئے سب سے بڑی لالچ یہی ہوتی ہے کہ فلاں عمل کرنے سے آپ کے کمپیوٹر کی رفتار بڑھ جائے گی۔ ایسی ہی لالچ آپ کو

اینٹی وائرس بھی دے رہا ہے۔ بہر حال، جن مسائل کی جانب یہ اشارہ کر رہا ہے، اس کے لئے آپ کو کسی دوسری ایپلی کیشن کی ضرورت نہیں۔ Junk files کو حذف کرنے کے لئے Disk Cleanup کا استعمال کریں اور Unnecessary apps یعنی غیر ضروری ایپلی کیشنز کو اسٹارٹ اپ سے نکالنے کے لئے msconfig یوٹیلیٹی استعمال کریں۔ یعنی قصہ مختصر، آپ کو کسی نئے سافٹ ویئر کی ضرورت نہیں۔

سوال: آپ کی ویب سائٹ ماشاء اللہ بہت کام کی ہے اور ہم نے اس سے بہت فائدہ اٹھایا ہے۔ میرا سوال یہ ہے کہ میں اپنے کیو موبائل آئی فون میں اینڈروئیڈ کٹ کیٹ یا لالی پاپ انسٹال کرنا چاہتا ہوں۔ اس وقت اس میں جیلی بین نصب ہے۔ کیا ایسا ممکن ہے؟

(محسن رضا، ای میل)

جواب: تعریف کے لئے شکریہ۔ آپ کے سوال کے جواب میں عرض ہے کہ اینڈروئیڈ چونکہ اوپن سورس اور مفت ہے۔ اس لئے موبائل فون بنانے والی کمپنیاں اس کے سورس کوڈ کو ہمیشہ من وعن استعمال نہیں کرتیں، بلکہ اس میں اسٹارٹ فون کے ہارڈ ویئر، اپنی ضرورت اور منشاء کے مطابق تبدیلیاں کرتی ہیں۔ یہی وجہ ہے کہ آپ سام سنگ کے اسٹارٹ فون میں چلنے والے اینڈروئیڈ اور کسی کیو موبائل میں چلنے والے اینڈروئیڈ کے ایک جیسے ورژن میں واضح فرق دیکھتے ہیں۔ بد قسمتی سے ان تبدیلیوں کی وجہ سے وقتی طور پر کمپنی کو فائدہ تو ہوتا ہے لیکن تبدیلی شدہ ورژن کو نئے ورژن پر اپ گریڈ کرنا ممکن نہیں ہوتا۔ یہی وجہ ہے کہ جو کمپنی اسٹارٹ فون بناتی ہے، اس کے لئے اینڈروئیڈ کا نیا ورژن بھی وضع فرما رہی ہے۔ سام سنگ جیسی اربوں ڈالر مالیت اور ہزاروں ملازمین کی فوج رکھنے والی کمپنی بھی ہمیشہ اپنے ہر اسٹارٹ فون کے لئے اینڈروئیڈ کی اپ ڈیٹ ریلیز نہیں کرتی۔ بلکہ صرف نئے اور اچھے تعداد میں فروخت ہونے والی اسٹارٹ فونز کے لئے اپ ڈیٹس جاری کی جاتی ہیں۔ یہی حال دوسری بڑی کمپنیوں کا ہے۔ کیو موبائل جس کا ان کمپنیوں سے مالی اور افرادی قوت کے معاملے میں کوئی مقابلہ نہیں، اپنے اسٹارٹ فونز کے لئے کوئی اپ ڈیٹس جاری نہیں کرتی۔ چند ایک معاملات میں جہاں اپ ڈیٹ انتہائی ناگزیر ہو جائے، یہ کمپنی صارفین کو اپنے سروس سینٹر میں آکر سافٹ ویئر اپ ڈیٹ کرنے کی سہولت دیتی ہے۔ اس کی ایک مثال یہ ہے کہ چند پرانے کیو موبائلز میں اردو حرف ق لکھنا ممکن نہیں تھا اور اس کی وجہ سے کمپنی کو شدید مالی نقصان کا سامنا کرنا پڑا تھا۔ اس مسئلے سے نمٹنے کے لئے صارفین کو اپنے سافٹ ویئر اپ ڈیٹ کرنے کے لئے سروس سینٹر کا رخ کرنا پڑا تھا۔

آپ اپنے کیو موبائل کے اینڈروئیڈ کو اپ گریڈ نہیں کر سکتے۔ اس کی ایک صورت یہ ہو سکتی ہے کہ آپ اپنے اسٹارٹ فون کو روٹ کریں اور اس فون کے فرم ویئر سے ملتی جلتی کوئی لالی پاپ یا کٹ کیٹ کی کوئی ایچ ایئر نیٹ سے ڈاؤن لوڈ کر کے نصب کر لیں۔ یہ کام نہ تو آسان ہے اور نہ ہی خطرے سے خالی۔ اس لئے اس پر عمل کرنے سے پہلے اچھی طرح سے سوچ لیں کہ ضروری نہیں کہ نتائج حسب توقع ہی ہوں۔